

اغزن سيم

(ناول)

نصير احمد احمدي

ڪتاب پڙندنه:

نوم	:	اغزن سيم
ليڪوال	:	نصير احمد احمدي
موبائل شمېره	:	۰۷۰۰۲۵۲۱۹۱
د پښتۍ انځور	:	ن.ا. احمدي
ڪمپوز	:	ن.ا. احمدي
د پښتۍ ډيزاين	:	رضا پارسا
چاپ ڪال	:	۱۳۹۱ل
چاپ شمېر	:	۱۰۰۰ ټوکه
چاپ چارې	:	مومند خپرندويه ټولنه

د چاپ ٽول حقوق محفوظ دي



کمپیوٽر مې چالان کړ، ایمېلونو ته ورغلم، څلور ایمېله ول. درې دفتري او یو هم ناشناخته.

ناشناخته ایمېل مې لومړی وکوت، لیکلي و:
_مرم، د ژوند کیسه مې لیکې؟

ادرس ته مې وکتل، گډوډ توري لیکل شوي وو. سر مې پسې ونه
گرځاوه، د دفتر ایمېلونه مې ځواب کړل، د مېز پر سر د راډیویي خپرونو
پرتو متنونو اصلاح غوښته.

لس بجې وې، په هماغه ادرس بل ایمېل راغی.
_فکر دې وکړ؟

ومې لیکل:

_ته څوک یې؟

دقیقه ووتله ځواب راغی:

_ستا دوه... درې ناولونه مې له انټرنټه راواخیستل. هیله کوم د چټ پانې
ته ورشه!

هماغسې مې وکړل.

ویې لیکل:

_سلام

وعلیکم. ته څوک یې؟

_ام م... ضروري ده؟

_هو

_دوه ويشت کلنه يم.

ومي ليکل:

_پوره ځواب نه و.

_ها ها ها...

_ولي ځاندي؟

ويي ليکل:

_زما د ژوند کيسه ليکي؟

_نه!

_دوه ويشت کلنه يم.

_دوه ويشت کلنه يي که دوه ويشت کلن؟

_ها ها ها... دومره بي باوره؟

_د باور دليل؟

ځواب يي رانه کړ.

ومي ليکل:

_يو وخت مي له يو چا سره چت کاوه، ځان يي نجلی معرفي کړی و، خو

وروسته مي ملگري وخوت، تراوسه مي ځوروي.

څه يي ونه ليکل.

په کيسه کې يي نه شوم. گړی ته مي وکتل، لس نيمې بجې وې، جلسه

مو درلوده. يو نيم ساعت وخت يي ونيو، د کنفرانس له سالونه سيده

پورته طعامخاني ته وختم، ماسپښين يوه بجه بېرته کمپيوټر ته

کېناستم، څو پرله پسې جملې يي ليکلې وې.

– د چا چې مرگ نږدې وي، دروغ نه وايي. زما د ژوند كيسه وليكه، هم به موضوع ومومي او هم به دې نورو ته خپرو ورسپري. كه امكان لري، د تېلفون نومره دي راته ايمېل كړه.

ومي ليكل.

– يې؟

نه وه.

نومره مې ورو ليرېله.



تیاره وه، په نیازبیک کې د دفتر له موټره کښته شوم، نیازبیک د کابل
 ښار په لوېدیځه څنډه کې پرته سیمه ده، کورونه یې بې نقشبې دي، تنگې
 کوچې لري، زه هم همدلته په یوه کرایي کور کې اوسم.

دا تنگې کوچې په ژمي کې د تگ وړ نه وي، بس! د دواړو خواوو د
 بامونو اووړې کوڅو ته رالوېږي، هغوی چې موټر لري، موټر یې سلامت
 درې میاشتي په کورونو کې ولاړ وي.

برق نه و، په توره شپه کې روان وم، خوله بامونو رالوېدل او اووړو دومره
 رڼا کوله چې پل سم ځای کېږم.
 د کوچې په سر کې نانوایي ته ور وگرځېدم. یوه ډوډۍ مې راواخیسته،
 بس وه، ماشومان کلي ته تللي ول.

په کوڅه کې راتاو شوم، تلیفون وشرنگېد، له جیبه مې راویست،
 سکریڼ شنه لمبه کوله، نومرې ته مې وکتل، خارجي وه. غوږ ته مې ور

وور:

— هلو!

بښځینه غږ راغی.

— اوس دي باور وکړ؟

ومې پوښتل:

— وېښه! څوک یاست؟

د خندا غږ مې په غوږونو، وېبې توخل، وېبې ویل:

— ته هېرجن یې. فکر نه کوم چې زما د ژوند کیسه په سمه توګه ولېکې.

ومې خندل:

— ته خو په رښتیا هم نجلۍ یې.

په خندا کې يې وويل:
 - اوس خو دې باور راغی؟
 - تردې لوی ثبوت!
 - بس نو، شک دې له زړه ليرې که، دروغ نه درته وایم.
 غلی شوم، د خواب له پاره په مناسبه جمله پسې گرځېدم.
 ويې ويل:
 - په تېلفون کې غږهاری دی.
 - کورته روان یم، په کلکه واوره څیژم. کابل مې هېڅوخت داسې سپین نه
 ولیدلی.
 ويې ويل:
 - دلته هم د واورې کمی نشته.
 پوښتنه مې وکړه:
 - چېرته؟
 - په ایتالیا کې.
 د کور دروازي ته ودرېدم، دوډۍ مې تر څنگلې لاندې کړه، چېب ته مې
 لاس کړ، کیلي په ماتو پیسو کې ورکه وه.
 مقابل لورې وويل:
 - هلو، زما خبرې اورې؟
 - هو
 - نو ولې غلی شوې.
 کیلي مې په کولپ کې تاو کړه.
 ويې ويل:

دروازه نه خلاصېده؟

خدا راغله:

سمه جادوگره يې.

نه، ما د دروازې غږ واورېد.

تېلفون قطع شو.

کوټې ته لارم، برق راغلی و. د بخاری تر څنګ سهارنۍ ناولې پياله او ترموز اېښي ول.

اه! په ژوند کې مې د لوبڼو له مینځلو ورت (کرکه) کېږي.

کوټې ته مې وکتل، غالی، پاکه وه، جارو يې نه غوښته.

لومړی مې تلویزیون ولگاوه. اووه بجې وې، په خبرونو کې يې مظاهري بنودلې، ویل يې چې په بگرام کې د قرآن شریف د سوځېدو په غبرګون، خلک کوڅو ته راوتلي وو. په تصویر کې د کرزي او امریکا پر ضد شعارونه ورکول کېدل، د سرک پر غاړه څو واړه موټر په سرو لمبو کې پټ ول.

بخاری، راپه زړه شوه، لرګي مې راوړل، لس دقیقې وروسته د کوټې لویو بنیښو مړه خوله ونيوله.

د دېک غم مې نه درلود، بس، بیګانۍ قورمه پاتې وه. جامې مې بدلې کړې او د بخاری تر څنګ اوږد وغځېدم.

خوند يې کاوه، د لرګو د سوځېدو ټکا خته، د بخاری، یوه خوا سره وه.

تېلفون راغی، هماغه نومره وه. ویې ویل:

وېښه، پیسې خلاصې شوې.

ومې ویل:

زه ډېر گشنه يم؟

ويې خندل:

ولي:

هيڅ! ما ټلېفون درته ونه کړي.

په خدا کې يې ټوخی گډ شو، بڼه شپېه يې وټوخل، بېرته يې وخنډل:

نه، داسې نه ده.

ومي ويل:

دورواغ نه درته وايم، پرون مې نيمه کيلو غوښه راوړې وه، دوه وخته

مې کړه.

خدا يې زور ونيو، له خدا سره يې بل ښځينه غږ هم گډ شو، خور وښانه

نه راته.

ومي ويل:

دا څوک ده؟

نرسه. وايي چې ډېرې خبرې مه کوه، صحت ته دي تاوان لري.

ومي پوښتل:

ته په ايټالوي پوهېږي؟

نه، خود هغې ماته گوډه انگليسي زده ده.

ومي ويل:

څه ناروغي لري؟

غلې وه، دامبولانس نری غږ راته، بيا يې يو دم وخنډل:

بېرته دې ده؟

خبره مې واړوله:

_مصرف درباندي راځي.

ځواب مې وانه وړېد.

ومي ويل:

_هلو.

_اورم.

خو په دې ټکي کې مې غريو احساس کړ.

يو دم بې وخنډل:

_هي! په مصرف پسې بې مه گرځه لس زره ډالره راسره دي، چې کاغذي

طيارې هم ترې جوړوم، په يوې مياشتې کې بې نه شم خلاصولی.

زړه نازړه مې وويل:

_ولي! مور، پلار، کورنۍ؟

ويې خنډل، خو خندا بې ترخه وه. ويې ويل:

_څلور مياشتې مخکې مې هرڅه درلودل، خو اوس هېڅ هم نشته.

غلې شوه، خو ما بې د ژړا غږ ترډېره اورېده.

ټلېفون قطع شو.

ما خستن تر ناوخته خوب نه راته، د نجلۍ خبرې رښتيا راته واپسېدې،

ذهن مې پوښتنو نيولی و.



اندېښنه مې وه. دفتر ته له رسېدو سره سم مې کمپيوټر روښانه کړ،
يو اڅې دفترې ايمپلونه راغلي ول. بس! اته بجې بله جلسه وه.
ورغلم، له همکارانو سره د راډيويي خپرونو په اړه وغږېدم، خو زړه مې
کمپيوټر ته راختلی و، ما ډېرې پوښتنې درلودې.
لس بجې خپلې شعبي ته راغلم، پرمېز شو کاغذونه پراته ول، اصلاح يې
غوښته.

اه! راډيو د اوبو د ژرندي غوندي ده، څلرويشت ساعته چالانه وي، په
تېره بيا د نړېوالو راډيوگانو کار ډېر دقت غواړي. وړه تېروتنه هم د منلو
وړ نه ده، خو بيا مې هم په منډه د ايمپل پاڼه راواړوله، څه نه وو راغلي،
کاغذونه مې راواخيستل، پوره دوه ساعته وخت يې وغوښت.

غرمه شوه، همکاران ډوډۍ ته لارل، خو زه کمپیوټر ته کپناستم. په بیړه
مې ولیکل:

— نه یې! لکه چې پنبېمانه شوې؟

درې بجې ځواب راغی.

— وښه. معایناتو ته تللې وم، بس! ژوند ته مې تمه نشته، خو دوی مې نه
پرېږدي.

ورځ تېره شوه، ماخستن مې تر یوه وخته یو ناول ولوست، خو فکر مې
سره راټول نه و. اخیر مې زړه طاقت ونه کړ، نومره مې پیدا کړه. زنگ
ورغی، خو ځواب مې وانه ورېد.

ښه شېبه ووته، زنگ راغی، ټلېفون مې غوږ ته ونيو.

— هلو

ویې ویل:

— وښه، پولیس راغلي ول.

حیران شوم:

— ولې؟

— بس، ځینې پوښتنې یې رانه کولې، هو رښتیا، یوه هېله!

— وایه.

— گوره!

په خبره کې ورو لوېدم

— درته ومې کتل.

له خندا شنه شوه:

— نو څنگه درته ښکارم؟

ومي ويل:

— کړې سترگې، يوه لويشت پزه او د چونگنې غونډې غټه، اوږده خوله.
خدا يې زور ونيو، ويې توخل، په توخي کې يې وويل:
— نه، دومره هم بدرنگه نه يم، خوله مې وره ده، سترگې غټې، وپښته مې
گن او پيچلي، رمنځ پکې بند يري، بس، يواځې له رنگه، يو څه توره يم.

ومي ويل:

— ښه! هيله دې ياده کړه!

ويې خندل:

— هو! ته تېلفون مه راته کوه. سمه ده؟

خدا راغله:

— ولي؟

— هسې، مصرف درباندي راځي.

په خبره کې يې ورولوېدم:

— وړې درته ښکاره شوم؟

ويې خندل:

— هيله كوم، زما هدف دا نه و، ته زما د ژوند كيسه ليکې، نو تېلفون هم

بايد زه درته وکړم.

ومي ويل:

— خوزه هم په موضوع پسې گرځم.

ويې خندل:

— که مې دا خبره ونه مني، كيسه نه شته.

— سمه ده صيب.

خندا يې زور ونيو:

_مننه صيب.

توخي واخيسته، تر ډېره يې وتوخل، بيا يې اوږده ساه تېره كړه، په

زحمت يې وويل:

_يوه دقيقه.

درب شو، له غږ څخه پوه شوم چې تېلفون يې پر يوه كلك شي كېنښود،

مېز يا كوم بل څه

ټيټ غږ مې واوږد، واضح نه راته، خو نارېنه غږ و، كله كله به د ښځې

آواز هم ورسره گډ شو. ښه شپېه ووته، بيا مې په غوږ كې كړپ شو، مقابل

لوري وويل:

_ښه، نور؟

ومي پوښتل:

_له چا سره خودې ترڅنو ونه نېول؟

له خندا شنه شوه:

_نه، خو نرسه يې يوه روپۍ كړه.

_ولې؟

_هېڅ! د روغتون مشر نرسې ته په غوسه و، ويل يې چې پوليس يې

ولې زما كوټې ته راپرېښي ول.

ومي ويل:

_نو پوليس څه وايي؟

—هيڇ! له مانه يې دوي، درې پوښتنې وکړې، خو ډاکټر وايي، دوی دا حق نه لري چې له داسې سختو ناروغانو پوښتنې وکړې. نظر يې دا دی چې ډېرې خبرې درته ښې نه دي.

ومي ويل:

— په رښتيا هم ډېره نه غږېږې.

له خدا شنه شوه:

— نوزه ډېرې خبرې کوم؟

— نه، يواځې لس دقيقې په تېلېفون کې راسره وغږېدې.

خدا يې زور ونيو:

— پوهېږې! دلته داسې څوک نه شته چې زړه ورته تش کړم. دا زوی مري

دومره نه غږېږې.

په خبرو کې يې ورو لوېدم:

— زوی مري؟

— هو! ولې؟

— دا خو ډېر کليوال ټکی دی.

له خدا شنه شوه:

— هی! ما په کلي کې ژوند کړی.

ومي ويل:

— خو ته په انگليسي هم پوهېږې.

په خبره کې راولوېده:

— دومره بېسواده مې هم مه گڼه، ادبيات مې لوستې دي.

ومي پوښتل:

- چہرہ تہ؟
 - پہ کابل پوہنتون کپہ.
 غلی شوم.
 ویپ ویل:
 - گورہ!
 پہ خبرہ کپہ یپہ ورو لوہد م.
 - درتہ ومپہ کتل.
 لہ خندا شنہ شوہ.
 - گورہ! پوہپرم چپہ ذہن بہ دپہ لہ پوہنتنو دک وی، زہ کولای شم چپہ د
 ژوند تولہ کیسہ پہ دوو تیکو کپہ درتہ خلاصہ کرم، خو لہ دوو تیکو ناول نہ
 لیکل کیری.
 ومپہ ویل:
 - سم وایپہ صیب.
 - نوتہ یپہ دروغ بولی؟
 - نہ، خو یوہ خبرہ دہ، مابہ تیلپفون غور تہ نیولی وی، کہ بہ ستا کیسہ
 لیکم؟
 ویپہ خندل:
 - ام م م ... سمہ دہ.
 غلی شوہ.
 ومپہ ویل:
 - اورپہ؟
 ویپہ خندل:

—فکر ته مې پرېږده!
يوه شېبه غلې وه، بيا يې وويل:
—چټ بڼه نه دی؟
—نه، پردی مزدوري مه راباندې دروه. په کور کې هم انټرنیټ نه لرم.
—سمه ده، زه به يو بل فکر وکم. بڼه، په کابل کې هوا څنگه ده؟
بښېنې ته مې لاس وروغځاوه، غړوی مې پرې تېر کړ، د انگړ د دروازې
پر سر ژېړگروپ ته د واورې لوی بخرکي وروان ول.
ومي ويل:
—واوره اوري.
ځواب مې وانه ورپد.



په سبا يې ټوله ورځ مصروفه وم، بس! دفتر ته يې نوي کسان نيول، د انتخاب واک، ما او زما يوه بل همکار ته راکړل شوی و. تر ما بنامه مو له هغو کسانو سره خبرې وکړې، چې د کار د موندلو له پاره راغلي ول، ټول څلويښت کسه وو، يو، يو مو راوغوښت، پوښتنې مو ترې وکړې، په پای کې مو لس تنه ترې راويستل، دوی ته مو بايد درې ورځې ورکشاپ نيولی وای، ځکه دفتر يواځې څلورو کسانو ته ضرورت درلود. داسې کسان چې د راډيو يې خپرونو جوړولو ته جوړوي.

ورځ تېره شوه، خوما دومره وخت ونه موند چې ايمپلونه وگورم. لاره بنده وه، ناوخته له موټره کښته شوم، دوې هڅې، څو رومي بانجان او وچه ډوډۍ مې راواخيستل، يخني وه، سترگو مې اوښکې کولې. برق نه و، د گاز په ډبه پورې تړلې جالۍ لوږدلې وه، دوکان ته تگ د زړه زور غوښت.

بخاری مې د ټېلفون رڼا ته ولگوله، جامې مې بدلې کړې، په توره شپه کې د برق د راتلو په تمه اوږد وغځېدم، خوتيارې خوند رانه کړ، غيرت راته ودرېد، د کوټ په لستونو کې مې لاسونه ننه ايستل او د باندې ووتم.

سور باد چلېده، پورته رانه ستوري ځلېدل. دوکان ته ودرېدم، شمه بله وه، بېسپکه رڼا يې پر ژبې تلې سپينې ليکې جوړې کړې وې.

بندل جالی می راوخیستی، کور ته راغلم، شبیه وروسته د کوتی پر سره پرده ژپه رنیا ولگېده.

وږی وم، هگی می پخې کړې، خورومی بانجانو بی خوند خراب کړی و، یخ وهلی ول.

د کړایي مینخل می د برق راتگ ته پرېښوده. بخاری ته نږدې اوږد وغځېدم، زړه می نیولی و، کتاب می راواخیست، وچې خبرې وې، ښه کوه، بد مه کوه.

له تېلفون څخه شنه رنیا پورته شوه. مسیج و، یوه ملگري می لیکلي و:
_مزې دي وکړې. ها ها ها...

خوزه نه پوهېدم چې ما څه مزې کړې وې.
ورته ومې لیکل:

_نه، مزې می نه دي کړې، ها ها ها...

تېلفون می کېښود، خو شنه رنیا بی نه ورکېده، ورته ومې کتل، مسکال راغلی و، د نجلۍ نومره وه، زنگ می ورته وواوه، خو ځواب بی نه راکاوه.

پینځه دقیقې وروسته می بیا د تېلفون پر شنه تکمه گوته ټینگه کړه، لنډه بی وویل.

_وروسته تېلفون درته کوم.

برق راغی، تلویزیون می ولگاوه، په یوه چینل کې امریکایي فلم و. رینگ اف لارډ. زما د خوبني فلم. څو ځله می لیدلی و، خو زړه بی نه را واهه، له لور تخیل، تصویر او قوي لیکنې څخه می بی خوند اخیست. پام می غلط و، تېلفون راغی، هماغه نومره وه.

ويې ويل:

—وېښه، زندان ته تللی وم.

حيران شوم.

—هلته دي څه كول؟

—د پلار لېدو ته.

—پلار دي بندي دي؟

سور اسويلی يې ويست.

—هو! پنځلس کاله بند ورباندې ختلی.

يودم غريو واخيسته، په ژړا کې يې وويل:

—پوهېږې! زه يې سمه نه پيژندلم.

غلي شوه.

ومي پوښتل:

—ولې؟

په غريو کې يې وويل:

—نوڅه وخت به زما كيسه ليکې؟

—په تېلفون کې نه کيږي.

—بس! سبا ته دي ايمپل وگوره.

ومي ويل:

—ستا نوم؟

مريم.

يوه شېبه غلی شوه، بيا يې په مړاوي غږ وويل:

—ستړې يم، ډېره ستړې، وېرېم چې كيسه به مې بشپړه نه شي.

بل بنڄينہ غڙ مڀ واوريد. غڙ نڙدي و، مريم بي په ماته گوډه انگليسي
پوهوله چي د دوا د خورلو وخت دي.

مريم وويل:

— اورې؟

— هو

— نرسه ده، وايي چي دوا وخوره.

يودم بي وخنډل، خو خندا بي جرډه وه، غريو پکي گډو، ويي ويل:

— پوهېږي! دا شنې سترگې باور نه راباندي لري، تر هغو به دلته ولاړه

وي، ترڅو چي پينځه ترڅي گولي تر ستونې تېري نه کړم. گرمه نه ده،

گولي بي په کثافت دانې کي موندلې وې. ښه نو، سبا ماخستن ټلېفون

درته کوم، خو ايمپل دي هېر نه شي، ويي گوره، ښه شپه



سهار مې په بېره کمپيوټر چالان کړ، خو د مريم ايمپل نه و راغلی، اته بچې ورکشاپ شروع شو، د نويو راغليو کسانو وړتيا مو مالوموله، ځينې يې بنه ول، فکري يې درلود.

رخصتې ته لس دقيقې پاتې وې چې کمپيوټر ته کېناستم، مريم ايمپل رالېږلې و، لنډه جمله يې ليکلې وه.

—سلام! خبرې مې په غږ کې درولېږلې.

خبرې مې په فلش کې راواخيستې، د دفتر له موټره په کوټې سنگي کې کښته شوم، هوټل ته ور وگرځېدم، يو خوراک کباب يې په اخبار کې راته تاو کړ، يو څو مالټې مې هم په پلاستيکي کڅوړه کې واچولې.

کور ته ناوخته راغلم، برق و، لومړی مې بخاری ولگوله، بيا کمپيوټر ته کېناستم، د رالېږلو خبرو وخت مې وکوت، څه کم، لس دقيقې وې.

د مريم غږ مړاوی و:

—سلام! پوهېږم چې ډېر بوخت يې، خو بيا دې هم زما خبره ومنله، د يو داسې چا خبره چې مرگ يې لنډ دی. مننه.

شايد زما په خبرو کې اضافي ټکي ډېر وي، په خپله پوهېږې، يواځې د کار ټکي ترې درواخله تا رښتيا ويل، کيسه اوږده ده، په ټلېفون کې نه ويل کېږي، بس! همدا يې بنه لاره ده. زه به په ايمپل کې خپلې خبرې درلېږم. کېدای شي ځينې پوښتنې ولرې، خو ما فکر کړی دی، هر

ماخستن به ټلېفون هم درته کوم، که دې څه ويل، په ټلېفون کې پوښتنې

شي.

ټوخي واخيسته، يو سوړاسويلی يې ويست، ويې ويل:

بيننه غواړم. د خپلې کورنۍ د غړو او کلي نوم نه شم درته اخیستلای،
کتاب هرڅوک لولي، کېدای شي چې کوم شناخته پرې برابر شي، نه
غواړم چې په کلي کې مې یواځینې مشره خور، د خپلې کورنۍ په کیسه
پوه شي او نور پیغور ورکړي.
بس! څه درته ووايم، خوشاله ژوند مو درلود، خو هر څه له مینځه لاړل،
هرڅه، ټول زمانه لاسه.

مریم غلی شوه، وروسته غریو واخیسته، په تیت غږ یې وژړل، په غریو
کې یې وویل:

— اه! وبنه، خپل ځان نه شم کنټرولولی.

یو نارینه غږ مې واورېد، غږ رانږدې شو، په ماته گوډه انگلیسي یې
ووایل:

— بنه یې؟

مریم ځواب ورکړ:

— هو

سړي وویل:

— پوهېږې، ژړا دې صحت ته تاوان لري.

چوپه چوپتیا شوه، شېبه وروسته مې د قدمونو د لېرې کېدو غږ واورېد.

مریم په غریو کې وویل:

— نه مې ژړا ته پرېږدي او نه هم خندا ته.

یوه شېبه غلی شوه، بیا یې خپله خبره پسې وغځوله:

– بس! دا يو کوچینی دولتي روغتون دی، ډاکټران یې ښه خلک دي،
 ځینې یې په ماته گوډه انگلیسي پوهیږي، پام راباندې کوي، نه پوهېږم،
 یا به یې زړه راباندې سوځي. دلته یوه زړه نرسه ده، لوسي نومیري.
 پوهېږې! زه کله کله وینه راگرځوم، خو د لوسي ورته نه رانه کیږي، په
 بیړه خوله او غاړه راپاکه کړي.

لوسي په اصل کې د بوسنیا ده، هلته په نویمو کلونو کې جگړه وه،
 خاوند یې په خپل کور کې ولگېد، دې ایټالیا ته پنا راوړه، په خپله وایي
 چې له تېرو اتلسو کلونو راهیسي په همدې روغتون کې کار کوي.
 زه له روغتونو دومره نه وځم، اجازه هم نه راکوې، لوسي وایي چې ډېره
 گرځېدا درته ښه نه ده. ټوله ورځ په همدې کوټه کې پرته یم، هرې خواته
 سپینې کاشي دي، پاکې، مخ پکې ښکاري، د چت په ژېر گرد ګروپ، د
 لمر مینه ماتوم.

بس! کله کله د روغتون انګرې ته وځم، خو خوند نه راکوي، اسمان تل
 وربځ وي، هر څه بې روحه ښکاري، یواځې د ناجو ولاړې کتار ونې
 ژوندۍ راته ایسي.

په دهلیز کې درې پایې کمپیوټرونه شته، پخوا ډېره ورتلم، پښتو
 سایټونه به مې کتل، پام مې غلط و، خو اوس مې سېکه ختلې ده، ډېره
 نه شم کېناستلی.

مریم ټوخي واخیسته، یو دم بې وخنډل، ویې ویل:

– اه! وښه، لکه چې بلې خواته ولاړم.

لنډه شپه غلې وه، بیا یې وویل:

—خو کاله مخکې له خپلې کورنۍ سره کلي ته لاړم، پلار مې خټگر
راوغوښت، په زړو کوټو يې لاس وواهه، ويل يې چې کله کله به د مکتب
په رخصتيو کې ورته راځو.

يو مازديگر مې پلار را نارې کړې، په خوند يې وويل:
—خزانه مې پيدا کړه!

ورغلم، ده د وره له يوه زاړه چوکاټه خاورې پاکولې.
پلار مې وخنډل:

—دا وينې؟

ورنږدې شوم. د لرگي پر پاسنۍ برخه يو څه کېنډل شوي و، څيره شوم،
ليکلي يې وو.

مريم

۱۳۲۸ هجري، شمسي کال، د حمل اتمه

دا زما د زېږېدو نېټه وه.

مريم غلې شوه، يو سوړ اسويلی يې ويست، ورو يې وويل:

—بنکلې ورځې وې، خنډل به مې، د کلي له نجونو سره به گودر ته تلم، خو
خوشالي لندېه وي، تېرونه رامخته شول، پلار مې يې د کوټو جوړولو ته
نه پرېښوده، ويل يې چې گډه ميراث دی، ټول حق پکې لرو.

پلار مې له بدو لېرې سړي و، د دعوو حوصله يې نه لرله، زړه يې مات
شو، د کوټو کار يې په نيمايي کې پرېښود، بېرته ښار ته راغلو او بيا مو
هيڅوخت کلي ونه ليد.

موږ د کابل په خيرخانه کې اوسېدو، کوچينۍ کورنۍ وه، څلور نفره.
مور، پلار، وړوکی ورور او زه، مشره خور مې په کلي کې واده ده، نه

غواړم چې د هغې په اړه نور څه ووایم. بس، هونبیاره ده، د خسرگنۍ
زړونه یې ساتلي دي.

پلار مې لوستی سړی و، خدا یې ډېره وه، ابا مو باله.

مریم وتوخل، ویې ویل:

پلار مې په ځوانۍ کې صاحب منصب و، خو د تنظیمي جگړو او
طالبانو په وخت کې یې ازاد کاروبار کاوه، ده به له پاکستانه وپه راوړل
او د کابل په منډه یې کې به یې خرڅول، خو د کلداری حساب مالوم نه و،
په وروستیو کې یې تاوان وکړ.

کله چې د کرزي حکومت راغی، بیا یې هم ماموریت وانه خيست، څه
پیسې ورسره وې، د کوچې په سر کې یې د خوراکي موادو کوچینی
دوکان جوړ کړ. کور خپل و، کرایه یې نه غوښته، مور مې هم په یوه
شخصي مکتب کې معلمي کوله، گوزاره مو کېده.

خوشاله ژوند مو درلود، مور مې تر پلار کشره وه، ډېره کشره، د دوی په
عمر و نو کې پنځلس کاله فرق موجود و. ښه مې په یاد دي، یو وخت د
خپلوانو کره میلمانه وو، زه او مور مې د بس مخکینی دروازې ته ور
وختو، کلینتر راغی، مور مې کرایه ورته و نیوله، خو هغه ور یاده کړه چې
پیسې مې دي له پلاره واخیستی.

بس! مور ته مې خدای ورکړه، کله چې به مې پلار په غوسه شو، نو مور
به مې جدي څېره و نیوله او وبه یې ویل:

پلاره! څه خبره ده؟

پلار ته به مې خدا ورغله.

مور مې ډېره بڼکلې وه، ډېره. تر غټو تورو سترگو يې اوږده بانه راتا وول، کله چې به يې وخنډل، تر سپينو غومبرو لاندې به يې نرۍ گونځې پيدا شوې. بس! مور ټول دې ته شوي و، يواځې رنگ مو له پلاره اخیستی دی.

مریم وټوخل. يوه شپبه غلی وه، وروسته مې د اوبو د غرپ غر واورېد، سوړ اسویلی يې ویست، په مراوي غر يې وویل:
_خوشاله وم، غم مې نه پېژانده، تر خبرو مې خندا ډېره وه. خودا خندا تر يو ويشت کلنۍ راسره وه، بس! تېر کال هرڅه بدل شول، هرڅه خبرې ختمې شوې.

ورې وم، کمپيوټر مې بند کړ، لارم او بخاری ته نږدې کېناستم. کباب بد نه و، خو تر غوښې يې وچې ډوډۍ خوند راکړ، د مرچو او مثالو څکه (مزه) وروتلې وه.
ماخستن ناوخته د مریم ټلېفون راغی، وارله واره يې وویل:

په لیکلو ارزي؟

يو دم يې وخنډل:

_اه، وېښه، سلام!

د سلام ځواب مې ورکړ.

ويې ويل:

_خبرې دې واورېدې؟

_هو.

_پوښتنې لرې؟

فکر مې وکړ، تر دې دمه هرڅه روښانه ول:

_نه، خو يوه هيله!
 _وايه!
 _داځل يو څه ډېرې خبرې راوليږه.
 ويې خندل:
 _ولې؟
 _سبا پنجشنبه ده، جومه او شنبې رخصت يم، د ليكلو له پاره بڼه وخت
 دى.
 ويې ويل:
 _سمه ده، تر تازه ډېره بيړه لرم.
 غلى شوم.
 ويې ويل:
 _هو رښتيا، يوه پوښتنه مې په ذهن كې راتېره شوه.
 _وايه.
 كور مو ډېر ارامه دى، د ماشومانو غږ نشته.
 ومې ويل:
 _هغوى غزني ته تللي دي.
 ويې خندل:
 _غږ ډې خوبولى دى. څو بجې دي؟
 تېلېفون مې سترگو ته ونيو.
 _يوولس.
 ويې ويل:
 _ستړى به يې، خوب به درځي.

فکر مې وکړ، پوښتنه مې نه لرله، د (هو) ټکی مې له خولې راووت.



د سهار په څپه کې عمومي سرک ته وختم، یخني وه، زړه مې نیولې و، خو علت نه راما لومېده.

زموږ د دفتر رسمیات په اونیمې بجې شروع کېږي، خو زه په شپږ نیمې له کوره وځم، دفتر دومره لیرې نه دی، که مستقیم لاړ شو، تر شلو دقیقو نه اوږې، خو د دفتر موټر باید په شپاړسو کسانو پسې ورشي، یو ساعت وخت نیسي.

شبهه وروسته موټر ته ور وختم، همکارانو ته مې لاس ورکړ، یوه یې رایاده کړه چې لاس دي تود دی. تبه خو دې نه ده؟
ځواب مې ورکړ:

نه

خو وروسته مې تبه شوه، سر مې درد کاوه، بدن مې تود و او د کار کولو سپکه نه وه را پاتې.

ماسپښين قضا مې په فلش کې د مريم خبرې راواخيستې، د مشر د شعبي دروازه مې وټکوله، رخصت يې راکړ، نيغ کورته راغلم. ورځ تېره شوه، ماخستن هم وختي پرېوتم، کمپيوټر ته کېناستل مې له وسه وتلي ول، خو سهار ته ښه وم، تبه ختلی وه او د هوساينې احساس مې کاوه.

ټلېفون مې راواخيست، د مريم بېگانې مسکالونه راغلي ول، خو زه نه وم ورباندې پوه شوی.

اته بجې مې د کور کمپيوټر چالان کړ. مريم له سلام وروسته وار له واره کيسه را اخيستې وه.

د پوهنتون په درېيم کال مو صنف ته يو هلک راغی، غټې، زيرې، تورې سترگې يې درلودې، له ونې لوړ و، زنه يې سوچې، پستې زيرې نيولې وه، د مخ له روښانه او صاف پوستکي يې پوه شوم چې سختې نه دي پرې تيرې شوې.

دی ووحيد نومېده، له کوم بل پوهنتونه يې تبديلي راوړې وه.

وحيد غلی هلک و، د پرې خبرې يې نه کولې، د همصنفيانو هرې پوښتنې ته به يې يواځې په (هو) يا (نه) ځواب ورکاوه، خو په درسونو کې يې وړې وه، کله چې به تختې ته پورته شو، له سترپيا به وتلی و. ده د هرې موضوع په اړه مالومات درلودل. د وحيد خبرې په استادانو هم ښې لگېدې، هغوی به هم غوږ ورته نيولی و.

وحید به هر سهار په یوه ښکلي شخصي موټر کې پوهنتون ته راته،
موټروان به تر یوې بجې ورته ماتل و.

یوه اوونۍ ناروغه شوم، پوهنتون رانه پاتې و، کله چې ښه شوم او صنف
ته لاړم، د ځینو مضمونونو نوټونه رانه تېرول. له دوو، درېو ټولګیوالو
مې نوټ وغوښت، خو یوه یې هم پوره نه و لیکلی، یوې همصنفي د
وحید نوم راته واخیست، د تفریح په وخت کې ورغلم، دی د ډوې ونې
سیوري ته ناست و، کتاب یې وایه.

ورنږدې شوم.

ومي ویل:

—وروره! د تېرې هفتې نوټونه مې په کار دي.

نیغ یې راته وکتل، بېرته یې کتاب مخې ته ونيو.

مغور راته واپسېد، خو مجبوره وم:

—وروره! امانت یې راکه، سبا ته یې درته راوړم.

پرته له دې چې راته وگورې، بکس ته یې لاس وروغځاوه، دوي کتابچې

یې راته ونيولې، ورو یې وویل:

—دومره بد اخلاقه درته ښکارم؟

ومي ویل:

—ونه پوهېدم.

لاس یې هماعسي غځېدلی پاتې و.

کتابچې مې راواخیستې، صنف ته لاړم، شېبه وروسته استاد راغی، دی

دلنډی په اړه غږېده، خو زما ذهن سره راټول نه و، په خپلو دوو جملو مې

فکر کاوه. ما کومه بده خبره کړې وه؟

نه پوهېدم.
سبا ته مې بيا د هماغه ونې لاندې وليد، ورغلم، کتابچې مې ورته
ونيولې:

— مننه، وروره.

ويې خندل، خو په خدا کې يې ملنډې گډې وې. ورو يې وويل:

— زه په خپله خلور خویندې لرم.

غوسه راغله.

— نو څه درته ووايم؟

ويې ويل:

— تر اوسه دې له مانه کوم بيخايه حرکت ليدلی دی؟

— نه.

— نو بيا ولې رانه وپرېږي؟

په خبره کې يې ورو لوبدم!

— ولې ووبرېدم؟

ويې خندل:

— همدا چې ورور راته وايي، دا خپله د وپرې او بدگمانۍ علامه ده.

ولاړ شو او صنف ته ننوت.

د رخصتۍ په وخت کې د پوهنتون د لويې دروازې خواته گونبې روانه

وم، وحيد مې تر څنگ تېر شو، په غوسه يې راته وکتل.

له اعصابو سم نه شو راته بنکاره. پسې غږ مې کړ:

— پور وړې خو دې نه يم؟

گامونه يې گړندي کړل.

ماسپينين كورته ورسېدم، كوچيني ورور مې زما كتابچې سره راتوشپلې وې. علت مې وپوښت، ويل يې چې بېگامه مې په يوه كتابچه كې رسمونه وكاږل، سور پوښ يې و، اوس رانه وركه ده.

پر تندي مې مړه خوله راغله. ورور مې د و حيد د نوت په كتابچه كې رسمونه كښلي ول.

سبا ته لومړې درسي سات خالي و، و حيد مې په چمن كې وليد، ورغلم، پښې يې ورتولې كړې، پرته له دې چې راته وگورې ويې ويل:

د بښني له پاره راغلي يې؟

خبره يې سمه وه، خو غيرت راته ودرېد:

نه

ويې خندل:

د روغ مه وايه، ما درته وكتل، مخ دي چينجن نيولى و.

ځواب مې نه درلود.

ليري شوم.

تفريح شوه، خود باندي ونه وتم، ځيني نوتونه رانه پاتې ول.

نږدې غږ مې واوړېد.

وېنسه ټوكه وه.

ور و مې كتل. و حيد و.

ځان مې مصروفه ونيو.

و حيد يوه شېبه ولاړ و، بيا د باندي ووت.

له تفريح وروسته د گرامر استاد راغى، خداى خبر، طبع يې خټه وه، د

درس وركولو حوصله يې نه لرله. بس! مازې يې تېر درس تكرر كړ،

مخکې له دې چې له صنفه ووځي، د مېز پر سر يې يو چپټر (د نوټ پاڼې)
 (کېښود او د چپټر کاپي يې د هر محصل له پاره ضروري وگڼله.
 د استاد له تگ سره سم، گډوډي شوه، هر محصل په دې هڅه کې و چې
 چپټر د کاپي له پاره ورسره يوسي. وحيد رامخته شو، نظر يې دا و چې
 دی به په خپله له چپټره دېرش کاپيانې واخلي.
 ټول قانع شول. سبا ته زه غير حاضره وم، بله ورځ وحيد نه و راغلی، بس،
 يواځې ما چپټر نه درلود. خو وحيد دوهمه ورځ هم غير حاضري وکړه.
 چپټر ضرور و، له يوه ټولگېواله مې د وحيد د ټېلفون نومره واخيسته،
 غږ يې نيولی و، راياده يې کړه چې ساعت وروسته به په پوهنتون کې يم.
 خبره يې سمه وه، په تفريح کې راغی، په شخصي جامو کې و، لاندنۍ
 شونډه يې ماته ښکارېدلې.

ومي ويل:

— ناروغ يې؟

ويي ځنډل:

— مهمه نه ده.

چپټر مې ورنه واخيست، دی له خبرو پرته روان شو، تر هغو مې پسې
 کتل چې د پوهنتون تر عمومي دروازې ووت.
 نا ارامه وم، په زړه کې مې ملامتي راټوله وه، د وحيد چاودلې شونډه
 مې له ذهنه نه وته.

په سبا چې کله صنف ته ورغلم، لومړی مې په وحيد پسې سترگې
 ورغړولې، خو څوکۍ يې تشه وه. نه پوهېږم، ولې؟ خو وحيد مې ټوله
 ورځ په زړه کې ولاړو.

ماخستن مې سل زړونه سره وتړل، د وحید د تېلفون نومره مې ووهله،
زنگ ورته، خو ځواب مې وانه وړېد.

پاڼو ووت، زنگ راغی، وحید رایاده کړه چې اوس ښه دی، راتلونکې
شنبې به په پوهنتون کې وي.

مریم وتوخل، غلې شوه، په بېړه مې د کمپیوټر سکرین ته وکتل، د خبرو
وخت لا پاتې و.

چوپه چوپتیا شوه، خو دقیقه لانه وه تېره چې بیا مې د مریم غږ واورېد:
_وبښه، د ټایپ بیطری کمزورې وې، پوهېږې، دا د غروي په اندازه
کوچینې ټایپ دی، ښه ثبت کوي، د فلش ځای هم لري، لوسي راته
راوړ، ټیپ شوې خبرې په اسانۍ سره کمپیوټر ته لیږلی شم. ښه کیسه
مې کوله.

مریم غلې شوه، یو سوډ اسویلی یې ویست، ویې ویل:
_پوهنتون لیرې و، څو نجونو په گلپه یوه تونس موټر ته میاشتنۍ کرایه
ورکوله، موټر به هر سهار اووه نیمې بجې راپسې راته، په لاره به یې څو
نورې نجونې هم را اخیستې او دولس نیمې بجې به بیا د پوهنتون مخې
ته ولاړو.

نجونو به په لاره کې خبرې کولې، خندل به یې او د یوې بلې حال به یې
اخیست.

وخت تېرېده، پوهنتون ته پر لار یوې نجلۍ رایاده کړه چې رنگ دې بدل
دی، ورځ تر بلې ډنگرېږي. دې خبرې ته د نورو نجونو هم پام شو، د یوې
نظر دا و چې د پخوا په څېر نه خاندانم، بلې ویل چې له خبرو هم لوېدلې
یې، درېیمې بیا دا بدلونونه د مینېدو علایم گڼل.

نه پوهېدم، خو ما تر دې دمه مينه نه پيژندله.
 په کور کې مې هم وضعې بدلون کړی و، ماته نه مالومېده، خو مور مې
 ويل چې له ډوډۍ ژر ولاړېږې، غلې يې، په نه خبره غوسه درځي.
 فکر مې وکړ. ما کوم غم درلود؟
 نه، هر څه د پخوا په څېر ول، يواځې زه بدله شوې وم. يو څه رانه ورک وو.
 په ذهن مې زور راووست، ورکه مې ومونده، د وحيد ليدو به خوشالي
 رابښله.
 له ځان سره مې وويل:
 _ مينه همدا ده؟

مريم وتوخل، سوړ اسويلی يې ويست، خبرې يې وغځولې:
 _ ما نه غوښتل چې مينه شم، خو مينه وم، پوهېږې؟ د مينې نښې مې
 ولېدې. لومړی مې په دعا کې بدلون راغی، يو بل هم پکې گډ شو، له
 مور، پلار او ورور سره به مې يو پردی هم په زړه کې راگرځېده. نه مې
 غوښتل، خو د سلام له گرځولو سره به مې وحيد نيغ سترگو ته ودرېد،
 غم مې نه ورباندې لورېده، له خدايه به مې د ده خوشالي غوښته.
 وروسته ووپرېدم، په لمانځه کې به مې لا د وحيد څېره تر مخې تېرېدله،
 د سهوې سجدې ډېرې شوې.

يو پردی انسان مې ژوند ته راغی، خپل رانه پردي شول.
 د مريم خبرې مې ودرولې، غوږ مې ونيو، د کور دروازه ټکېده.
 ورغلم، د گاوندې زوې راته وويل چې غرمې ته څه مه پخوه، ډوډۍ درته
 راوړم.
 زحمت مې نه پرې لورېده، خو دی شله و. ومې ومنله.

له چوترې مې دوه- درې وچ لرگي راواخيستل. کويې ته راغلم، يو غټ
 لرگي مې پر سره انگار کېښود. بېرته کمپيوټر ته کېناستم، خوبيا دروازه
 وټکېده. ورغلم، دوو وړو ماشومانو خیر غوښت. يوه ته مې لسگون
 ونيو، بل مې سترگې راته ونيولې، خو ماتې پيسې نه وې راپاتې، په
 سلگون مې زړه نه کېده. ورياده مې کره چې په دې لسگون کې دواړه حق
 لرئ، نيمې يې کړئ.

دروازه مې پورې کره، چوترې ته لانه وم ختلی چې له کوچي شور او زوږ
 راغی. دوو ماشومانو د لسگون پر سر سره خوړلي ول.
 کمپيوټر ته کېناستم. مريم ويلي ول:

نه مې له درسونو سره زړه تړلی شوی او نه هم د مور، پلار او کوچيني
 ورور خبرو خوند راکاوه. هر څه بدل شول. هر څه په ژوند کې مې يولوی
 بدلون راغی، داسې بدلون چې خوشالي يې رانه واخيسته، خوراک مې
 هېر شو، د شپې به تر ډېره ويښه وم.

مور ته مې اندېښنه ور ولوېده، روغتون ته يې بوتلم، ډاکټر رنگارنگ
 معاینات راته وليکل، دوا يې راکړه، خوزه پوهېدم چې کومه گټه نه
 لري، د لابر اتوار ماشينونه په مينه څه پوهېدل.
 ورځ په ورځ خوړل کېدم، خو علت يې له ما پرته بل چاته نه ومالوم. ان
 وحيد ته هم نه.

بيا د دروازي د ټکېدا غږ راغی، پوهېدم چې سوالگر دي، ځکه جومه
 وه، د جومې په ورځ خيرات غوښتونکي ډېر ول. ځان مې غلی ونيو، خو
 د دروازي ټکا ډېره شوه. د مريم خبرې مې ودرولې، کورتی ته ور ولاړ
 شوم، جببونه مې ولټول، ماتې روپۍ نه وې.

فکر مې سم و خوت، په دروازه کې دوې زړې نسخې او د اوو کالو په منگ
یو ماشوم ولاړ و. د ماشوم چاودې بغور د یخنی له لاسه سره ښکارېدل.
نه مې په زړه کېرې چې کوم سوالگرتنه مې تر لسو ډېرې افغانۍ ورکړې
وې، ځکه ډېر دي، په کوم یوه پسې به یې ورسیرې، خو د دې ماشوم
سترگو تاثیر راباندې وکړ، سترگې یې ژوندې نه راته وایسېدې، یې
روحه وې، بس، لکه د سترگو پر تور چې یې خړ پلاستیک پروت وي، ما
هیڅوخت د یو چا په سترگو کې دومره درد او نا امیدي نه وه لیدلې.

سلگون مې ورته ونيو او دروازه مې پسې پورې کړه.
کوټې ته لاړم، خو لا مې د ماشوم سترگې تر مخې تېرېدلې. وروسته مې
یوه ټکي ته پام شو، هره ورځ مې په لسگونو سوالگر لیدل، پښتانه پکې
ډیرول.

یوه شېبه بخاری ته نږدې پرېوتم، بیا د مریم خبرې راپه زړه شوې، څوکی
ته وروښوېدم، ویلي یې و:

— وخت ووت، وحید مې یواځې په پوهنتون کې لید.
وحید به هم تر نورو له ماسره ډېرې خبرې کولې، خنډل به یې، غږېدا یې
له خونده ډکه وه.

کله کله به یې تېلفون هم راته وکړ، پوهېدم چې د هغه هم راسره جوړه وه،
خو هیڅکله یې له خولې د مینې خبره راته راونه وته.
یوه ورځ د تفریح په وخت کې له څو نجونو سره ولاړه وم، گرمي وه،
نجونې په یوه خوله وې چې ایسکریم اخلو. روان شوو، وحید مې ولید،
صنډ ته ننوت، نجونو ته مې بانه وکړه، ورغلم، وحید پر مېز ناست و.
غټې تورې سترگې یې راواړولې، خیره یې نیولې وه. ورو یې وویل:

— مشوره راکه !

په حیرانی مې ورته وکتل، ده په خپلو تورو وینستو کې گوتې تېرې
کړې، ویې وویل:

— وروڼه مې په لندن کې دي، غوښتی یې یم.
زنګنونه مې ولږځېدل، پر څو کی کېناستم.
د وحید غږ مې واورېد:

— دا یو کال راپسې ول، خپل هوټل لري، وایي چې کار ډېر دی، په بل چا
باور نه شو کولای.

غلی شو، سړیې وڅږېد، ورو یې وویل:

— خوزه غواړم چې پوهنتون خلاص کړم، له خپله وطنه مې زړه نه ځي.
د ژړا چیغه مې ستونې ته راغله، ولاړه شوم، وحید راپسې غږ کړ:
— چېرته ځي؟ څه پکې وایي؟

د هلبز ته راووتم، گڼه گوڼه وه، ځان مې نه شو کابو کولی، د مخامخ
صنف دروازه مې خلاصه کړه، څوک نه و، کېناستم، سترگې مې ډکې
وې، خوڅخه مې کوله چې له خولې مې کوکه راونه وځي.

ښه شېبه ووته، دروازه خلاصه شوه، یو هلک و، په حیرانی یې راته کتل.
ولاړه شوم. له پوهنتونه ووتم، ټکسي ته مې لاس وښوراوه، سات
وروسته په کور کې وم. مورت ته مې سردردی بانه کړه.

خپلې کوټې ته لارم او پر کت اوږده وغځېدم.

مور مې ډوډۍ راوړه، خو گوله مې تر ستونې نه تېرېده.

ماسپښین مبابیل وشرنگېد، وحید و، د ناڅاپي ورکېدو پوښتنه یې
کوله.

خه به مې ورته ويل؟ بس! ده ته مې هم ناروغي پلمه كړه.
د سمستر امتحان يې واخيست، نتيجه راووته، په درېو مضمونونو كې
پاتې وم.

وخت ووت، وحيد ته وپزه راغله. د خداى په امانۍ جرات مې نه درلود،
يوه اوونۍ درس رانه پاتې و، له وحيد سره مې په تېلفون كې مخه ښه
وكړه، دى لار او زما روح يې هم ورسره يووړ.

د مريم له دېرشو د قيقو غږېدا مې همدومره خبرې راويستې
ورځ تېره شوه، ماخستن ته مې يو ميلمه درلود. دى سپين زيرى و، له
كلي يې د تدواى له پاره مخه رانيولې وه.

بوډا تر ناوخته ويښ و، پخوانى كيسې يې كولې، خبرې يې ښې وې، خو
تكرار يې ډېر درلود، وره كيسه به يې ټكي په ټكي راته تېره كړه.

بله ورځ تر غرمې ورسره وم، تر دولسو بجو په ډاكټرانو وگرځېدو، يوه
بچه د دوا له پندې سره كلي ته روان شو، د خداى په امانۍ پر وخت يې
دعاوي راته كولې.

ماخستن وختې پرېوتم.



سهار دفتر ته لارم، د مريم ايمبل نه و راغلی، ورځ تېره شوه، تر رخصتۍ
مخکې بيا کمپيو ته کيناستم، هيڅ هم نه وو.
ماخستن مې د يگ پخواه چې د مريم تېلفون راغی. غږ يې بېسپکه و، له
هرې خبرې سره به يې ټوخل.
دې د خبرو د نه رالېږلو علت، د ټوخي ډېروالی گانه.
مريم لنډه وغږېده، ژمنه يې وکړه چې سبا ته به نورې خبرې راليرې.
ما هم غږېدا ونه غږوله، په غوړو کې د پرتو پيازو ټکا خته، رنگ يې مخ
په ژېړېدو و.
خو ماخستن نهه بجې بيا تېلفون وشرنگېد، مريم وه، ژړل يې...
د (ولي) ټکي مې خولې ته نه راته، هماغسې مې پرېښوده، دې تر ډېره
وژړل، بيا يې په غږيو کې بښنه وغوښته، راياده يې کړه چې د زړه د
تشلولو له پاره بل څوک نه لري.

مريم يوه خبره كوله. ويل يې چې د كوچيني ورور په وينو لړلې غوږ يې له
ذهنه نه وځي.

غلی وم كيسه نه وه راما لومه، هيڅ مې هم نه شواى ويلای.
تېلېفون قطع شو، سكرين ته مې وكتل، مريم، پينځه دقيقې ژړلې ول.



د خير خانې په کوتل کې مې د موټر بنسټه خلاصه کړه، يوه همکار په بېړه
لاس ور وغځاوه، په خندا يې وويل:
_يخني ده.

سور شمال مې له مخه ليرې شو.
مور هره دوشنبې ساحې ته ځو، همکاران بايد جوړې کړې راډيو يې
خپروني خلکو ته ور واوروي، د هغوى نظريات واخلي او په راتلونکو
خپرونو کې يې په پام کې ونيسي.
له موټروان سره اته تنه وو. په نيت کې مو د کابل د استالف ولسوالۍ
نيولې وه.

د خير خانې له کوتله ور هاخوا په سلگونو بنکلي، خو پوريزه، پاخه کورونه په مخه راغلل، په واورو کې ولاړ ول، هر يو يې په لکونو ډالرو ارزېدل.

مخکې لاړو، نوي ښارگوټي په چټکۍ سره تېرېدل، پای يې نه و، د ليو پرتو کليو نيمايي کورونه پاخه وو. هر دوه، درې سوه متره وروسته به د مکتب يا ليسې لوحه راغله. خلک تازه او پرېوللي ښکارېدل.

يوه اوونۍ مخکې سفر مې سترگو ته ودرېد، غزني ته تلم، د کابل له ښاره همدومره ليرې شوی وم، خو نه مې پوخ دېوال ولېد او نه هم خوشاله خيره. بس يواځې تور سپرک او روانې موټرې د يو ويشتمې پيرې نښې وې.

يو نيم ساعت مو مزل وکړ، لس بجې د استالف تخت ته ورسېدو، دروازه خلاصه شوه، د موټر ټاپرونه تک تور او سوتره ښکارېدل. ټوله لار پر پاخه سپرک راغلی و.

د استالف تخت لوړه غونډۍ ده، د ناجو زړې ونې پرې ولاړې دي. دواړو لورو ته يې گڼ کورونه ښکارېږي.

د تخت پر سر يوې لويې ونې ته ودرېدم، وچه وه، نيمايي تنه يې سوځېدلې ښکارېدله.

يو غږ مې واورېد:

—از وقت های جنگ است.

مخ مې ور واړاوه، يو بوډا پيتاوی ته ناست و. د زړو ونو كيسه يې راته تېره کړه، ويل يې چې دا ونې يو نيم سل کاله عمر لري، دا لگېدلې ونه مو د تيرو جگړو يادگار ساتلی دی.

شاوخوا مي سترگي ورغرو لې، لاندي په سپينو واورو کې د روانو اوبو تر څنگ له گڼې گونې ډک بازار و، په دوکانونو کې استالفي لوبڼي ځلېدل.

د بوډا خبره سمه وه، د جنگ علامې نه وې پاتې، ان په واورو پټ غرونه هم ژوندي بنکارېدل.

يوه همکار مې راغږ کړ، ورغلم، تر يوې ونې لاندي څو ماشومان راغونډ ول، دوى يوه راډيويي خپرونه اورېدله.

ټول غلي ول، تر پايه يې يواځې ټايپ ته کتل. همکار مې د خپرونې د ژبې او مالوماتو په اړه څو پوښتنې ورنه وکړې. ټول پوه ول.

له يوې دولس کلني نجلۍ مې وپوښتل:

— اوس څو مکتبونه هم رخصت دي، نو له کتابونو ډک بکس دې ولې غاړې ته اچولې دى؟

لاندي بازار ته يې گوته ونيوله، را ياده يې کړه چې هلته ژمني کورسونه دي، د شاوخوا کليو نجونې او هلکان د راتلونکې کال درسونو ته تيارى نيسي.

لويدىخ ته مې وکتل، د اوږده غځېدلي غره سپينې څوکې لمر ځلولې، خو د همدې غره ور هاخوا لا اوس هم جگړه وه، واورې يې تورې او پخڅې په وينو سرې وې، سپين ږيرو به ماشومانو ته کيسې کولې “وو، نه وو، په پخوا زمانه کې يو مکتب و...” خو دلته، په دومره لنډه فاصله کې سپين ږيري وايي “بود نبود، در زمانه های قديم جنگ بود... جنگ، درخت تخت استالف را سوختاند...”

د ملگري غږ چېکه راباندې راوسته.

—راځه! لاندې بازار ته ورکښته شو.

د هغه خبره سمه راته وايښېده، مور تر يوې بجې په استالف کې وو. ملگرو مې له خلکو سره مرکې وکړې، د خپرونو په اړه يې د دوی نظريات واخيستل، درې بجې دفتر ته راوړسېدو.

وار له واره مې ايمبل وکوت، د مريم خبرې مې په فلش کې راواخيستې، تياره ما بنام په کور کې وم.

مريم ويلې ول:

—وخت لمر و او زه هم د يخ توتيه په لنډ وخت کې مې د اوږو هډوکي راوختل، تر سترگو مې تورې حلقې تاوې شوې، د کور په دهلېز کې به له ولاړې هېندارې بنويه تېرېدم.

په درېيمه مياشت ټېلفون راغی، وحيد و، لنډ و غږېد، ويل يې چې په همصنفيانو پسې خپه شوی يم.

سخته وه، په ډله کې يې راوستم، خو وروسته مې زړه سره راټول کړ، هېره يې نه وم. نومره مې تر اوسه ورسره وه.

غلې وم. سېک مې ختلی و. د قبرونو ليدو به ارامي رابښله.

خو څه موده وروسته مې ژوند ته تمه پيدا شوه. بس، يو ليرې خپل مو له کوچنيانو سره لندن ته ورسېد.

پلار ته مې وويل، د لندن خوبونه مې ورته تېر کړل، راتلونکې هوسايي مې يې سترگو ته ودروله. نه يې منله، راياده يې کړه چې په خپل وطن کې ښه يو، وچه، لنډه رارسيرې، پردي ملکونه څه کوو.

له مور سره کېناستم، د لندن په صفتونو مې خوله سترې شوه، د هغې
ځواب هم منفي و.

چاره نه وه. کوچیني ورور ته مې په غوږ کې وریوه کړل، ذهن یې له خیالي
دنیا ډک شو، ژر یې قناعت وکړ.

اوس نو په څلورو کې دوه تنه مخالف ول.

ورور او خور به هره ورځ د خیالي ژوند په اړه غږېدل، کیسې به یې
کولې، خپل راتلونکي به یې په مزو کې لید.

دا خبرې مې په مور او پلار ښې نه لگېدې، اول یې نصیحت کاوه،
واقعي ژوند ته یې راگرځولو، خو وروسته یې پر دوی هم تاثیر وکړ، د
لندن له خبرو یې خوند اخیست.

یوه ورځ مې مور د خپلوانو کره تللی وه، کله چې راغله، وار له واره یې د
لندن کیسې راواخیستې. خبره مالومه شوه، دې له لندن نه زموږ د
خپلوانو رالیږلي عکسونه لیدلي ول. ویل یې چې اولادونه یې په اسرات
کې ول.

مور مې دا هم وویل چې د کورنیو د قبلیدو چانس ډېر دی.

بس! پلار مې هم راضي شو، په لومړي ځل یې د کابل له دوږو او د
دوکان ترمنځ د لښتني له بویناکه اوبو شکایت کاوه.

ماته خدای راکړه، رنگ مې راوگرځېد، ژوند خوږ راته وایسېد،
راتلونکې مې له وحید سره لیده. ډېر وخت به مې د انګلیسي ویلي
کتابونه له سره کتل.

پلار مې د خپلو ملګرو په مرسته یو قاچاقیر وموند، قاچاقیر د هر سړي
پر سر اتلس زره امریکایي ډالره غوښتل، خو معامله پاکه ښکارېدل،

پيسې په كابل كې، له صراف سره اېښودل كېدلې. بس، لندن ته په رسېدو يې يو ټېلېفون غوښت. پلار مې صراف ته د رسېدو ډاډه وركاوه او قاچاقبر خپلې پيسې اخيستې. بل شرط دا و چې سفر زميني دى. همدومره.

مور ته مې پر ځمكه تگ خوند ورنه كړ، ويل يې چې سل خطره ورسره تړلي دي. خود پلار د ليل مې دا و چې د طيارې تگ ډېرې پيسې غواړي، ده د هر نفر پر سر د يرش زره ډالره ياد كړل، دا يې هم وويل چې له دې سره، بيا هم ټول سفر په طياره كې نه شې كولای، ځينو ملكونو ته به پر ځمكه وراوړي.

د پلار په خبرو كې ما هم يو څه مرچ او مساله وركړل، د يوې كورنۍ كيسه مې ورته تېره كړه، ومې ويل چې په همدې لارو روان شول، خو اوس په اروپا كې دي.

درې نفره په يوه خوله ول، مور مې هم راواوښته.

زموږ كور بې نقشې و، پلار مې نفر ورته راووست، پنځه اويا زره ډالره يې جوړ كړل. د دوكان او كور وسايل هم خرڅ شول، پلار مې لس لكه افغانۍ ډالرو ته واړولې، ورغى، د څو شاهدانو تر منځ يې دوه اويازره ډالره له صراف سره كېښودل، پاتې پيسې مې ما او مور په خپلو زېرپيرانيو كې وگنډلې. په حويلۍ كې د منو د ونې پانې مخ په ژېړېدو وې چې له كوره راووتو.

مريم غلې شوه، سوږ اسويلى يې ويست او خپلې خبرې يې وغځولې.

تر نیمروزه کومه ستونزه نه وه، بس، شپه مو په کندهار کې تېره کړه او بله ورځ غرمه رباط ته ورسېدو.

رباط د افغانستان هغه کوچنی دی چې په ایران او پاکستان، دواړو پورې نښتی.

موږ په یوه کوچیني بازار کې له موټره کښته شوو، پلي روان وو، مور مې څو ځله په څنگ ووهلم، پوه یې کړم چې چادري په خاورو کې درپسې کښې، خو وروسته خدا راغله، د چادري له وړو څلورکونجه سوریو مې ورته کتل، دې په خپله دوه ځله توږه ووهله، د چادري پیڅکې یې په پښو کې بندیدلې.

شبهه وروسته د تېلو د پلورلو یوه دوکان ته ودرېدو، پلار مې یوه کوچیني کاغذ ته وکتل، دوکاندار ته یې څه وویل، هغه مخامخ گوته ونيوله.

مور مې په بېړه کوچینی ورور تر ولیو ونيو، د موټر سایکل د برېک کښنده اواز پورته شو.

موږ په پلار پسې گامونه واخیستل، یوه تنگه کوڅه مو په مخه ورکړه، کوڅه لنډه راتا شوې وه، بېرته د یوه څړ دوکان تر مخ ودرېدو.

پلار مې پر بایسکل سپور سړی ودراره، سړي یوه هلک ته ورناره کړه، هغه ته یې څه وویل، نه پوهېدم، بلوچي ژبه راته ښکاره شوه.

هلک روان شو، موږ هم گامونه پسې واخیستل. یوه خیرنه پرده مې لیرې کړه، ټوخی راغی، لویه کوټه د چیلم له لویګي ډکه وه. په بېړه مې دواړو خواوو ته وکتل، څو تنه پر غوړ تخت پراته ول، خرهاری یې خوت، څنگ

ته بي پر پلاستيکي څو کيو دوه ځوانان ناست ول، د يوه له خولې سپين لوگي راوت، د چيلم سرخانه سره انگار نيولې وه. په هلک پسې د لرگي پر زينو وختو، تنگ دهلبز و، دواړو غاړو ته بي غوړ ورونه راپرې ول.

همالته ودرېدو، هلک په منډه لاندې کښته شو.

يو تور، ډنگر سپرې راغی، پلار مې کاغذ ورته ونيو، سپرې هيڅ هم ونه ويل، له جبهه يې کونجې (کيلي) راويسته، دروازه خلاصه شوه. زه، مور او کوچينی ورور مې وړې کوټې ته ورننوتو، پلار مې په دهلبز کې له سپرې سره ودرېد.

ما دروازه پورې کړه، مور مې کړکۍ ته لاس ور وغځاوه، په کوټه کې د خولو له پخواني تروش بوی سره پوست باد گډه شو. مور ته مې وکتل، خدا راغله، سپين مخ يې د چادري د سوريو په اندازه سپېره و..

ما هم خپله چادري ليرې کړه، شاوخوا مې وکتل، له کاه گلي دېواله، زنگن ميخ راوتلی و، چادري مې پر ميخ راوځړوله.

ورور مې ورسۍ ته ولاړ و، ورغلم، د هغه د ککړۍ پر گڼو تورو ويښتو مې زنه ولگوله، لاندې مې وکتل، يوه دوکاندار وچي سترگې راته نيولې وې.

گام شاته شوم. دوکاندار د ورسۍ د شنه چوکاټ تر لاندینۍ برخې پټ شو.

مخامخ د دوکانونو خړې بامونه بنکار بدل، زاړه تیمان، مات چوکاتونه، د تېلو غوړې بوشکې... پرې پرې وې. تر ټیټو غونډیو وړهاخوا د سمندر غونډې هواره د بنسته بنکار بدل.

کړپ شو. مورته مې وکتل، د اوږې لوی بکس خلاصه خوله پروت و. مور مې مخ ته آیینه نیولې وه، پر یوه ټوټه یې د سترگو شاوخوا دوږې پاکولې.

ورور مې یو دم چیغه کړه، منډه یې واخیسته، له وره سره ودرېد.

رنگ یې ژپړ و، په راوتلوږو سترگو یې ورسې ته کتل.

مور مې چټکه ولاړه شوه. علت یې وپوښت. هلك لړزې اخیستی و.

ورسې ته مې وکتل، په بیړه شاته شوم، تر بنیښې لاندې یو مړ ژواندی کربوړی پروت و.

پلار مې له ډکې پلاستيکي خلطې سره کوټې ته راغی، کربوړي ته یې لاس وړ وغځاوه او د تشناب له کاغذ سره یې یو ځای د ورسې تر خلاصې پلې، لاندې وغورزاوه.

پلار مې پر هواره خیرنه توشکه کېناست، خلطه یې خلاصه کړه، شېبه وروسته د ټولو ژامې خوځېدلې. کیک موله پېسې سره خوړ، خوند یې نه راکاوه، خو پلار مې ویل چې د هوټل تر خوراکه پاک دی.

له ډوډۍ وروسته اوږده وغځېدو، سترې وو، ورور ته مې مخ وړ واپراوه، لایې د کربوړي ځای ته کتل، د توشکو له سوږ بوی سره د تېلو غوړ بوی هم گډ و.

له پلاره مې وپوښتل:

— ابا: دلته د تېلو دوکانونه ډېر دي، ولې؟

ويي ويل:

— تر پولې وړ هاخوا د ايران، زاهدان دى، تېل په بوشكو كې قاچاقې را اوړي.

پلار مې غلى شو، وړ ومې كتل، له خپل سپين لستونې يې توره غټه سپړه ورواخيسته، ولاړ شو او لاس يې تر كړكې ويست. ماته يې وكتل، ويې خنډل، بېرته پر خپل ځاى پرېوت، ورو يې وويل: — خارج ته تگ، دا كيسې لري.

مور مې ورته وكتل، نه وه پوه شوې.

ټېلفون راغى، خبرې مې ودرولې، مريم وه، د خبرو د رسېدو ډاډ يې غوښت.

ور ياده مې كړه چې كمپيوټر ته ناست يم.

بېننه يې وغوښته، ويي ويل چې ساعت وروسته به ټېلفون وكړي. بېرته مې د كمپيوټر كېبورډ ته لاس وروغځاوه.

مريم ويلي ول:

— ماښام د كوټې دروازه وټكېده، پلار مې دهلېز ته ورووت، پاو وروسته بېرته راغى، ويل يې چې سبا ورځ هم همدلته يو.

ورورته مې غوسه ورغله، خو مور مې له خدايه خيږ غوښت.

د شپې تر ډېره خوب نه راته، ورور مې له پلار سره ويده و، نا ارامه ښكارېده، نه پوهېدم، سپرې وې، كه وړېږي، زه يې هم خوړلم، د كمپلې د بوى له لاسه مې مخ نه شو پټولى.

سبا، تر غرمې كړكې ته نږدې ولاړه وم، بازار ته مې كتل، په پټكو او خوليو كې به يو نيم سر تور سر هم تېر شو، پسې وبه مې كتل، سر تور

کسان پاک بنکار بدل، رنگونه يې هم بنه ول، ډېرو يې پر موډ برابر
پطلونونه اغوستې وو، داسې راته واپسېده، لکه له ايرانه چې يې را
اړولي وي.

دروازه خلاصه شوه، پلار او ورور مې ول، دوی دوی پلاستيکي خلطې
پر غولي کېنودې، مور مې په پوښتونکي نظر ورته وکتل، پلار مې ور
ياده کړه، چې په يوه خلطه کې حجابونه دي. دوهمه خلطه يې ور واخيسته
او تشناب ته ننوت.

ورور مې په خوند وويل:

— له نږدې غونډيو، تودې اوبه راوځي.

په خبره يې ونه پوهېدم.

ورور مې وويل:

— بازار ته نږدې غونډۍ دي، چينې لري، ما په خپله لاس ورته ونيو،

تودې اوبه راټويېدلې.

د مور غږ مې واورېد:

— دا څنگه اغوښتل کيږي؟

ورور مې کتل، توره اوږده ټوټه يې پر زنگنو پرته وه.

و درېدم، ټوټه مې په ځان پورې ونيوله، بيديو ته رسېده.

ومې ويل:

— اسانه ده، بس، د ټکري غونډې ځان پکې پټ کړه.

د پلار غږ مې واورېد:

— څنگه ده؟

ورور مې کتل، د تور پطلون له پاسه يې سپين يخن قاق اغوستی و.

دا لومړی ځل و چې ما په ملکي دريشي کې ليد. مور مې ولاړه شوه، د ابا د يخن قاق غاړه يې سمه کړه، ورو يې وويل:
_له کومه دې کړل؟

پلار مې کوچيني ورور ته اشاره وکړه، هغه تشناب ته ننوت. ويې ويل:
_سرحد دی، په دوکانونو کې هر څه پيدا کيږي.

کور مې سترگو ته ودرېد، تلویزيون ته نږدې د ابا پخوانی عکس ولاړ و،
عسکري دريشي يې کړې وه. په مخ کې يې يوه گونځه هم نه بنکارېده،
خو اوس هم بنکلی راته وايښېد، په پطلانه کې ځوان مالومیده.

ورور مې راغی، په کاوبای پطلون کې بنکلی بنکارېده.
پلار مې د يخن قاق له پاسه کور تې و او غوښته، ويې ويل:
_سفر مو ما بنام ته شو.

د مريم خبرې مې ودرولې.

بخاری ته ورنږدې شوم. مړه وه، دروازه مې يې خلاصه کړه، لرگي پوره نه
ول سوځيدلي. ورپوه مې کړل، غوټه ايرې مې سترگو ته راغلې. بخاری
مې په خپل حال پرېښوده، لارم، تلویزيون مې ولگاوه او کمپله مې پر
پښو راکش کړه.

د کار وړ پروگرام مې ونه موند، يا به زما په ذوق نه ول برابر. بس،
تلویزيون مې بېرته مړ کړ. د تېلفون چونگا شوه، ولاړ شوم، د تېلفون
چارجر مې په ساکت کې بند کړ.

بېرته په کمپله کې پرېوتم. د بخاری په نل کې د باد د تاوېدو غږ راته
تېلفون راغی، له کمپلې سره وروښوېدم، مريم وه.

ساکت ته نږدې ستوني ستغ اوږد وغځېدم، ملا مې سره ولگېده، تر
غالی لاندې سیمیت وو.

مریم خوشاله بنکارېدلې، خو تر اوسه یې لا په خبرو کې توخی گډ و.
د خوشالی علت مې وپوښت:

را یاده یې کړه چې له دوو میاشتو وروسته یې یو پښتون ولید.

په خبرو کې یې ورو لوېد:

— څنگه دې وپېژاند؟

مریم سره ساه واخیسته:

— نه پوهېږم. لوسي مې څنگ ته ولاړه وه، سیروم یې تاره. له دهلبزه د

وطن د خاورې بوی راغی. له لوسي مې هیله وکړه چې دهلبز وگوري.

د سر په بنورولو یې پوه کړم چې د سیروم له تړلو وروسته به احوال درته
راوړم.

زما شک سم و خوت، یو چا په تېلفون کې پښتو ویله.

په بیره ولاړه شوم، د سیروم ستن مې له لاسه وخته، لوسي ترمټ و نیولم،
چیغه مې کړه:

— پښتون دی.

لوسي په حیرانۍ راته کتل. له هغې مې وغوښتل چې دهلبز وگوري.

همدا سې وشول، یو په ونه لوړ سپری کوټې ته راغی، تر پنځوسو اوښتی
و، په خېره کې یې حیرانې نه بنکارېدلې.

سپری مې سر ته ودرېد، زما پر ککړۍ یې لاس تېر کړ، پر شونډو یې خوږه
موسکا پرته وه.

پوه شوم. لوسي په منډه پوه کړی و.

دی لنډ و غرېد، ویل یې چې پکتیاوال دی، خو اوس په امریکا کې اوسې، دی له خپلې ایټالیاوي مېرمنې سره په چکر راغلی و، د سیل په وخت کې یې د مېرمنې پښه اوښتې وه، تردې کوم بل نږدې روغتون یې نه و موندلی.

له ما یې کومه پوښتنه ونه کړه.

سړی یوه شپبه راسره کېناست، وروسته ټلېفون ورته راغی، له خبرو یې پوه شوم چې مېرمن یې ورته ماتله ده.

مریم وټوخل، غلې شوه. یو دم یې وخنډل:
_ ښه! کیسه دې څنگه کړه؟

ومي ویل:

_ اورم یې، د کار خبرې ترې را اخلم.

ويې خنډل:

_ د کار خبرې؟.

پوه شوم، ښه خبره مې نه وه کړې، ومې ویل:

_ هدف مې دا نه و، ته خو پوهېږې، ادبیات دې لوستي، لیکنه چاڼ غواړي.

ويې خنډل:

_ ټوکه وه.

زړه مې خپل ځای ته راغی.

ويې ویل:

_ کومه پوښتنه لري؟

_ نه

په خندا يې وويل:

—خوزه يوه پوښتنه كوم.

وايه.

—هر څه په پښتو درته ووايم که نه، ايراني-پارسي او انگليسي هم پکې

گډه کړم.

خنداراغله:

—پوه نه شوم.

ويې ويل:

—گوره، په لاره کې له گڼو خلکو سره مخامخ شوم، ځينو يې پارسي وبله،

يو شمېر په انگليسي پوهېدل، داسې خلک هم ول چې په نا اشنا ژبو يې

خبرې کولې، د هغوی ډېرې خبرې مې په ياد دي، اوس دې نو خپله

خوښه، ددوی خبرې هم په پښتو درته ووايم، که نه، په اصلي ژبه يې

غوږې.

فکر مې وکړ، پښتو ښه راته ښکاره شوه. دوه علتونه وو، لومړی، که مې د

مريم په خبرو کې نورې ژبې را اخیستې، مجبور وم چې پښتو مانا هم

ورسره وليکم، دوهم داچې ليکنه يې خونده راتله، ځکه مې وويل:

—نه، هر څوک چې په هره ژبه غږېدلی دی، ماته يې په پښتو ووايه.

ويې خندل:

—سمه ده.

—ښه کومه بله پوښتنه؟

—نه، لوسي راته ولاړه ده، وايي چې خیرنه شوې يې، حمام تيار دی.

تېلفون قطع شو.

کمپیوٽر ته مه ۽ وکتل، د مریم خبرې لا پاتې وې، خو د لیکلو حوصله مه نه درلوده.

ولاړ شوم، په کمپیوټر کې مه یوه پخوانی هندي سندره راوسته. گروپ مه مېرکې، اوږد پرېوتم، د سندري نری ساز راته. کړپ، د پیشو کړیښې او پر کاشیو د لوبو د لوبو او اوز راغی. دهلبز ته مه منډه کړه، له اشپزخانی یوه خیرنه پیشو راووته، غولې ته مه وکتل، د دهلبز پر سره فرش داسې څه نه وو، چې د پیشو ویشتلو ته جوړ وي. پیشو د دهلبز له خلاص وره ښویه ووته.

د اشپزخانی وره ته ورسېدم، بله پیشو راووته، خو دا پیشو ورو تله، کینه پښه یې درنه پسې اخیسته.

تر پیشو مخکې د دهلبز وره ته ورسېدم، پیشو نوک ونيو، لار ورته ورکه وه، بېرته اشپزخانی ته ننوته.

ور مه بند کړ، ورغلم، د اشپزخانی پر گلداره کاشیو ماتي کوکۍ، د وریجو دانې او چیچل شوي هډوکي پراته ول.

لېمون مه اور واخیست. جارو ته مه لاس ور وغځاوه، پیشو د گاز د لویې ډبې تر شا غلې وه، وچې سترگې یې راته نیولې وې، وارخطا ښکارېده.

ور مخته شوم، جارو مه تر سر پورته کړه، پیشو هماغسې راته وکتل. په سترگو کې یې معصومیت پروت و.

یوه شپبه مه د پیشو سترگو ته وکتل، سترگو یې یوه خبره کوله:

_ملامت نه یوو، په دې واورو کې څه وخورو؟

نه پوهېږم، ماته یې په سترگو کې همدا ټکي ښکاره شول.

پيشو ته مي لار ورکړه، دهلبز ته ووته، په وره کې يې نوک ونيو، راويي کتل، پوه يې کړم چې د دهلبز دروازه پورې کوه او ککړ لوبني سبا ته مه پرېږده.

غولي ته مي جارو ونيوه، د غاب ماتې توتي مي راتولي کړې. کله، چې کوتي ته لارم، سندرې ختمه وه. يخني واخيستم، گروپ مي بل کړ، بخاري ته ور وگرځېدم، غټ، غوړ لرگي ته مي د اورلگيت دانه ووهله، وار له واره يې پررر شو، لمبه تر نورو نيمه سوځېدلو لرگو راتاو شو. خوب نه راته، بېرته کمپيوټر ته کپناستم.

مریم وييلي ول:

ـ ما بنام قضا دروازه وټکېده، پلار مي ورووت، بېرته راغي، راياده يې کړه چې بايد لار شو.

تيا ري ته ضرورت نه و، بس، په حجابو کې مو ځانونه ونغاړل، پلار مي د اوږې بکس ورو واخيست، همدا يو بکس و، د ټولو کالي پکې پراته ول. لاندې کبسته شو، په يوه ډنگر ځوان پسې موگړندي گامونه اخيستل، ساه مولا نه وه سوځېدلې چې په يوه کور ننوتو.

لويه حويلی وه، ډله خلک بښکار بدل، ډېری يې تنکي ځوانان ول، د غاړي له بکسونو يې پوه شوم چې د سفر نيت لري.

يوه دېوال ته ودرېدو، شاوخوا مي وکتل، شين ډکي نه تر سترگو کېده، ټوله ځمکه غوړه وه، ځای ځای د تېلو زړې بوشکې پرتې وې.

لويه دروازه خلاصه شوه، يو سيټه باډي لرونکی کوچینی موټر و، تېزه رڼا يې پر ولاړو خلکو لگېدله.

موٽر ودرېد، ځوانانو منډه ور واخيسته، هر يوه هڅه كوله چې لومړي
باډي ته وروخيڙي.

د موټر له سيټه دوه تنه راكښته شول، ايراني فارسي يې وييله، دوى په
نرمه ژبه د نوبت غوښتنه كوله. باډي ډكه شوه، د خلكو ملاوي ترې
راوتلې وې.

موټروان زموږ خواته اشاره وكړه.

پلار ته مې وكتل، حيران و. ورغى، له خبرو يې پوه شوم چې زموږ ځاى
هم د موټر باډي ده.

پلار مې ترډېره ورسره و، لاسونه يې خوځېدل، داسې راته واپسېد، چې
ځاى مناسب نه ورته ښكاري. وروسته راغى، بله چاره مونه درلوده.

ورغلو، موټروان د باډي په پورته سر كې ځاى راته جوړ كړ، زه او مور مې
په مينځ كې كېناستو، يوې خواته مې پلار ځاى ونيو او بل لور ته مې هم
ورور. خوبيا مې هم له زنگنو سره د مخامخ ناست ځوان ملا لگېدله.

موټر ته مې وكتل، په وړه باډي كې شپاړس تنه ناست ول. دوه نور
راغلل، ځاى نه و، د باډي په وروستۍ برخه كې له موټره پر وتلو دږو
كېناستل.

موټروان باډي ته نږدې ودرېد، مساپرو ته يې ډاډه وركړ، ويې ويل چې
ځانونه كلك ونيسى، ساعت وروسته به په زاهدان كې يو.

موټر حركت وكړ، څراغونه يې مړه ول، د سپوږمۍ په كمزورې رڼا كې يې
لاره پرې كوله. كله چې به د موټر ټاپر كومې كندې ته ورولوېد، ملا به
مې په شدت شاته پرولاړو او سپينو ولگېده.

دو وځوانانو په ټيټ غږ خبرې سره کولې، له غږېدا يې پوه شم چې روان موټر سيمرغ نوميږي، وروسته مې زړه ولږزېد، يوه يې ويل چې تېره اونۍ په همدې ځای کې ډزې ورباندې وشوې.

موټر ودرېد. له موټروان سره ناست برېتور سړی راکښته شو، ليرې بل گروپونه يې راوښودل، ويل يې چې ايرانۍ پوسته ده، نه به خبرې کوئ او نه به هم سگرت ته د اورلگيت دانه نيسئ.

وروسته يې گامونه واخيستل، ما تر هغو پسې کتل چې په تياره کې ورک شو.

موټر حرکت وکړ، ورو روان وو، بس، د بنيادم تگ يې کاوه، ناست کسان غلي ول، حرکت يې نه درلود، ان د ساه ايستلو غږ يې هم نه راته.

ورور ته مې وکتل، په تورو غټو سترگو کې يې د سپوږمۍ رڼا گډه وه. مخکې لاړو، بل گروپونه رانږدې شول، يو سيوری راغی، هماغه برېتور سړی و، موټر ودرېد، سړي موټروان ته څه وويل، ماشين مړ شو.

سړی باډی ته راغی، له ما، ورو مور او يوه بل کوچيني هلک پرته يې ټول له موټره کښته کړل. له ډلې يې اووه، اته، پياوړي کسان پرېښودل، پلار مې هم پکې و، پاتې مساپر له برېتور سړي سره په تياره کې ورک شول.

ولاړو کسانو د موټر د باډی پر شاتنۍ برخې زور راووست، باډی چټکه وخوړه، ټاپرونه تاو شول، سيورو حرکت وکړ.

موټروان د سيټ تر ښيښې سر را ايستلی و، مخکيني ټاپرونه يې هواري ته سيخول.

موٽر په مږه ماشين روان و، ما بلو څراغونو ته کتل، نږدې ول، سپينه رڼا پر ايراني بيړغ لگېدله.

ناڅاپه موټر ودرېد، د باډۍ وروستۍ برخې ته مې وکتل، يو هم نه و، غږۍ مې اوږده کړه، ټول پرځمکه پراته ول. پر اوږه مې فشار راغی، د موټروان لاس و، پوه يې کړم چې سرتيټ ونيسه.

پوستې ته مې وکتل، عسکر و، د لاسي بتۍ سپينه رڼا يې تر موږ نه رارسېدله. عسکر يوه شپبه ولاړ و، وروسته کوټې ته ننوت.

پر ځمکه غځېدلي خلک پورته شول، لاسونه يې د موټر پر شاتنۍ برخه کيښودل، موټر حرکت وکړ.

له سرحدې پوستې واوښتو، موټر گړندی شو، جمپونه نه احساسېدل، له باډۍ مې سر ورو ايست، ټاپر پر توره ليکه تاوېده. بل څراغونه ورو ورو ليرې کېدل. په سترو کسانو کې مې د پلار د سا ايستلو غږ لور و ښه شپبه ووته، موټر ودرېد، شاوخوا مې وکتل، د سپوږمۍ رڼا سپينه وه، خو نږدې غونډۍ تورې ښکارېدلې.

د موټروان ورو شپېلکې مې واورېد. د پله له لاندې ډله کسان راووتل، ټول باډۍ ته را وختل، بریتور سړی له موټروان سره کېناست.

موټر په مږو څراغونو گړندی روان و، د باد پرهاری خوت، د حجاب ژۍ مې له بغور (انگي) سره لگېدله.

پاو ووت، ليرې دوه څراغه ښکاره شول، رڼا زموږ خواته را روانه وه، موټر ورو شو، خامې ته ولوېد، مخکې لاړ، ودرېد، رڼا تر تيتي غونډۍ پټه وه.

دوو مساپرو په يوه خوله وويل:

—گزمه ده.

د موټر له سيټه خلاصې گوتې راووتې. ټول غلي شول.
رنا د غونډۍ له بلې خوا راووته، نېغه د پوستې کمزور و خراغونو ته ور
روانه وه.

موټر حرکت وکړ، پاڅه سرک ته وخت، تگ يې تر پخوا چټک و.
له غونډيو ووتو، د سپورمۍ رنا تر ليرې رسېده، هواره د بنټه وه. مخکې
لاړو، گڼې خراغونه بنکاره شول، نه پوهېدم، بازار و که کوم عسکري
ځای، د موټر د ماشين غره رې خوت، باد تېز لگېده، ټکری مې د زني
دواړو خواوو ته ټينگ نيولی و.

ناڅاپه درب شو، سپيرې دورې تر موټر تېرې شوې. ورور مې تر مټ
ټينگه ونيولم، موټر خامې ته ولوېد، خو تگ يې د پخوا په څېر گړندی
و.

بودم کوه شوه:

—ورور مې!

په بېره مې ور وکتل، د بادۍ په وروستۍ برخه کې يوه سړي چيغې
وهلې، له موټر وتلې درې ته مې پام شو، زړه مې ولړزېد، څوک نه و.
د سړي له کوکو سره ژړا گډه شوه:

—موټر ودری!

د موټر ټاېرونه په وړو ډبرو وبنوېدل، خلک په دوړو کې پټ شول.
سړي ټوپ کړل، د پاڅه سرک خواته يې منډه وراخيسته.
برېټور سړي تر بنښنې سر راويست. يوه مساپر په بېره وويل:
—ورور يې ولوېد.

موٽر حرڪت وڪڙي. پلار مٿي ڊ موٽر ڊ سيٽ بام ته سوڪان ونيول. موٽر
 ودرېد. موٽروان راکبسته شو. په غوسه و، ويل يي چي خپلي غاڙي مٿي
 درباندي خلاصي ڪڙي وي، خوک چي ولوڀدل، نو ولوڀدل، زه نه شم
 ڪولاي چي ڊ بل يوه له پاره خطر ومنم.
 يوه مساپر چيغه ڪڙه!
 _دا څنگه مسلمان يي!
 ڪڙس شو، مساپر خپل مخ ته لاس ونيو.
 ورور مٿي زما پراور ڀه سر ڪڙبوڊ.
 موٽروان بڙته سيٽ ته ور وگرڙڀڊ، موٽر حرڪت وڪڙي. ليري ڊوه تنه
 بنڪار ڀڊل، ناست سڙي ڄمڪي ته سوڪان نيولي و و نري چيغې يي
 راتلي، بل په تورو خاورو ڪي پروت و.
 ڊ مريم خبري ختمې شوې.
 بخاري ته مٿي وڪتل، سره وه، خوتا ويي تر ڪمپيوٽر نه رارسپڊه.



سهار دفتر ته لارم، يوه ملگري مې کوژده کړې وه، نورو همکارانو
شیرینې ترې غوښته، بس، سلا په دې شوه چې غرمې ته به ماهیان
راباندې خورې.

همداسې مو وکړل، شپږ تنه پوره دولس بجې له دفتره ووتو. نږدې ځای د
خیرخاني قلعه يې نجارا وه.

ورغلو، په یخه هوا کې د ماهیانو خوراک خوند وکړ، د چایو د سورورلو
په وخت تېلفون راغی، حیران شوم، مریم وه، دې به یواځې له ماښامه
وروسته تېلفون کاوه.

د باندې ووتم، بښنه يې وغوښته، رایاده يې کړه چې د کار په وخت کې
يې مزاحمت وکړ، خو وروسته يې یو دم وویل:

—د موټرو غږ دی.

پوه مې کړه چې د ماهیانو د خوراک له پاره قلعه يې نجارا ته راغلي یو.

په غږ کې يې بدلون راغی، په خوشالي يې وویل:

—په چهار راهي کې يې؟

—هو

—کومې خواته.

—شمال!

—خو په جنوبي برخه کې ښه ماهيان ورکوي، ته ورته وگوره، زه مې له مور سره خو ځله ورغلي يم. ومې کتل. ترسپک ورهاخوا له لويې کړايي خڅه تاوونه پورته کېدل. ومې ويل —اورې —هو

غږيې ژرغونۍ و. خو وروسته يې يو دم وځنډل. —هي، چهار راهي ته وگوره، هغه بوډا ترافیک شته، اوږده ږيره لري. ومې کتل، يوه ځوان ترافیک د موټرو نظم برابراه. مخکې تردې چې د (نه) ځواب ورکړم، مريم په خوند وويل: —موږ به هر سهار همدلته د پوهنتون يوه ملگري را اخیسته، خو وروسته يې د درېدو ځای بدل کړ، ويل يې چې زوږ ترافیک ډېر راته گوري. بس، خدای راکړه، ملگري به مو ځوروله، ويل به مو چې زوم خوبيا ولاړ دی. مريم ټوخي واخیسته، ټوخي يې اوږد شو، وروسته يې غاړه صافه کړه، ورو يې وويل:

—وبښه.

شاته مې وکتل، يوه ملگري مې ساعت ته اشاره کوله. د مريم نيولی غږ مې واورېد. —قلعه يې نجارا څنگه ښکاري؟ —هيڅ، لاندي دوکانونه دي، پورته منزل د ډاکټرانو لוחو نيولی دی، د ژۍ واورې د موټرو په لويو توري دي، خو له سپکه دورې پورته کيږي. مريم سوږاسويلی ويست:

_اه، ترهماغه دورو څار شم.
 يوه شېبه غلې وه، وروسته يې په غريو کې وويل:
 _يوه هيله؟
 _وايه
 _يوه ژوره ساه واخله.
 خندا راغله
 _ولي؟
 _زما په خاطر
 پزه مې کش کړه، د لښتې بوی له دورو سره گډه و، توخي راغی، تېلفون
 مې ليري ونيو. خو ومې نه توخل.
 لاس مې بېرته غوړته ورنږدې کړ.
 مريم وويل:
 _بختوريې.
 ومې خندل.
 مريم سوړاسويلی ويست:
 _د وطن دورې مې يادېږي.
 غلی شوه.
 د ملگري غږ مې واورېد، ويل يې چې د دفتر کارونه راته پاتې دي، بايد
 لاړ شو.
 مريم يودم وخنډل:

اه، اصلي خبره مي هېره شوه، سبا د روغتون دهلېز رنگوي،
کمپيوټرونه بايد ليري کړي، له سهاره راهيسي د کيسې په ثبوتلو اخته
يم، غواړم چې ډېرې خبرې دروليږم، رخصتي مو په خو بجو ده؟
ومي ويل:

—خلورنيمي.

—بنه، که مي ايمبل ناوخته در ورسېد، چې هير يې نه کړي.

—سمه ده.

—وبينه، اخيري خبره، که زما مني، تر سپک اوړي، هغه بلې غاړې ته بنه
ماهيان پخوي.

هېڅ مي هم ونه ويل، مور ماهيان خوړلي وو.

د فتر ته لاړو.

په رخصتي کي مي د مريم خبرې راواخيستي. ماخستن کمپيوټر ته
کېناستم، نه چالانېده، برق کمزوري و.

د څنگ گاوندې راپه زړه شو، برق يې نه درلود، زموږ له کوره يې لاین
کش کړی و. ورغلم، سيم مي له ساکته وايست.

راغلم، کمپيوټر چالان شو. تېلفون وشرنگېد، همسايه و، ويل يې چې
ستاسو د حويلي د دروازي د سرگروپ بل دی.

ولاړ شوم، برق مي بېرته ورخوشي کړ.

راډيو مي راواخيسته، يواځې د جنگ خبرونه ول، مړه مي کړه. اوږد
وغځېدم، د مريم خبرو ته مي سودا وه. اته بجې وې، د کوڅې د خلکو تر
وېده کېدو مي د برق د قوي کېدو تمه نه درلوده.

پيالہ مي له چايو ډکه کره، الماری ته ودرېدم، د خرما قوطی رانه ورکه وه. برق لار، بېرته په خپل ځای کېناستم، د لنډو وړيو بوی راغی. گوتې مې وتپولې، تودې شوې، پيالہ چپه وه.

کوټه سپینې رڼا ونيوله، تېزه وه، کمپیوټر ته ورغلم، چلان شو، خو چونگا يې خته همسايه ته مې زنگ ووايه، ورياده مې کره چې ضروري کار لرم، که مو ابگر مې بنده کړې وي، ليرې يې کړئ. فکر مې سم وخت، د کمپیوټر چونگا غلې شوه.

مریم ویلي ول:

—يوې زېرمینې ته ورکېسته شوو، ساه پکې بندیده، د روغنی رنگ بوی يې درلود. دوه ژېړ گروپونه راڅرېدل.

کرېنگ شو، تیمي قوطی ورغړېده، له دېوال سره ولگېده، پر لاندۀ سیمینټ د نخودي رنگ څاڅکي توی شول.

ورور ته مې وکتل، خپلو پښو ته يې وچې سترگې نیولې وې، د پطلانۀ شنه پایخه يې په نخودي رنگ ککړه وه.

مور مې دهغه سر په خپل ټټر پورې ولگاوه، مخکې لاړل.

زیرزمیني اوږده وه، د ناستې له پاره هيڅ هم نه ښکارېدل، پلار مې له سیمینټو څو ډکې بوجی دېوال ته پرېستې. پر بوجيو کېناستو، شاوخوا مې وکتل، د رنگ ډک او خالي ډبې پراته ول، ځای ځای د پخو خښتو لنډې ټوټې ښکارېدلې.

موتروان دروغ ویلي و، ساعت لاره نه وه، پوره دوه نیم ساعته مو پر پخو او خامو لارو مزل کړی و، سر مې گرځېده، ملا مې د موټر د اوسپنې له لاسه ټوک ټوک وه.

پر مخامخ دېوال يو سيوری راغی، په عمر پوخ سړی پر زینو را کښته شو، ملا يې ختلې وه، له خولې يې د سگریټو تېز بوی ته. سړي يوه نکلي کاسه پر غولي کېښوده، بېرته چوپه خوله پورته و خوت. پلار مې پر کاسه هواره وچه ډوډۍ ورپورته کړه، لاندې سپېرې سپینې وریجې وې.

د ډوډۍ ورپه ټوټه مې خولې ته واچوله، د رېر غونډې وه، نه ژدویل کېده، د خاورو خوند پکې گډه و.

مور ته مې وکتل، په رنگ ککر برس ته يې وچې سترگې نیولې وې. پوه شوم، له موټره لوېدیځو ځوان يې له زړه نه ووت. ورور مې گروپ ته کتل....

پلار مې يو دم مخ واړاوه، ويې ټوخل، وریجې دانه دانه پر رنگ شوي دېوال ولگېدې.

بښنه يې وغوښته، بیا يې کاسې ته لاس وروڼه غځاوه. ملا يې دېوال ته ولگوله، پورته يې وکتل، له سترگو يې پوه شوم چې په راتگ پښیماننه دی.

ټول غلي وو، ورور مې د مور پر اوږه سر ایښی و، سترگې يې پټې وې. له وریجو یواځې يوه گوله پورته شوې وه. ښه شېبه ووته، سترگې مې درنې شوې.

سمندر و، پراخ سمندر، ډوبه شوم، لاندې تورې اوبه ښکارېدلې. لاسونو او پښو ته مې ټکان ورکړ، اوبه مې ستونې ته راغلې، ترخې وې، ساه مې نه شوای اېستلی، د لاسونو او پښو حرکات مې ډېر شول، سر ته راوختم، مور، پلار او ورور مې هم ځگنو څپو اخیستي ول.

ورور مې چيغې وهلې، مرسته يې غوښته...
 د نهنګ لکۍ مې ولېده، له اوبو لويه خوله راووته، سپين تېره غاښونه
 يې زما د ورور سر ته سيخ شول، سپين ځگونه سرو وينو ونيول.
 چيغه مې کړه، پر خولې مې ترخې اوبه راواوښتې.
 مور ته مې وکتل، نه وه، لاندې لارم، لاس او پښې مې له حرکته لوېدلې
 ول. پورته مې وکتل، په سپينو اوبو کې د لمر نيا گڼه وه.
 مور ته مې مخ وړ واړوه، خلاص غونچه ويښتان يې يوې بلې خواته
 کېدل، لاندې روانه وه، له خولې يې جابونه (پوکۍ) راوتل.
 له سمندري شنو اوږدو پاڼو يو غټ نهنګ راووت، په غاښ کې يې زما د
 ورور په وينو لړلې خيري کميښ بند و، د مور خواته مې وړ وگرځېد،
 چيغه مې کړه، غږ مې نه راووت، واړه جابونه مې تر سترگو تېر شول،
 جابونه مخ پورته روان ول.
 نهنګ ورغی، غټه خوله يې خلاصه کړه. سترگې مې پټې کړې، بېرته مې
 ورته وکتل، مور مې نه وه، د نهنګ له خولې راوتلې سرې وښې له اوبو
 سره گډې وې، له تېرو غاښونو يې زما د مور اوږده ويښته راوتلې وو،
 اوبو يوې بلې خواته وړل.
 نهنګ زما خواته راغی، خوله يې خلاصه وه، چيغې مې وهلې، پلار مې
 را روان و، نه شوای راتلی، اوبو بېرته شاته ووړ.
 غږ مې واوږېد، اوږې مې وښورېدې، سترگې مې رڼې کړې. پلار مې په
 غږ کې ټينگه نيولې وم، مور مې په حيراني راته کتل، ورور مې لا ویده
 و.
 ومې ويل:

_بڻه ڀم. خوب مڀ لڀد.
 پلار مڀ بڀرته پر سڀمڀتڀ ڪڇورڀ ڪڀناسٽ. ڪڀن لاس مڀ راپورته ڪڀ،
 دوه نڀمڀ بڇڀ وڀ.
 سر مڀ درد ڪاوه، ٽوڪ ٽوڪ وم، د نهنڪڀ خلاصه خوله مڀ له ذهنه نه وته.
 غڀ مڀ واورڀد، يو ڇا زما د پلار نوم اڅڀسٽ. پلار مڀ په بڀره پر زڀنو
 وخوت، لنڀه شڀبه وروسته بڀرته راغڀ، وڀڀ وڀل ڇڀ باڀد لار شو.
 مور مڀ د ورور اورڀ وڀنورولڀ، هغه خوبولڀ سٽرگڀ خلاصڀ ڪڀڀ، له
 خه وڀلو پڀرته ولاڀ شو.
 د باندي راووتو، تڀاره وه، سڀورمڀ نه بڀڪارڀده.
 ڪوڇڀ ته راغلو، يو ڪوچڀنڀ موٽر ولاڀ و، پر سر ڀڀ د ٽڪسڀ لوجه
 ٽومبلي وه.
 پلار مڀ له موٽروان سره مڅڪڀ ڪڀناسٽ، مور د شا سڀت ته ورپورته
 شوو.
 شاوخوامڀ وڪتل، هسڪه وه، لاندي په زرگونو سڀڀن اوڙڀر څراغونه بل
 ول، فڪر راولوڀد، مور د زاهدان د بڀار په څنڀه ڪڀ وو.
 موٽر حرڪت وڪڀ، په يوه ڪوڇه ڪڀ راتا و شو، عمومي سڀڪ ته وخوت،
 مڅڪڀ لار، سڀڪ ته نڀڀڀ په پڀاده رو ڪڀ ودرڀد.
 موٽروان په بڀره دروازه خلاصه ڪڀه، له مور څخه ڀڀ وغبڀتل ڇڀ له
 موٽره ڪڀڀته شو، همداسڀ مو وڪڀل، سڀڪ ته نڀڀڀ په گڀو ونو ڪڀ
 ڪڀناسٽو.
 د سڀڪ دوارو غارو ته تڀز ڙڀر گروڀان بل ول، رڀا ڀڀ تر هغو څانگو
 رارسڀده ڇڀ مور ڀڀ تر لاندي ناسٽ وو.

موٽروان ته مٺي وڪتل، د موٽر له مخڪيني ٽاپره ٻي هوا ايسته، شٻه وروسته د موٽر پر بانٽ ڪپناست.

چوپه چوپتيا وه، ڪله ڪله به يو۔ يو موٽر په تٻزي سره تٻر شو.

موٽروان شٻه په شٻه خپل ساعت ته ڪتل.

يو موٽر راغي، ٽيوٽا وه، پر سر ٻي سور خراغ تاو ٻده، پر دروازه ٻي سپاه پاسداران جمهوري اسلامي ايران ليڪلي و.

موٽر بربڪ ونيو، يو عسڪر له نٻٻني سر راويست، موٽروان د ٽڪسي خالي ٽاپر ته گوته نيولي وه.

وروسته ٻي ٽيليفون ته اشاره وڪره، نه پوهٻرم، خو دا مانا مٺي ترې واخيسته چي د بل ٽاپر راوڻو ته انتظار باس.

د پوليسو موٽر حرڪت وڪي، موٽروان سگريٽ ولگاوه، هماغسي پر بانٽ ناست و.

وروسته ٻي ٽيليفون غور ته ونيو، د لاس له خوڻو ٻي پوه شوم چي په غوسه دي.

پاو ووت، يو دري سوه دري بس ودرٻد، موٽروان راغڻ ڪڙل، ورغلو، بس ته وروختو. شاتني اور ٻده څوڪي تشه وه. لاڙو او همالته ڪپناستو.

بس حرڪت وڪر، دوارو غارو ته وار ٻه زاره ناست ول، په تورو وينتو ڪي د بس د چت د خراغونو ڪمزوري رٺا بنڪار ٻڌله، سڀين سرونه هم پاڪ ول،

ڄاي ڄاي په تورو حجابونو پونبلي ڪڪري هم زنگبڊلي. ٽول غلي ول.

مخڪي مٺي وڪتل، د بس پر ماشين يو تنڪي ڄوان ناست و.

نیم ساعت ووت، ځوان ولاړ شو، یو پلاستیکی سطل یې ور واخیست. مخکې راغی، یو ماشوم یې له بغوره کش کړ، ویې خندل، له سطله یې یو جوس ورکړ.

ځوان دوو دريو نورو کسانو ته د اوبو بوتلونه ونيول. وروستی څوکۍ ته راغی، سطل یې کېښود، یوې بلې خواته یې وکتل، له جبهه یې درې کارتونه راوايستل، ورو یې وویل:

—مخکې پوسته ده، پولیس راخيږي. د شا سیت ته نه راځي، له ليرې همدا کارتونه ورته پورته کړئ.

پلار مې یو کارت ور واخیست، سر یې وڅرېد، بېرته یې ځوان ته وکتل. هغه پر خپلو شونډو گوته اېښې وه، په تیت غږ یې وویل: وارخطا نه شی، لار ورسره لرو، پیسې مو ورکړې دي.

ځوان یو دم وخنډل، په لوړ غږ یې وویل:

—جوس غواړئ؟

د جوس پاکټ یې زما د ورور پر ځنگنو کېښود، مخ یې واړاوه، بېرته مو تروان ته نږدې کېناست.

پلار مې کارت راکړ، کارت ته مې کتل، پورته یې شناسنامه لیکلي وه، لاندې د یوه برېټور سړي عکس ښکارېده.

پلار ته مې اشاره وکړه، په شونډو کې موسکۍ شو، خپل کارت یې راوښود، عکس یې نه درلود.

مور ته مې وکتل، کارت یې په گوتو کې سره اړاوه، په عکس کې یوه ډیرور بوډا سپینه لونگی تړلې وه.

يو وړوکی بازار راغی، بس ودرېد، دوکانونه بند ول، خود هوټل تر لویو
بنيښو وړهاخوا گڼ خلک ښکارېدل، ټولو په قاچوغو او پنډو خوراک
کاوه.

بس ته يو وسله وال عسکر راوخوت، په لوړ غږ يې د اسنادو غوښتنه
وکړه، لاسونه پورته شول، مور ته مې وکتل، د عکس خوا يې ځانته
نيولې وه.

عسکر له لومړۍ څوکۍ راتېر شو، په دوهمه څوکۍ کې يې د يوه بوډا
اوږدې وڅوڅولې.

د بوډا تر څنگ ناستې ښځې څه ورته وويل.

. زړه مې ولړزېد، عسکر مخکې راغی، مور ته مې وکتل، کارت يې پر
څنگانه ايښی و، له غروي يې مازې د کاغذ څنډه مالومېدله، د پلار
سترگې مې رډې راختلې وې، عسکر دوو دريو نورو ناستو کسانو ته
هم ملاکړوپه کړه. کارتونو ته يې وکتل، بښنه يې وغوښته، پورته يې پر
څو وړو بکسونو گوتې وټپولې، يو ناست ځوان يې ولاړ کړ، د هغه
جېبونه يې وکتل، زموږ مخې ته ودرېد. د کارت غوښتنه يې وکړه، پلار
مې بې عکسه کارت ورته ونيو.

عسکر وځنډل، پلار ته مې يې اشاره وکړه، دواړه د بس له شاتنۍ
دروازې کېښته شول.

مور مې ولاړه شوه، مې ته مې يې لاس وروغځاوه، بېرته پر خپل ځای
کېناسته.

ورور مې په وېره وويل:

— ابا يې چېرته بوت؟

ورو بنځينه غږ مې واوړيد:

د پر بنځلي دى.

ورمير مې كوږ كړ.

تر مخې مو يوه زړه بنځه ناسته وه، په عينكو كې يې سترگې غټې
بنځار بدلې، تر څنگ يې زما ورور ته كتل.

وروسته يې ماته مخ راواړاوه، ورو يې وويل:

افغانان ياست؟

غلي وم.

بنځې وځنډل:

د ماشوم له خبرو پوه شوم چې ايرانيان نه ياست، خو پاكستانيان هم نه
راته بنځارې، د هغوى رنگ مالوم دى. تك تور دى.

مور مې وويل:

افغانان يو.

بنځې له خپل بکسه د بسکيت قوطى راويسته، ورو ته مې يې ونيوله.
ورور مې مور ته وکتل، هغى اوږده بانه سره وروستل، ورور مې بسکيت

ور واخيست، ويې ويل:

اباته خو به څه نه وايي؟

زړې بنځې وويل:

څه وايي؟

مور مې سوږ اسويلی واپست:

هيڅ! پلار ته يې اندېښنه ده.

زړې بنځې وځنډل، مخکيني غاښونه يې د زرو ول، ورو يې وويل:

مه ويرپړئ، د لارو پوليس د څو تومنو سپي دي.
خبره يې سمه وه، پلار مې راغی، په خپل ځای کېناست، خو د تندي
گونځي يې ژورې وې. مور مې د غوسې علت وپوښت، پلار ور ياده کړه
چې سل ډالره يې ورنه يووړل.
موټر حرکت وکړ، ښه شپبه ووته، زړې ښځې وويل:

په تومنو يې بدل کړئ!

ښځه د (ډالرو) په ټکي پوهېدلې وه.
پلار مې د ورور په لاس کې د بيسکيتو نيولې قوطۍ ته وکتل.

مور مې وويل:

ښځې ورکې.

د باندې تياره وه، ځای ځای به د بس د څراغونو تېزه ژېړه رڼا پر را روانو
ترافیکي لוחو لگېدل، نور هيڅ هم نه ښکارېدل.
سترگې مې درنې وې، د بس د چت سپين څراغونه ورو ورو کمزنگي
کېدل، وروسته خوب وړې وم.

مریم وټوخل، ټوخی يې اوږد شو، بيا يې په کمزوري غږ وويل:

شور او زوږ و، سترگې مې رڼې کړې، دواړو غاړو ته کتار بسونه ولاړ
ول، خلک يوې بلې خواته گرځېدل. مور ته مې وکتل، له زړې ښځې سره
يې خبرې کولې.

بس تش و، دوې څوکۍ ورهاخوا يوه بوډا کتاب وايه.

پلار ته مې پام شو، د مجلو او اخبارونو غرنې ته نږدې له موټروان سره
ولاړو

ورور مې راغی، له سرو شونډو یې د گشنيزو نری ډکی راوتلی و، برگر یې خوړ.

ولاړه شوم، مور مې راوکتل، خوڅه یې ونه ویل.
د بس له شاتنی- زینې کښته شوم، مخکې لاړم، یوه دوکان ته ودرېدم،
ژاولو ته مې زړه وشو، خو ایرانی- پیسې نه وې.
د پلار غږ مې واورېد:
_ څه غواړې؟

ورومې کتل، په لاس کې یې پلاستيکي نازکه خلطه نیولې وه. د پیسې
بو تلي او برگر پکې پراته ول.
ومې پوښتل:

_ تومن دې له کومه کړل؟

کین لور ته یې اشاره وکړه، صرافي وه، د عرفې پر لویه ښېښه رنګارنګ
لوټونه سرېښ ول.

له دوکانه مې دوه درجنه ژاولې راواخیستې، ورغلم، پلار ته نږدې د
لرګي پر اوږده څوکی- لمر ته کېناستم. مخې ته مې وکتل، تر چمن وړ
هاخوا سیمتي نری سرک و، ډله خلک گرځېدل، خو پر سرک یو کاغذ هم
نه ښکارېده.

پلار مې په ډکه خوله وویل:

_ تهران ته یو زرو دېرش کیلو متره لار پاتې ده، تر ماښامه به په بس کې
یو.

د مخامخ دوه منزله تامیر پر سر لوی ساعت ته مې وکتل، د سهار اووه
نیمې وې.

ومي پوښتل:

ـدا کوم ځای دی؟

ـد کرمان د بسونو اډه.

يو وړوکی توپ راوړغړېد، د مرسل د گلانو په بوتو کې ننوت. کوچيني ماشوم منډه پسې راواخيسته، بوتې ته نږدې ودرېد.

ورغلم، توپ د مرسل د بوتې په ژېړو لوېدلو پانو کې پروت و. لاس مې وروغځاوه، توپ مې له اغزنو بوتوراويست.

ماشوم غبرگ، ټنډه لاسونه راته ونيول، توپ يې ورو واخيست، د بس خواته يې منډه کړه.

گلانو ته مې وکتل، اخره يې وه، مړاوي ښکارېدل.

بېرته پر اوږده څوکی کېناستم.

پلار مې وويل:

ـمننه درنه کوي.

مخامخ مې وکتل، له ماشوم سره نږدې ولاړې ښځې لاس راته خوځاوه.

پر سرک يوه نجلی روانه وه، نری اندام يې درلود، له ټکري يې د وينستانو څوکی راوتلې وې.

ومي ويل:

ـملايان څه نه ورته وايي؟

ځواب مې وانه وړېد.

پلار ته مې وکتل، رنگ يې ژېړ و، دوو راروانو عسکرو ته يې وچپي

سترگې نيولې وې.

په بېړه مې وويل:

—مه ورته گوره!

سريې وځړېد.

عسکر راغلل، د يوه په لاس کې مخابره وه، د دوهم په کمربند پورې
توپانچه څړېدل.

يوه بې وويل:

—بناغليه، شاته دې کثافت داني. ده.

پلار مې موسک شو، پنبو ته نږدې د پيسې خالي قوطۍ بې وړ
واخيسته او په سره ټوکړی، کې بې واچوله.
مخابره وچونگېده: وارخطا غږ ترې راووت:

—دوه افغانان رانه ورک شول، يو بې اورېده ږيره لري، له رنگه سپين دی،
دېرش کلن بنکاري، د بل پر مخ د زخم چاپ مالوميرې، دواړه د ترمينال
شمالي دروازې ته لاړل.

عسکرو منډه کړه.

پلار مې وويل:

—په موټر کې ناسته مو په خير ده.

روان شوو، ورور مې له مور سره ناست و. زړې بنځې کتاب وايه.

پلار ته مې مخ ورواړاوه، د پوليسو ولاړ موټر ته بې کتل:

ومي ويل:

—ويې نه پېژندلو.

پلار مې يواځې موسک شو.

پاو ووت، د سهار چايو ته تللي خلک بېرته موټر ته راوختل، د زړې

بنځې لاس ته مې وکتل، ټيټه شوم، پاو کمې اته بجې وې.

موٽر حرڪت وکي، له دڻتو او وڙو ٻنارونو تپڻ شوو، يوه بجه مو په
اصفهان کي ڊوڊي وخوره، ماننام تياره يي د عمومي سرڪ پر غاڙه له
بسه کڻسته ڪڙو.

د تپلو ٽانڪ و، ليري رنگارنگ رڻاوڙي ٻنڪار ٻڌلي.
يو خيرن ڊنگر بوڊا راغي، موسڪ و، له ڇه ويلو پرته يي بڪس اوڙي ته
واچاوه.

په هغه پسي لارو، د تپلو ٽانڪ شاته وڙه حويلي وه، پر چمن کڻاستو.
شاوخوا مڙي وڪتل، د يواڻيني ڪوٽي سڀين د بوالونه د ونو له ٽپڙو پاڻو
ٻنڪار ٻڌل.

بوڊا هماغه ڪوٽي ته ننوت.
ورور مڙي منڊه واخيسته، د هغه له تورو وڻستو ور هاخوا، له وچو بوٽو د
بتو (قو) سڀيني غاڙي راوتلي وي.

ور غلم، دري بتي د ڪوچيني حوض په رڻو اوبو کي گرڇڏي.
پلار مڙي راغڙ ڪڙو، ور مڙي ڪتل، پيال له يي پورته نيولي وه.
ورور ته مڙي وويل:

—چاي تيار دي.

راويي نه ڪتل، بتو ته يي د بسڪيٽ وڙي ٽوٽي وراچولي.
سر مڙي پسي ونه گرڇاوه، د پلار تر ڇنگ کڻاستم. مور ته مڙي مخ ور
واڙاوه، د چايوله سورولو يي خوند اخيست.

بوڊا يو غاب پر چمن کڻبڻود، ڇو قند خيشتي پڪي پرتي وي.
پيال له مڙي راڊڪه ڪڙه.

بوڊا په خواره خوله وويل:

— بل څه خو به مون نه وي په کار؟
 پلار مې مننه ترې وکړه، خو بوډا لا په خپل ځای ولاړ و، د خولې د دواړو
 غاړو گونځې يې ژورې وې، خندل يې.
 پلار مې جبب ته لاس کړ، بوډا ته يې يو لوت ونيو، خو بوډا لاس ورونه
 غځاوه.

پلار مې بل لوت ورسره يو ځای کړ، بوډا هماغسې خندل.
 خوښ مې شو، وږی نه و. خو يو دم يې وويل:
 — ډالر غواړم.

پلار ته مې غوسه ورغله، لاس يې ورتول کړ.
 بوډا کيناست، په خواره خوله يې وويل:
 — بناغليه مه خفه کېږه، دلته يواځې هغه افغانان راوړي چې اروپا ته ځي،
 ډېر يې ډالر راكوي.

پلار مې وخندل، له پيسو سره يې يو بل لوت هم يو ځای کړ، بوډا ته يې
 ونيو، هغه لاس وروغځاوه، خو هماغه پخوانی خدا يې نه وه.
 چمن خوند کاوه، سره هوا لگېده، د لنډو خاورو بوی ته، په ذهن کې مې
 د وحيد څېره راگرځېدله.

بوډا د کوټې تر مخ ولاړ و، پر پايپ يې ځمکه آبپاشي کوله.
 نيم سات ووت، بوډا راغی، په لاس کې يې مبايل و، په غوسه يې وويل
 چې په ما پسې راځئ.

پلار مې بکس ورواخيست، د تېلو د ټانک تر مخ ولاړ ټکسي ته ور
 وختو.

موٽر حرڪت وڪڙ، مخڪي لوجه راغله، ليڪلي يي و، تهران، لس
ڪيلومتره.

خو موٽر لٺا راتاو شو، خامه وه، ڪله ڪله به د موٽر ٽڙپه رٺا د ونو په
سپيرو خانگو و لگبده.

پاو ووت، د بوي ٽيٽي غونڊي سر ته وختو، لاندي زرگونه رنگارنگ
گروپونه بل وو.

پلار مي موٽروان ته ترخننگ وڪتل، ورويي وويل:

—تهران دي؟

خواب مو وانه وريد.

پاخه ته ور وختو، موٽر په نورو سلگونو موٽرو ڪي گه شو. وروسته
و دريد، مخي ته مي وڪتل، ترافيڪي اشاره شنه وه.

شاوخوا مي سترگي وارولي، د مغزو له لويو ٻٻٻنو سپيني رٺاوي
راوتلي وي. په پياده رو ڪي واره زاره روان ول، ٽول پاڪ او پربوللي
ٻٻٻاريدل، د نجونو له نريو ٽڪريو او تنگو پطلونونو پوه شوم چي
اخوندانو ازادي و رکڙي ده.

آيني ته مي پام شو، د موٽروان پڙسپڊلي سترگي ٻٻٻاريدلي، زما مور ته
بي ڪتل.

موٽر حرڪت وڪڙ، زره مي ڇاڏه شو، آينه د موٽر وان د ڪڪري سپينو
ويٺنو نيولي وه.

غٽي بناو، سڙگونه پاڪ ٻٻٻاريدل، د سڙڪ دواو غارو ته غٽي
گلدانونه لاشنه وو. خاي خاي به هسڪ تاميرونه په مخه راغلل، عمومي
سڙگونو ته پخي ڪوخي راپري وي، په هر ڇه ڪي نظم ليدل ڪبده.

هماغسي مخکې تلو، هسک تامیرونه کم شول، زراعتی ځمکې راغلي،
خولا هم ځای ځای بنکلي کورونه ولاړول.

موټر له عمومي سړکه ووت، تر ټیټ دېوال تېر شوو، مخکې لاړو، یوې
لویې دروازې ته ودرېدو، پر غټه لوحه د برگو غواوو عکسونه بنکار بدل.
دروازه خلاصه شوه، موټر حرکت وکړ، د خوشایو بوی ورو ورو ډېر بده.

موټر ودرېد، کبسته شوو، د ونو په مینځ کې نری لار پورته ختلي وه.
مخکې لاړو، موټروان په یوه وړه دروازه ننوت، دوه منزله تامیر و، له
یوې کوتيې د خدا غېر راته.
دوهم منزل ته وختو.

د مریم خبرې مې ودرولې، د خرما قوټی مې راواخیسته او له ډکې
پیالي چای سره بېرته کمپیوټر ته کېناستم.
مریم ویلي وو:

—ورور مې وار له واره کټ ته ور ټوپ کړل، ما په کوټه کې دوهمه دروازه
خلاصه کړه، نل ته مې لاس ور وغځاوه، لاندې په سره سطل کې د اوبو د
تویېدو غږ غلی شو.

آینې ته ودرېدم، مخ مې پاک و.

له تشنابه ووتم. مور مې سرتور سر ناسته وه، پلار مې د تلوپزیون د
ریموټ بیټري را ایستلې وې.

ورغلم، د مور پر ځنگانه مې سر کېښود.

شاوخوا مې سترگې ورغړولې، کوټه لویه وه، شیرچایي رنگ یې درلود،
پر زړه غالی. د لرگي درې اوسپنیز کټونه ولاړول.
د مور غږ مې واورېد:

—مه يې څښه!

ورور ته مې وکتل، د کوچيني مېز له سره يې جگ ورپورته کړې و.
پلار مې د اوبو جگ ور واخيست، پزې ته يې ور نږدې کړ، ودرېد،
گروپ ته يې ونيو او له کوټې ووت.
تلويزيون ته ورغلم، سويچ مې کړ، په گوته مې څو چاينلونه واړول،
ملايان غږېدل.

کړکۍ ته ور نږدې شوم، پله مې خلاصه کړه، د چرسو بوی راغی، لاندې
مې وکتل، دوه تنه پر پلاستيکي څوکیو ناست ول، د مېز پر سر په
سگرېټ دانۍ کې سور سوکې ښکارېده.

پله مې وټرله، بلې کړکۍ ته ورغلم، پرده مې چوله کړه، ليرې زرگونه
گروپونه بل ول.

د دروازې کړپ شو، پلار مې تشناب ته ننوت.

مور ته مې وکتل، پرکټ اوږده پرته وه.

ورغلم، د هغې پر ورانه مې سر ولگاوه، گوټې يې زما پر وينستو کې
تېرې کړې.

چوپه چوپتيا وه، کله کله به د څنگ له کوټې د خدا دپ او ازاغی.

دروازه وټکېده، ورور مې ورغی، د لسو، يوولسو کالو په عمر وچه
کلکه نجلۍ کوټې ته راننوته، لوی پتنوس ورسره و، د پيالو د رېږدېدو
غږ راته.

ورولاړه شوم، پتنوس مې يې له لاسونو ونيو.

نجلۍ غلې له کوټې ووته.

مېز ته ور نږدې شوم، دواړه د بگ برغولی مې ليرې کړ، مستې وې.

د پلار غږ مې واوږېد:

— اوبه يې رانه وړې؟

مستو ته يې وکتل، په خوند يې وويل:

— هلی نو، لاسونه پرېمنځئ.

مور مې تشناب ته ننوته، خو ورور مې لا په خپل ځای ناست و. ويل يې

چې زړه ته يې نه کيږي.

د ډوډۍ له خوړلو وروسته مې د چايو پيالو راډکه کړه، ريموت مې

تلويزيون ته ونيو، خو کاري يې نه کاوه.

مور مې په قبله پسې گرځېده، يوه ته هم نه وه مالومه.

ټول سترې وو، ورور مې له مور سره پرېوت، پلار او ماته بېل بېل کت

راورسېد.

چوپه چوپتياوه، په سطل کې د څاڅکو د تويېدو غږ راته، وروسته مې

سترگې درنې شوې.

يو وخت مې اوږو ټکان وخور، ورور مې کتل، مور مې وه، ويل يې چې په

لمانځه کې لته شوې يې.

سترگې مې وموښلې، د پردې پورتنۍ برخه د لمر رڼا ژېړه کړې وه. کړکۍ

ته ورنږدې شوم. پرده مې چوله کړه، لېرې، تر هسکو تاميرونو تېر اسمان

ژېړ ښکارېده.

د تشناب وره ته مې لاس ور وغځاوه، اودس مې وکړ، په لمانځه کې مې

د پلار خرهاری اورېده.

ختلی لمر، دروازه وټکېده، بېگاني نجلۍ وه، د اوبو وړې جگ يې راپه

زړه کړ. غوسه راغله، پتناسه ته ور ولاړه نه شوم.

مور مي پتنوس ورنه واخيست، نجلي په وېره وويل:

— اوبه مي هېرې شوې.

پلار مي وخنډل:

— پروانه کوي.

نجلي هماغسې په وېره وويل:

— خير دى، على رضا ته مه وايست.

د پلار خندا مي زور ونيو:

— على رضا څوک دى؟

غلي شوه.

لهجه يې ايراني فارسي ته نه وه ورته.

ومي ويل:

— د کوم ځاى يې؟

غټې مړې سترگې يې راواړولې، چوپه خوله د باندې ووته.

د چايو د سورولو په وخت يودم زور شو. ټول کړکې ته ودرېدو، لاندي

ډله کسان گرځېدل، ډېر يې په کميس او پرتوگ کې ول.

پلار مي وويل:

— يواځې نه يو.

پلار، مور او ورور مي بېرته خپلو ډکو پيالو ته ور وگرځېدل، خو زه له

کړکې سره ودرېدم. د حويلې د دروازې تر څنگ مي يوه پطلون کړي

ځوان ته پام شو، پاک او سوتره و، په لاس کې يې کپبل بنکارېده.

نورو کسانو ته مي وکتل، ځينې گرځېدل، نور دېوال ته ناست وو، سترې

بنکارېدل، زياتره يې خيران او په دوړو سپېره ول.

د پلار غږ مې واورېد:

—چای سپړي.

ورغلم.

مور مې وويل:

—تر کومه به دلته يو؟

پلار مې وروکتل:

—نه پوهېږم.

مور مې سوړ اسويلی ويست، پيالہ يې ورواخيسته او پر کټ کپناسته.

ريموت مې راواخيست، بيټري مې ترې ويستي، لارم او د کرکي تر

لاندي مې لمر ته کپنودې.

حويلي ته مې وکتل، هيڅوک هم نه ول.

بلې کرکي ته وروگرځېدم، لاندي پټي ول، د مخملو (لمر مخو) وچ بوتې

پکې ولاړ وو، ورهاخوا دوه اوږده سالونونه بنکار بدل، مخې ته يې لويې

تکې سپينې ډبرې پرتې وې، د کاشيو د جوړولو کارخانه راته واپسېده.

ليرې مې وکتل، ترهسکو تاميرونو کمرنگه لوگي را تاوو.

د پلار خوشاله غږ مې واورېد:

—په تشناب کې تودې اوبه راځي.

ورومې کتل، مخ يې لوند و.

ټول خوشاله شوو، ځانونه مو په کابل کې وللي ول.

لس بجې ماته وار راوړسېد، اوبه تومړي وې، خو بدې نه لگېدې. کله

چې له تشنابه راووتم، پلار مې ږيرې ته چاره نيولې وه.

مور ټوله ورځ په کوټه کې وو، له ورې نجلۍ پرته مو بل هیڅوک هم ونه لیدل، نجلۍ هم د ډوډۍ د راوړلو له پاره راغله او چوپه خوله بېرته له کوټې ووته.

بل سهار مې د ورور خلق تنگ و، ویل یې چې په کوټه کې خپه شوی یم، پوره یو سات خبرې مې ورسره وکړې، راتلونکې ژوند او د لندن کیسې د زحمت په تېرولو ارزېدې، خو په درېیم سهار د ټولو زړونه تنگ ول، پلار مې حویلی ته کښته شو، کله چې بېرته راغی، ډونگېده، ویل یې چې یواځې د غواوو په فارم کې د گرځېدو اجازه لرو.

یوولس بجې ټول له کوټې ووتو، په حویلی کې مې شاته وکتل، لاندې منزل د زندان غونډې جوړ و، کړکیو پنجرې درلودې، ورهاخوا ډله ولاړو کسانو وچې سترگې راته نیولې وې.

د باندې لارو، د ونو په مینځ کې نری لار کښته شوې وه، څومره چې مخکې تلو، د خوشایو بوی ډېرېده.

پراخه میداني راغله، په عمومي دروازه کې دوه تنه ولاړول. کین لور ته اوږد سالون ښکارېده، د بام اهن چادریې سترگې برېښولې.

د غوا رمباره راغله، ورور مې هماغه لور ته منډه ور واخیسته، ورغلو، په سالون کې دواړو غاړو ته په پنجرو کې نیول شوې لسگونه برگې غواوې ولاړې وې.

مخکې لارو، ورور ته مې وکتل، د یوه تور کوچیني سخوندر تر غاړې یې لاسونه تاو کړي وو.

غولي ته مې پام شو، سپینې پرېوللې کاشۍ وې، خو لا هم د خوشایو بوی خوت.

د مور غږ مې واورېد:

— غواوې يې په اسرات کې دي.

ورومې کتل، په پلاستيکي اخورونو کې د جوارو ميده شوې ژيرې پانې
پرته وې.

په سپينه چپنه کې يو دنگ سپرې راغی، د څو غواوو غولانځو ته يې
پايپونه ورو واغوستل، دېوال ته يې لاس ور وغځاوه، سويچ يې وواهه،
په رڼو پايپونو کې سپينې شېدې روانې شوې.

څو نور کسان راغلل، د غواوو ورننو ته يې برسونه ونيول.
پلار مې د تلو راته وويل، خو د ورور مې پام غلط و، له سخوندره نه
ليرې کېده.

پلار مې زه او مور د کوټې تروره راورسولو، دی بېرته فارم ته لاړ.
دروازه مې خلاصه کړه، وړې نجلۍ زړې غالی ته جارو نيولې وه.
مور مې پر کت کېناسته، بکس ته يې کتل. وروسته تشاب ته ننوته.
په کړکۍ کې اېنسو بيټريو ته مې وکتل، سيوري پرې راغلی و. راوامې
خيستې، شېبه وروسته مې تلویزون ته ريموټ ونيو، کار يې نه کاوه.
نجلۍ ته مې مخ وراړاوه:

— نوم دې څه ده؟

راويې کتل، په خواړه خوله يې وويل:
— زبا.

ومې ويل:

— نوې بيټري نشته؟

— علي رضا ته به ووايم.

غلی شوه.
 ومې ویل:
 _د کوم خای یې؟
 یوه شېبه غلې وه، بیا یې نری شونډې و خوځېدې:
 _د بد خشان.
 حیرانه شوم.
 _نو دلته څه کوي؟
 د نجلۍ په سترگو کې اوښکې راټولې شوې.
 هغې ته مې ژاوله و نیوله. راویې کتل، غومبرې یې سره ول.
 ورومې وویل:
 _دلته څه کوي؟
 ځواب یې رانه کړ.
 ترلاس مې و نیوله، پرکت کېناسته، سربې وڅرېد، جارو ته یې وکتل،
 وروړ یې وویل:
 _کوټه پاتې ده.
 ومې ویل:
 _پروا نه کوي.
 _علي رضا ته غوسه ورځې، وایې چې ډالري کوټه سمه پاکوه!
 خندا راغله:
 _ډالري کوټه؟
 نیغ یې راته وکتل، په سترگو کې یې وېره ښکارېدله.
 ومې ویل:

—مه ډار بږه.

سريښې وڅرېد:

—دې کوي ته ډالري کوټه وايي، ډېر پام ورباندې کوي، دلته يواځې هغه
کسان اوسي چې اروپا ته ځي.

د مور غږ مې واورېد، ناولې جامې يې غوښتې.

ولاړه شوم، د تشناب وړ مې خلاص کړ، دستشويي له ځگه ډکه وه.
بېرته کټ ته ور وگرځېدم.

ومي ويل:

—ښه، زېبا! دلته دې څوک شته؟

سور اسويلی يې وايست.

—نه.

نجلی جارو وړ واخيسته، تر مټ مې ونيوله، بېرته مې په خپل ځای
کېنوله.

تندی يې تريو شو:

—علي رضا مې وهي.

ومي ويل:

—هيڅ هم نه درته وايي.

غريو واخيسته:

—نه، پرون يې هم موت موت وپښته رانه وشکول.

زېبا خپل سر ته لاس ورووړ، ټکری يې وښوياوه، غوږ يې ويني و.

په ژر غونې غږ يې وويل:

—سهار يې خوله پرې ولگوله

زړه مې ولړځېد.
نجلی یو دم وژړل:
دالرې کوټه مې نه وه پاکه کړې.
د نجلی مټ مې پرېښود. جارو یې ورواخیسته.
ومې ویل:
داسې څوک دی؟
ځواب یې رانه کړ.
پر کټ اوږده وغځېدم، چت ته مې وکتل، د جارو له کرښنده غږونو سره
ژړا هم ګډه وه.
د مریم یوه برخه خبرې خلاصې شوې، دوهمه برخه پاتې وې، خو ناوخته
و، کمپیوټر می مړ کړ، غبرګې درنې کمپلې مې پر ځان راکش کړې.



درب شو، سترگې مې رنجې کړې، پردې ته مې لاس ور وغځاوه، شين
سهارو، د څنگ همسايه واوړه اچوله.

د بخاری له سره مې د اوداسه له پاره تر مې اوبه راواخيستې، لس دقيقې
وروسته مې د دهلبز ور خلاص کړ، سور فرش ته سپينې واوړې
راورغږېدې. گام مې واخيست، بنۍ پنبه مې تر څنگانه په واوړه کې
ننوته.

سپرژمې سوړو، تر دې مخکې هم واوړه شوې وه، خو په يوه ځل دومره
ډېره نه وه اورېدلې.

د همسايه غږ مې واوړېد:

— دا ځل مجبوره يې چې بام ته ور وخېژې.

ورغږ مې کړ!

— د پاروژۍ د بام ايزوگام ورسره اړوي.

ويې ويل:

— مخکينۍ واوړې وچې وې، پروايې نه وه، خو دا واوړه لنده ده، بامونه

درنيزي.

چاره مې نه درلوده، د لرگي پر زينه وختم. شاوخوا مې وکتل، پر هر بام يو-دوه تنه ولاړ وو.

احتياط مې کاوه، خو بيا هم د پارو ژي، خو ځايه د ايزوگام سپين زوروق او د قيروړې ټوټې توري ورسره واخيستي.

ټلېفون راغی، موټروان و، ويل يې چې سرک يوه ډبره ده، موټر چاين شکولی، د باغ بالا پر غونډۍ نه شي درختلی.

د غيرحاضري دليل پيدا شو. تر غرمې د بام پر سر وم، خو لاهم د دوو کوټو بامونه پاتې ول.

د څنگ گاونډي راغږ کړل.

—درشم؟

ورومې کتل، خپل بامونه يې توروو.

ستړی وم، (نه) ته مې خوله نه جوړېده، لنډ يې زموږ بام ته د لرگي زينه ودروله، د ماسپينين له اذان سره سم بامونه خلاص شول.

ټوک ټوک وم، اوږو مې درد کاوه.

ماخوستن وختي پرېوتم سهار دوه-درې ځله موټر وښوېد، خو سرعت يې کم و، له ستونزې پرته دفتر ته ورسېدو.

پنجشنبه وه، د تېرې ورځې کار هم راته پاتې و، له کاغذونو مې سر نه شو پورته کولی.

په رخصتۍ کې ايمبلونو ته ورغلم، د لوسي په نوم ايمبل راغلی و، خلاص مې کړ. ليکلي يې وو:

د مريم خبرې مې درولېرلې.

کورته لارم، برق نه و.

سهار مي له بامه په رالو بدلې اووره کې لار واپسته، د حويلۍ تر دروازي پورې ايله لس گامه فاصله ده، خو دوه ساعته کار يې وغوښت، کله چې بېرته کوټې ته تلم، د لارې دواړو غاړو ته تر نامه اووره ولاړه وه.

لومړۍ مې چای دم کړ، بيا کمپيوټر ته کېناستم، د مريم پاتې دوهمه برخه خبرې مې راواخيستې. ويلې يې ول:

زېبا مې له ذهنه نه وته دوه ځله يې ډوډۍ راوړه، خو څه يې ونه ويل. بل سهار مې پلاراو ورور د باندې ووتل، مور مې پرکت پرېوته، راياده يې کړه چې بېگانه يې د سرد درد له لاسه ټکي خوب هم نه دی کړی. کړکۍ ته ورنږدې شوم، لاندې مې وکتل، زېبا د يوه سپورتې نوي موټر سايکل ټانکۍ ته سپينه ټوټه نيولې وه.

د مېز له سره مې د اوبو جگ راواخيست، بېرته کړکۍ ته ورنږدې شوم، بښنه مې وټکوله، نجلی راوکتل، جگ مې پورته ونيو، په اشاره يې پوه کړم چې درځم.

بېرته پرکت کېناستم، مور ته مې وکتل، سترگې يې پټې وې. زېبا راغله، د مخ سرخي يې ډېره شوې وه، جگ ته وروگرځېده. ومې ويل:

غواړم چې خبرې درسره وکړم.

له اوبسکو ډکې سترگې يې راواړولې، جگ يې ور واخيست، له کوټې ووته.

وخت ووت، د موټر سايکل د چالانېدو غږ راغی، کړکۍ ته ورغلم. په عمر پوخ، تور سپړی و، راوتلی ټټري يې درلود، د موټر سايکل په آينه کې يې داغوستي توريخن قاق غاړه سموله.

موٽر سايڪل حرڪت وڪڙ، تر هغو مٿي پسي ڪتل چي ڊونو خانگي پري
راغلي.

ببرته پر ڪٽ پر پوتم. سترگي مٿي پتي ڪري، ڪڙپ شو، ور مٿي ڪتل، پر
مبزد اوبو جگ ايٺي و.

زبا مٿي ترمٽ ونيوله، غلڻي ڪيناسته.

و مٿي وويل:

— علي رضا و؟

راويي ڪتل، له ڊڪو سترگو بي پوه شوم چي گومان مٿي سم وخت.

و مٿي ويل:

ڪيسه راته وڪه.

سريي وڇڙيد.

و مٿي ويل:

— ڄومره وخت ڪير پي چي دلته بي؟

— ڊوه ڪاله.

زڙه مٿي ولڙيد:

— ڪورني لري.

غريو واخيسته.

— نه

— ولي؟

يوه شهبه غلڻي وه، وروسته بي په ڊڪ ستوني وويل:

— ڊوه ڪاله مخڪي مٿي پلار ته يو ليڪ راغي، ڊ جومات ملا ورته

ولوست، تره مٿي تهران ته غونبتي وو، پلار ته مٿي بي ليڪلي و چي دلته

مې د خښتو په بټۍ کې سرگاريگري درته موندلې ده، د يوه کال د دهقاني پيسې، په يوه مياشت کې موندلې شې. د پروړې له خرڅولو وروسته له کلي راووتو.

تر نيمروزه مو خپلې پيسې بس شوې، يوه هوټلي قاچاقر راته وموند، د سړي پر سر يې يو ميليون تومنه غوښتل. پلار مې خپل ورور ته ټلېفون وکړ، هغه ورياده کړه چې تاسو تر دې ځايه راشئ، مصارف موزه په غاړه اخلم.

له زاهدانه ژر راووتو، خو په کرمان کې مو دوې هفتې تيرې کړې، وچه ډوډۍ يې راکوله، د شپې به د موټرو په گراج کې ويد بدلو. قاچاقر ويل چې د تهران لارې سختې دي، پوليس په افغانانو پسې گرځي او د لارې ډېر هغه عسکر يې بدل کړي چې له دوی سره جوړول.

وروسته يې يوه بل وړوکی بنار ته يووړو، علی رضا مې همالته وليد، په دوهمه ورځ يې يوه بار وړونکي موټر ته ور وخېژولو، تر لسو يوولسو غواوو تېر شوو، څو نور افغانان هم پر شنو وښو ناست ول. دوه ورځې مو مزل وکړ، دلته يې راوړو.

زېبا غلې شوه، ورومې کتل، پر سرو غومبرو يې مړې اوښکې روانې وې. ومې ويل:

—بيا؟

شونډې يې و خو ځېدې:

—پلار مې څو ځله خپل ورور ته ټلېفون وکړ، خو کار يې نه کاوه. علي رضا پيسې غوښتې، ويل يې چې له دې ځايه نه شی وتی. يوه اوونۍ تېره شوه، مور په همدې حويلۍ کې وو.

وروسته مې پلار د علي رضا پښو ته ور ولوېد، ورياده يې كړه چې د تهران د خښتو بتيو ته ورسره لاړ شي. خو علي رضا نه منله، دليل يې دا و چې دلته به سلگونو بتي دي، كومه يوه به پسې غواړي. خو په دوهمه ورځ مې د مور ژړا تاثير ورباندي وكړ. پلار مې له علي رضا سره په موټر سايكل كېناست، خو كله چې مازديگر بېرته راغى، شونډې يې چاودلې وې. دوى يې ونه خوړه، ټوله شپه له ځان سره ډونگېده، وروسته يې بد رد ويل.

په بله ورځ يوه ايراني ورياده كړه چې څه موده مخكې د خښتو بتيو ته پوليس ورغلي ول، كوم افغان چې به په مخه ورته، موټر ته به يې خپژاوه، كېداى شي چې وروډې هم پكې وې. د پلار تمه مې وخته، داځل مې مور د علي رضا تر ځنگنونو لاسونه تاو كړل، خو د هغه وروستى خبره دا وه چې دوه كاله به د غواوو په فارم كې له تنخوا پرته كار كوى.

مور ته يې د همدې تامير په پاى كې گونبې كوته راكړه، ورپه او چټله كوته، خوبيا هم ښه و، د نورو مساپرو سترگې نه راباندې لگېدې. پلار به مې ټوله ورځ په فارم كې خوشايي پاكول، كله چې به بيگا كوتي ته راغى، له جامو به يې سوړ بوى ته. مور مې مساپرو ته د پگ پخواه.

پلار به مې هر ماښام د كوتي پر دېوال ليكې ايستلې، وروسته به يې ټولې ليكې حساب كړې، له ځان سره به يې وويل: ډېرې ورځې لا پاتې دي، ډېرې.

يوه ورځ علي رضا کوټې ته راغی، د وريجو صفت يې کاوه، مور ته مې يې ويل چې خوندورې يې پخې کړې وې. خو وروسته يې راتگ ډېر شو، دی به هغه وخت راته چې پلار به مې په فارم کې و.

يوه غرمه مې پام شو، مور مې ديگ کاوه، ده ورته کتل.

په بله ورځ يې زما مور ته يو کميس ونيو، هغې نه اخیست، خو علي رضا ټينگار کاوه. ما بنام چې مې پلار د کوټې په کونج کې لوېدلی کميس وليد، مور مې يې دومره ووهله چې دوې ورځې له ځايه پورته نه شوه.

پوره څلور وخته مې مساپرو ته وچه ډوډۍ وروړه.

په درېيم سهار مې مور د مجبوريت له مخې ديگ ته ور پورته شوه، ما

ويل چې پيازو به يې سترگې ورتړې کړې وې، خو نه، هغې ژړل.

پلار مې هم خوابدی و، له مور سره به مې نه غږېده، دی به ډېر وخت غلی ناست و، د ډېوال ليکې به يې شمېرلې.

يوه ورځ مې ورياده کړه!

—وبه تښتو.

سور اسويلی يې وايست:

—تاسو تردېوال اوښتی شئ؟!!

پوه شوم، پلار مې زموږ له پاره چېرته نه شوای تلای.

علي رضا خو ورځې ورک و، يو ماسپښين راغی، زما د مور پر وړانه يې

لاس کېښود، ويې ويل چې په سختو مې نه لورېږی. ته او لور دي له ما

سره لارې شئ.

مور مې همدا يوه خبره کوله:

—د خدای له پاره، له کوټې ووځه!

علي رضا ماته وکتل، راياده بي کره چې د پورتنی کوتي له یخچاله اوبه راوړه.

کوتی ته وختم، اوبه مې راواخیستې، کله چې مې وره ته لاس ور وغځاوه، نه خلاصېده، ورد باندي له خوا تړل شوی و.

نه پوهېدم چې څومره وخت ووت، بیا په وره کې کیلي تاو شوه، دهلبز ته ورغلم.

علي رضا و، په مخ او غاړه یې سرې کرني تیرې وې. د نوکانو نښې راته ښکاره شوې، راياده بي کره چې که دې چاته څه ویلي ول، نو پلار دې وژنم.

چاته به مې څه ویل؟ نه پوهېدم.

دی تر ما مخکې لاندي کښته شو.

مور ته ورغلم، لوڅه لغړه پرته وه.

زېبا یو دم چيغه کره، پر خوله مې بې لاس ونيو، مور ته مې وکتل، ویده وه.

د زېبا سر مې پر خپل ټټر پورې ونيو، هغې ژړل، ما هم خپلې اوبنکې نه شوای کابو کولی.

ښه شپبه ووته، وروسته یې په غریو کې وویل:

—مور مې کښاسته، شکېدلې جامې یې واغوستې، له کوتي ووته، بېرته

راغله، پر ما یې خپرې کرې، تر دې پورې په غېږ کې تینگه نیولې وم، بیا

یې کلکه پر تندي ښکل کړم، یو دم یې منډه واخیسته او سرتور سرد

باندي ووته. ټکری مې راواخیست، پسې ورغلم، درب شو، له ځمکې

دوره پورته شوه، پنبو ته مې وکتل، مور مې په خاورو کې پرته وه، تر خولې يې سرې وينې راووتې. دې د تامير له سره ځان راغورځولې و. د زېبا پر خوله مې لاس کېښود، چېغه مې خولې ته راغله، په غريو کې مې وويل:

—بس دی! نور څه مه وايه!

زېبا سرې سترگې راواړولې. لاس مې د هغې له خولې ليري کړ، نجلی وويل:

—تا کيسه غوښته!

غريو واخيستم:

—سمه ده. ووايه!

نجلی وويل:

—چيغې شوې، په کوټه کې د ولاړو افغانانو گوتې د پنجرې تر اوسپنيزو سيخانو تاوې وې، زورونه يې وهل، ايرانيانو ته يې کنځلې کولې، خود اوسپنې سيخان ټينگ ول.

د فارم کاريگر راغلل، پلار مې هم پکې و، دی زما مور ته ورنږدې شو، د هغې لاس يې پورته کړ، بېرته يې پرېښود، لاس پر ځمکه ولگېد.

تر ډېره غلې و، د مور شکېدلي ټټر ته يې وچې سترگې نېولې وې، وروسته يې د هغې سر له خاورو پورته کړ، په غېږ کې يې ونيو، يودم يې کوکه کړه، له چيغو سره يې په پنجره کې د ولاړو خلکو ژړاوي گډې وې. پلار مې ښه شېبه وژړل، بيا يې ماته وکتل، سترگې يې له سرو رگونو ډکې وې. په غريو کې يې وويل:

—علي رضا و؟

سر مي د (هو) په بڼه ورته و خوځاوه.
 پلار مې د بوال ته ولاړ بېل ورواخيست، منډه يې كړه، له حويلې ووت.
 زببا غلې شوه.
 په غريو كې مې وويل:
 _نور؟

د نجلۍ سر وځړېد:

_مور ته ورنږدې شوم، سترگې يې لوڅې وې، ماته يې كتل. يودم يې پر
 ټټر وړ پرېوتم، پر غاړه مې يې مخ كېښود، خوله مې تروه وه، نه پوهېدم
 ، زما اوبنكې وې كه د وينو خوند.

بيا چا تر وليو ونيولم، ورومې كتل، علي رضا و، ټټر ته مې يې سوكان
 ونيول، علي رضا پورته كړم، پر ځمكه ولگېدم، په سترگو مې تياره
 راغله، هڅه مې كوله چې باڼه سره جلا كړم، نه كېده، په سترگو مې زور
 راووست، څو پياوړو كسانو له ځمكې توره لويه پلاستيكي خلظه پورته
 كوله، له خلطې زما د مور سپين لاس راوتلی و.

نور مې هيڅ هم ونه ليدل.

زببا غلې شوه، د پلار غږ مې واوږېد:

_د باندې نه ځې، بنكلي هوا ده.

ورومې كتل، پلار مې مور ته وچي سترگې نيولې وې.

ويي ويل:

_څه پرې شوې.

ځواب مې ورکړ!

_سر يې خوږېده، ويده ده.

—ته نه ځي.

—نه، مور مې يواځې نه شم پرېښودى.

پلار مې بېرته له كوټې ووت.

زېبا ته مې وکتل، سترگې يې له سرو رگونو ډکې وې. يوه شېبه غلې وه، وروسته يې ترڅې موسکا شونډې سره وپړې کړې، په غريو کې يې وويل:

—تاسو مه وپېرئ، دوى ډالري مساپرو ته څه نه وايي.

په خبره کې يې وړولوېدم.

—دوى؟

—هو، ماته يې ډېرې کيسې مالومې دي، دلته رقم رقم خلک راځي، علي رضا ډېر کسان پېژني، ځانته کوټه لري، ما شو ځله ډوډۍ وروړې ده، ټول ترياک څکوي، توپانچې مې يې په خپلو سترگو ليدلې دي. دوى دوه ډوله مساپر راوړي، ډالري مساپر کم دي، همدا کوټه يې ورته بېله کړې ده، خوراک، څښاک يې هم له نورو جلا دی، پام ورباندې کوي، خو هغه نور بيا داسې نه دي، علي رضا د تومني مساپرو نوم پرې ايښى دى، دا کسان ايران ته د کار له پاره راغلي، تر هغو د پنجره تر شا ولاړ وي چې کوم خپل يا ملگرى يې د قاچاقبر پيسې ورته راوړسوي. خو داسې کسان هم پکې شته چې په هفتو هفتو دلته پراته دي. دوى د سهار له خوا يواځې لس دقيقې له کوټې راباسي، علي رضا وايي چې تنبتي، لس دقيقې تشناب ته د تگ او پښو غوړولو له پاره بس دي. که مړه هم شي، څوک ور نه ور خلاصوي، تېره هفته مې د يوه مساپر چيغې

واورېدې، ځوان و، گېډه يې خوږېدلې، خو هيڅوک يې هم په کيسه کې نه شول، سهار ته مې پروت و.

زبا غلې شوه.

ومي ويل:

ته دلته څه کوي؟

ديگ پخوم.

لاس ته مې يې وکتل، غټه تناکه پرې ختلې وه.

په غريو کې يې وويل:

د مور له مرگه وروسته يې يوه کورته بوتلم، څلور بسڅې پکې اوسېدې، يوه زړه او درې ځوانې، هرې يوې بيله کوټه درلوده، دوهمه شپه مې پام شو، کور ته درې نارينه راغلل، بودی پيسې ورنه واخيستې، بيا يې هر يو بيلې کوټې ته ور وليږه.

زبا غلې شوه.

ورومي کتل، شونډې يې لږ زېدلې.

ومي ويل:

بيا؟

د درې ورځې هلته وم، علي رضا راغی او بېرته يې دلته راوستم. خو يو شناخته مې هم ونه ليد. د پنجره تر شا نور خلک ولاړول، د فارم کارگران هم بدل شوي وو، يواځې په دروازه کې ولاړ خلک مې پېژندل. له علي رضا نه مې د پلار پوښتنه وکړه، ويل يې چې لږ ژوبل شوی دی، بس، چې له روغتون نه رخصت شو، ورسره تلای شي.

د شا کوتېې ته يې بوتلم، يوه زور سپري ديگ پخواه، علي رضا راياده کړه چې مرسته ورسره کوه!

د شپې به يواځې وم، د کوتېې کونج ته مې نه شو کتلی، مور مې لیده، لوڅه لغړه وه، د سروينسته يې شکول تر سهاره به گروپ راته بل و، خو وروسته عادت شوم علي رضا به د پلار احوال راته راووپ، ويل به يې چې مخ په جوړېدو دی.

ورځې تېرې شوې، پلار مې رانه غی. ما به هر وخت له علي رضا نه د هغه پوښتنه کوله يوه ورځ يې راته وويل چې پلار دې پوليسو نيولی، اوس به يې خپل وطن ته اړولی وي.

.تمه مې ونه خته، ځای ور مالوم و، ضرور راپسې راته.

يوه غرمه فارم ته لارم، شپدې مې را اخیستې، د يوه کاريگر پښه وښوېده، نه شو ولاړېدی، له مانه يې وغوښتل چې د خوشايو ډک سطل د باندې وباسم.

ډېران د فارم د حويلې په کونج کې دی، دوی د ټولې هفتې خوشايي همالته اچوي، جومه موټر ورته راځي.

ورغلم، يو بوټ پروت و، شناخته رامالوم شو، په ټکري مې پاک کړ، زما د پلار بوټ و.

دروازې ته مې منډه کړه، چيغې مې کړې، بوټ مې د زاړه پيره دار سترگو ته ونيو.

هغه وار خطا و، يوې بلې خواته يې کتل، وروسته يې سترگې له اوښکو ډکې شوې، لاسونه يې رانه تاو کړل، ټټر ته يې ور نږدې کړم، پر ککړۍ يې شونډې راکښودې.

ده ژړل، خو زما د پلار په اړه يې څه نه ويل، اخير يې رايا ده كړه چې علي
رضا خبر پرې. له دې ځايه لاړه شه.
دوې ورځې وروسته علي رضا راغی، ورته ومې ويل. رايا ده يې كړه چې
پلار دې راځي.

وخت تېر شو، د يگ به مې يو اځې پخواوه.
يوه ورځ ځوان ساتونكى په ډوډۍ پسې راغی، د پلار پوښتنه مې ترې
وكړه، په غوسه يې راته وويل چې نه پوهيرې.
په هماغه ماخوستن دروازه خلاصه شوه، هماغه ساتونكى و، د برق په
رڼا كې يې سترگې سرې ښكارېدلې.

ده په دېوال پسې لاس ونيو، په دروازه كې كېناست، بوتل يې پر غولي
كېښود، رايا ده يې كړه چې د پلار په اړه مې پوهيرې.
خوشاله شوم، د مالوماتو پوښتنه مې وكړه، خو ده اول مچه غوښته. څه
پروا يې كوله، مور او پلار ډېره ښكل كړې وم، خو دده مچه بل رنگ وه،
زما ټوله خوله يې رالنده كړه، بوى يې ته، زړه مې راپورته شو، منډه مې
ترې واخيسته.

دى همالته ږنگ شو، له وېرې كوتې نه شواى ورتلاى. شپه مې رڼو
ستورو ته تېره كړه. سهار چې كوتې ته ورغلم، نه و. اته بچې راغى، وېرې
اخيستې و، خواست يې كاوه چې علي رضا ته څه ونه وايم، هر څوك د
نښې په حال كې چتياوت وايي، پلار دې ژوندى دى
، خوماته يې هيڅ هم نه وويلي.

زبا غلې شوه، ماته يې وكتل، په غريو كې يې وويل:
_پلار مې راځي؟

د هغې تر نري ورمير مې گوتې تاوې کړې، پتير ته مې رانږدې کړه.
د زېبا ورو غږ مې واورېد:

— علي رضا اوس هم راته وايي چې پلار دې راځي، بيگانه يې کوټې ته ور
وبللم، همدا خبره يې راته وکړه، له خولې يې د هغه ځوان د خولې غونډې
بوی ته بيا يې وځنډل، زما پتير يې څو ځله په خپلو گوتو ټينگ کړ، ويل
يې چې خوند در کوي؟

په چونديو کې به نو څه خوند وي. ځواب مې (نه) و، خو هغه ځنډل،
ويل يې چې ستاسو په راوستو کې تاواني نه يم، بس دوه، درې کاله
وروسته دلارې سل چنده تومن راته گټلی شي.

د مريم خبرې ختمې شوې.

جېب ته مې لاس کړ، فلش مې راويست، د لوسې په ايمپل راغلې خبرې لا
پاتې وې. خو ټلېفون راغی، ملگری مې و، ويل يې چې مېلمه مې يې،
موټر مې راوستی، پاڅه ته راووځه.
بانه مې ورته وکړه، خودی ټينگ و.

جامې مې بدلې کړې. کور ته ورسره لاړم، له هالنډه مو د ليسيې دوخت يو
همصنفي راغلی و، نه يې پرېښودم، شپه مې وکړه، سهار په دوو نورو
ټولگېوالو وگرځېدو، ماښام تياره کورته راغلم.

د مريم خبرو ته مې بېرته وه، ويلې يې ول:

— په سره اور ناسته وم، ټيکه نه راتله، له علي رضا او دې کوره مې کرکه
کېده، پلار به مې نن، سبا راته کول.

وخت ولاړ و، نه تېرېده، د زېبا مړاوو سترگو مې زړه خوړ، له وسه مې څه
نه وپوره.

يو مازد پگرمي د پلار له جيبه د لسو زرو تومنو نوټ راوايست، زبیا ته مې ونيو، ډېرې نه وې، درې-درې نيم سوه افغانې راتلې، خو زبیا نه اخیست، ويل يې چې څه يې کوم، په نږدې سيمه کې دوکان نشته. وروسته ټوخی راته پيدا شو، پلار مې علي رضا ته وويل، گولۍ يې راوړې، خو کرکه مې ترې کېده، ومې نه خوړې. ورور مې هم تبې کولې، کوچيني سخوندر يې زړه وهلی و، ډېر وخت به له کټه نه ولاړېده.

يوولسمه ورځ له فارمه راووتو، مور، پلار او کوچيني ورور مې خوشاله ول، د موټر له بښينو يې يوې بلې خواته کتل، خدای ته يې شکرونه ايستل، خو ما په لاس کې سوځېدلې وړې پراتې ته کتل، د زبیا له اوبنکو ډکې سترگې مې له مخې نه ليرې کېدې، دهغې ورورستی جمله مې په ذهن کې راگرځېده:

— هه! دا پراته مې په خپله درته پخه کړه، وږې به شې.

د مور حيرانه غږ مې واوړېد.

— ته ژاړې؟

مخ مې واړاوه، نه وم پوه شوې.

پلار مې وخنډل:

— اې لېونی، خوشاله اوسه، له زندانه راووتو.

څه مې ونه ويل، مخامخ په پياده رو کې د زبیا په عمر ډله نجوني روانې وې، بڼکلي بڼکارېدلې، خنډل يې، په ملاوو پسې يې د مکتب بکسونه سرېښ ول.

ټكسي وان په يوه باغ كې پرېښودو، رنگارنگ ونې وې، غولۍ ژېړو پانويولۍ و.

لنډ وخت وروسته د اوبو يولوى ټانكر راغى، حيران شوو، موټروان ويل چې ټانكر ته ور كېښته شئ.

پلار مې په غوسه و، نه يې ورسره منله، خو موټروان سل دليلونه راوړل، د لارو سختۍ يې ياده كړه، ويې ويل چې ډېرې كورنۍ مو په همدې ټانكر كې وړې دي.

پلار مې نه قانع كېده، د موټروان وروستۍ خبره دا وه چې علي رضا ته به ټېلفون وكړي.

زړه مې ولړزېد، پلار مې وپوهاوه چې بيا هغه كور ته نه شو تللى. ټانكر ته ور كېښته شوو، وچ و، خو د ماهيانو غونډې سور بوى پكې لگېده.

ټول پر يوه هواره پڼه توشكه كېناستو، شاوخوا مې وكتل، تياره وه، پورته اسمان د شنبې دا برې غونډې ښكارېده.

موټروان راياده كړه چې د موټر د درېدو په وخت كې به له توشكې سره د ټانكر شاتنۍ برخې ته ورځي.

شېبه وروسته موټر حركت وكړ، د جېمپونو له وركېدو پوه شوم چې پاڅه ته وخوت.

يو، يونيم ساعت ښه وو، خو وروسته مو ساه بندېده، ټولو پورته، گردې دريځې ته خولې نيولې وې.

يو ځاى موټر ودرېد، توشكه مو په احتياط شاته يووړه، يوه دقيقه لانه وه وتلې چې موټر حركت وكړ.

نیم ساعت وروسته بیا موټر ودرېد، موټروان و، ویل یې چې د هوا د تبدیلی له پاره د باندې راووخئ.

موټر له عمومي سړک نه چپ په ژېړو ونو کې ولاړ و. موټروان کین لور ته اشاره وکړه، له یوه لوړ ځایه، رنې اوبه راتویېدلې. سرمې گرځېده، ورغلم، اوبو ته مې لاسونه ونيول. پلار ته مې وکتل، له موټروان سره یې خبرې کولې. کله چې بېرته ټانکر ته ورکېسته شوو، پلار مې رایاده کړه چې تر مهاښاده به همدلته یو. د مهاښاد په اړه مې مالومات ترې وغوښتل، د موټروان له خولې یې وویل چې ترکیبې ته نږدې کوم ولایت دی. سفر سخت و، خو بیا هم د ترکیبې نوم زړه راکاوه.

یو ځای مې د ورور خوا راوگرځېده، پلار مې تردېره پر اوږو کېنولی و، ورور مې ازاده هوا اخیسته، وروسته یې یخني وشوه او بېرته پر توشکه کېناست.

لمر لوېدی و چې مهاښاد ته ورسېدو. یوه کور ته لاړو، ساه مولانه وه سمه کړې چې یو دوه سیټه ټیوټا موټر راغی. خامې لارې مو په مخه ورکړې، ماخستن ناوخته ترې کېسته شوو. تیاره وه، سپي غپ ووهل، ورور مې د مور غېږې ته ځان ورواچاوه. لاتین بنکاره شو، مخکې راغی، یوه بوډی وه، په ژبه نه سره پوهېدو، په هغې پسې روان شوو.

د وره غنجا مې واورېده، ورغلو، یوه لویه کوټه وه.

په زړه درۍ کېناستو، د لایتین په ژېړه رڼا کې مې سترگې ورغړولې،
تتور، په کونج کې له خټې جوړ نغری، څنگ ته ایښي وچ لرگي... ټول د
کلیوال ژوند ښې وې.

بوډۍ زور دسترخوان پرانیست، وچه ډوډۍ مو له پڼیر سره وخوړه.
وروسته یې څلور کمپلې راوړې، ستړي وو، پلار مې بکس تر سر لاندې
کړ، نور له بالښته پرته، پر کلکه درۍ پرېوتو. ناوخته مې د ورور غږ
واوړېد، له بولو پاڅاب وم، خو ځان مې غلی ونيو. د کوتې له دروازي
سره د پراته سپي د ساه ایستلو غږ راته.
سهار وختې مې مور د ورور جامې وربدلولې، د هغه د وېدېدو ځای ته
مې وکتل، دوه لویشتې درۍ لنده وه.

د باندي ووتم، سوړ باد چلېده، د یوې هسکې غونډۍ په لمنه کې درې،
څلور خام کورونه ولاړول. له دود کشونو یې لوگي ختل، په دېوالونو کې
یې تیرې او ښویه لرگي کار شوي وو.
زړه مې خولې ته راغی، سپي ته نږدې ولاړه وم، وغرېد، ټوپ یې کړل،
ځنځېر وشرنگېد.

بوډۍ منډه راواخیسته.

ځای پر ځای ناسته وم، له پڼیو مې سپکه ختلې وه.
بوډۍ لښته پورته کړه، ترلې سپي کورنچ وهل، غلی دېوال ته پرېوت.
بوډۍ تر مټ ونيولم، تر بې پانو غوټه نیالگیو تېر شوو، په لښتي کې
رڼې اوبه راتلې.

کله چې په کوټه کې قبلې ته ودرېدم، غاښونه مې سره لگېدل.

له چايو وروسته د باندې ووتم، لمر و، پر يوه هسکه غونډۍ د ترکيې
 بېرغ رپېده. مور ته مې ورناره کړه، راغله، د بېرغ په لېدو يې بېرته کوټې
 ته منډه واخيسته، شېبه وروسته ټولو بېرغ ته وچې سترگې نيولې وې.
 زړه مې ټوپونه وهل، ترکيه تريو ه کیلو متره نېرېدې وه.
 بوډۍ راغله او په اشاره يې پوه کړو چې بايد کوټې ته ننوځو.
 هماغسې مو وکړل، ټول پر درۍ کېناستو، ورور مې پر لاندۀ ځای بکس
 کېنود.

د بوډۍ غږ مې واوږېد، دومره يې وپوهولو چې ډله مه وځۍ. خو شېبه
 وروسته مې له مور سره يو ځای د باندې ووتۀ له ورسۍ مې وروکتل،
 بوډۍ اوزه لوشله، مور مې د لښتني په اوبو کې د ورور لنډې جامې
 پرېولې، ورهاخوا، د غونډۍ تر سره ژېړ واېښه ختلي وو.
 ورځ تېره شوه، ما بنام قضا يو جگ سپړی کوټې ته راغی، پر شونډو يې
 سپين برېتونه پراته ول، ټول تندي يې گونځو نيولي و.
 سپړی د بگدان ته ور وگرځېد، له جوش د بگه يې د چرگ ورون ور وايست،
 ور پوه يې کړل، خولې ته يې ور وړو، د بریتو اوږده سپين وېښته يې د
 چرگ پر ورانه راپرېوتل. زما مور ته يې وکتل، په ډکه خوله يې وويل:
 _بنکلی مال دی.

زړه مې ولږځېد.

پلار مې ولاړ شو، مخې ته يې ودرېدم.

سپړی وخنډل:

_پرې يې ږدۍ. هيڅ هم نه شي کولای.

پلار مې کېناست.

سږي چيچل شوی هډوکی په اور کې واچاوه، په زوره يې وويل:
_ننه، چای راوړه!

وروسته يې له جبهه څه راويستل، د قير غونډې سر بښناکه وړې توتې
وې. ويې خندل:

_چرس، ډېر خوند لري..

بوډی کوټې ته راغله، پر بولې پيال له او کوچینی ترموز يې د سږي ترمخ
کېښودل.

سږي ډکه پيال خولې ته وروړه، پلار ته مې يې وکتل:
_صاحب منصب يې؟

پلار مې وچې سترگې ورته نيولې وې.

سږي وويل:

_ډېر ايراني پوځيان راسره بلد دي، له ولاړېدو دې پوه شوم.
پلار ته مې وکتل، په غوسه و.

شېبه وروسته کوټه د چرسو له بويه ډکه شوه. بيا يې زما پلار ته سگريت
ونيو، لاس يې هماغسې غځېدلی پاتې شو، بېرته يې سيگريت خپلې
خولې ته ورنږدې کړ، ټوخي واخيست، زما پلار ته يې وکتل، په ملنډو
يې وويل:

_ډېر غيرتې يې!

يو دم يې وخنډل:

_خو دلته هيڅ هم نه شي کولای.

د پلار په سترگو کې مې غوسه لېده.

سږي وويل:

تبر کال مي يوه ايراني کورني له سرحدہ اړوله، دوي پيغلې پکې وي، په تگ کې مي له يوې سره ناپامه اوږه ولگېده، وروڼو ته يې وويل، د سوکانو وار نه راباندې کېده، خو کله چې له سرحدہ واوښتو، هماغه نجلۍ مي په غېږ کې ونيوله، مچې مي ترې واخيستې، وروڼو يې راته کتل، خو هيڅ يې هم نه شواي کولای.

خه به يې کول؟ هه! هيڅ، نه پوليسو ته ورتلاي شواي او نه يې هم ماته کومه خپېره راکړه. زاري يې کولې، ويل يې چې خويندو ته مي خه مه وايه.

خاوره هماغه وه، هوا هماغه وه، زه هماغه وم، دوي هماغه ول، خو وطن هماغه نه و. يواځې يو کيلو متر واټن ټول غيرت ورڅخه واخيست. د غونډۍ په دې سر کې مي په ناپامۍ اوږه ورسره ولگېده، د سوکانو وار نه راباندې کېده، خو د همدې غونډۍ په بل سر کې مي مچې ترې اخيستې، زاري يې کولې. ډېر فرق دی، نه؟

د سپري خبره سمه وه، تبر کال له پوهنتونه کورته تلم، په کوڅه کې يو هلک ولاړ و، مازې يې راته وخنډل، خو ښه نه راباندې ولگېده، پلار ته مي وويل، ما ښام کور ته ورغی، د هلک پلار يې راوايست، جنرال و، يوه عادي دوکاندار يوه روپۍ کړ، خو دلته يې يوه معتاد ايراني ته هيڅ هم نه شو ويلی.

د سپري په غږ مي فکر سره راټول شو.

مه ویرېږئ!

ورومي کتل، زما مور ته يې وچې سترگې نيولې وي.
سپري وخنډل:

– مورډ دوه ډوله مساپر لرو، ځينې كمې پيسې راكوي، مازې يې تر سرحده اړوو، نور يې خپل كار، څه كوي، چپرته ځي، په مورډ پورې اړه نه لري، خو ستاسو غوندې مساپر بيا په ټولو قاچاقبرو پورې تړلي دي، بس، ما هم په همدې ډله كې وشمېرئ، هره مياشت، لس، پنځلس مساپر تر سرحده اړوم، د هر مساپر پر سر زر ډالره راكوي، اعتبار نه شم خامولئ، ډېرې پيسې دي.

غلی شو. گړی ته یې وکتل، ویې ویل:

– دولسو بجو ته ځانونه تیار کړئ.

ودرېد او له کوټې ووت.

يوولس نيمې بجې راغی، زما پلار ته يې يوه پلاستيکي کڅوړه ور وغورځوله، ويې ويل چې د پوستې د عسکرو له ديده مومساتي.

پلار مې له خلطې دوه، تور يخن قاقه را وايستل، يو يې په خپله واغوست، بل يې زما ورور ته ونيو. کله چې د باندي راووتو، پلار او ورور مې په توره شپه کې سم نه بنکار بدل.

مخکې لاړو، سړي راياده کړه چې له پنبو سره مو پام کوئ، هڅه وکړئ چې وړې ډبرې لاندې ونه رغړي.

دا يې هم وويل چې تشويش مه کوئ، يوه پوسته ده، ليرې ورنه تېرېږو، په پنځلس کاله کې يې يواځې يو ځل ډزې راباندې کړې دي.

ټول د غونډۍ په پيڅکه کې په سړي پسې روان وو، يو ځای ودرېدو، د يوې هليکوپټرې له کمزوري غږه پرته، نور څه نه اورېدل کېدل.

مخکې لاړو، وچ خوړو، پورته وختو، يو ځای تيرېه ورغږېده، پرېوتو، تر ډېره مو حرکت نه کاوه، بيا ولاړ شوو، سړي زما له پلاره بکس ور

واخيست، په احتياط مخکې تلو، يودم ډزې شوې، له ډبرو سره سوکي (سپرغي) باد شول، شاته مو منډه واخيسته، تر کمره لاندې پرېوتو. مور مې چيغه کړه!

—زوی مې.

سړي يې پر خوله لاس کېښود.

زړه مې ولړزېد، ورور مې نه و.

پلار مې ولاړ شو، سړي تر پښې ونيو، په تپت غږ يې وويل: —وژنې مو.

غږونه مو واوږېدل، عسکرو ل، چيغې يې وهلي.

پر مخامخ ډبرو د بتۍ سپڼه رڼا پرېوته، ورور مې وليد، پروت و،

سپڼې سترگې يې نيولې وې، د غوږ لاندینۍ برخه او غاړه يې لاندۀ

ښکارېدل.

رڼا بلې خواته ولاړه.

مور مې لاندې ورغږېده، ورغلم، خرهاری يې خوت.

چيغې شوې، پورته مې وکتل، د بتۍ سپڼه رڼا مې په پلار لگېدله، هغه

زما د ورور خواته منډې وروهلې، ډزې شوې، مخې ته يې سره سوکي باد

شول، بېرته راوگرځېد.

سړي راغی، زما مور يې له ځمکې پورته کړه، مخ کېښته گړندي روان شو.

پر سر مې د مرميو شنهاری اوږېد، پلار مې تر مت ونيولم، دواړو

لاندې خوږ ته منډه واخيسته.

سړي راغږ کړل، ورغلو، د لويې تيرې تر شا کېناستو.

مور مې پرته وه، خرهاری يې خوت.

سڙي يودم منڊه واخيسته، پورته د سپينو رڼاوو خواته ورغی، ډزې شوي، بېرته راغی، درب شو، بکس پر ځمکه ولوېد.

عسکرو چينغې وهلې، کله کله به د بتيو سپينې تېرې رڼاوې پورته په تياره کې تېرې شوې.

مریم غلې شوه، وروسته غريو واخيسته، ويې ژړل، بيا يې په ډک ستوني وويل:

نه وم پوه شوې، يو وخت مې د پلار ژر غونۍ غږ واورېد:

—مریم، مریم، سترگې رڼې کړه!

ورومې کتل، همالته په ډبرو کې پرته وم. پلار مې زما د لاسونو غروي موبل.

ځان مې د هغه غيږې ته ور وغورځاوه، ومې ژړل، د ورور په وينو لړلی غوږ مې له ذهنه نه ووت.

مورته مې وکتل، بې حرکته پرته وه، خرهاری يې نه خوت.

د غونډۍ په بل سر کې سپينې رڼاوې يوې بلې خواته کېدلې.

د سږي غږ مې واورېد:

—کمه لاره پاتې ده.

پلار مې حرکت ونه کړ.

سږي د هغه پر اوږه لاس کېښود، ورو يې وويل:

—سخته ده، خوبله چاره نه لری.

پلار مې هماغسي ژړل.

سږي بکس ته ډډه ووهله، يوه شپه غلی و، بيا يې وويل:

_شاته نه شی تلای، د ایران پولیس مو نیسی، لور او بنځه د زنانه زندان
 په نوم درنه بیایي، هر څه چې یې زړه ول، کوي یې.
 پلار مې هماغسي ژړل.
 سړي بکس ورواخیست، ولاړ شو، ویې ویل:
 _رڼاوې لیرې دي، داسې وخت بیا نه شي موندلی.
 پلار مې یوه شېبه غلی و، بیا ودرېد، مور مې یې پر اوږه واچوله نیم
 ساعت لانه وپوره چې د سرحد بلې غاړې ته ورسېدو.
 د مریم خبرې ختمې شوې.
 پاو وروسته یې تېلېفون راغی، ویې ویل چې د روغتون د دهلېز رنگ یوه
 ورځ نور وخت نیسی، خو لوسی په کور کې انټرنیټ لري، نن مې د هغې
 په ادرس نورې خبرې درولېږلې.
 مریم خوشاله وه، ویل یې چې د پلار وکیل یې زنگ ورته وهلی و. شاید
 دوهمه محکمه یې د قید موده راټیټه کړي.
 نه مې شواي کولای چې د خوشحالی پرمهال تېر وختونه ور په زړه کړم،
 خو د مریم په رالېږلو خبرو کې یو څه کم و. کیسه سمه نه راتله، باید
 ورباندې پوه شوی وای.
 بخت یاري راسره وکړه، د پوښتنې یې راته وویل، سل زړونه مې سره
 وتړل، ور یاده مې کړه چې ورور دي څنگه شو او تر سرحده په څه ترتیب
 واوښتی؟
 مریم غریو واخیسته، تېلېفون قطع شو.
 ځان بد راته وایسېد، خو چاره نه وه، نن، یا سبا، باید پوهېدلې وای.

لنډ وخت وروسته ټلېفون راغی، مریم وه، بېننه یې وغوښته، په ژرغونې غږ یې وویل:

— دواړو غاړو ته هسکې پرېښې ولاړې وې، مجبوره وو چې پرهماغه لاره پورته وخېژو. یو ځای ودرېدو، زه او پلار دواړه کېناستو، په ځمکه کې ستوري ښکارېدل، لاس مې ورووړ، له وروره پاتې ډب وینه لا توده وه. چېغه مې ستونې ته راغله، پر مړوند مې غاښونه ټینګ کړل.

سړي تر مټ ونيولم، پلار مې هم په زحمت ولاړ شو، تیاره وه، خو بیا مې هم د مور څرېدلې سپین لاسونه لیدل.

سړي تر مټ نیولې وم، گړندی ورپسې تلم، ډبرې رغړېدلې، نه مې ټک واورېد او نه هم د عسکرو چيغې، پاو وروسته د غونډۍ په بله غاړه کې کېناستو.

مریم یو دم وژړل او خبرې یې پرې شوې.

وروسته یې په غریو کې وپوښتل:

— ورور به مې ژوندی وي؟

غلی وم..

د مریم ژړا زور ونيو.

ټلېفون قطع شو.

په سبا مې د مریم خبرې راواخیستې، ماخستن کمپیوټر ته کېناستم، ویلي یې و:

— په پنځو دېوالو کې کېناستو، خرابه وه، پخوانی خرابه، د ستورو تته رڼا له دېواله په رالوېدلو لویو-وړو ډبرو لگېدله.

پلار مي تبهزه تبهزه ساه اېسته، ستړی و، يو پياو يې زما مور پر خپلو اوږو
راوړې وه.

سړی هم غلی پر يوه تيره ناست و، شېبه وروسته يې وويل:
_زه تردې ځايه درسره وم.

ولاړ شو، د بکس ځنځير يې کش کړ.

د پلار اوږه مې وخوځوله، ورو يې کتل، يودم ودرېد، سړی يې تر مت
ونيو، په حيراني يې وويل:

_دا زموږ بکس دی؟

سړی په خبره کې ورو لوېد:

_خو دا ستاسې نه ده!

لاس يې راويست، کڅوړه وه.

پلار مې په بیره وويل:

_څه دي؟

_پوږ.

يودم يې د سړي گروان ته لاس ورواچاوه، چيغه يې کړه!

_تازموږ په بکس کې پوږ ايښي ول؟

سړی خپل دواړه لاسونه زما د پلار پر ټټر کېښودل، پورې يې واهه، له
دېواله يوه غټه تيره راولوېده.

سړی ودرېد، په ملنډو يې وويل:

_د همدې پوږو په خاطر مې سړی مرمی ومنلې او بکس مې راوړ.

پلار مې لاس پورته کړ.

سړی وويل:

— احمق توب مه كوه، بنځه او لور دي لا پاتي دي.

پلار مې كېناست.

سړی دوه گامه شاته لاړ، يوه لويه ډبره يې ليرې كړه، ورپه كنده وه، كڅوړه

يې په كنده كې واچوله، هماغه غټه ډبره يې پرې كېښوده.

بېرته په خپل ځای كېناست.

مور مې يودم چيغه كړه، پلار مې د هغې پر خوله لاس كېښوده. د هغې

خرهاری شو، بېرته بېسده پرېوته.

د پښو غږ راغی، ورې ډبرې ورغږېدې. ټول پرېوتو.

د شغال ورو انگولا شوه، سړی بېرته نيغ كېناست، په ټيټ غږ يې و

انگولل. دوه تنه راغلل، دواړه تنكي ځوانان ول، يو يې له سړي سره

و درېد، بل يې تېرې ته وروگرځېد.

سړي د مخامخ ولاړ ځوان پر اوږه لاس كېښود، مور ته يې وكتل، ويې

ويل:

— دی اوزكان نومېري، تاسو به تر وان پورې رسوي.

بيا يې ځوان ته څه وويل، پوه نه شوم، فكر كوم چې تركي ژبه وه.

ځوان بكس ورو واخيست، په لهجه لرونكې فارسي يې وويل:

— دا سيمه خطرناکه ده، بايد لاړ شو.

پلار مې، مور پر اوږه واچوله.

ټول راووتو، سړی ايران ته وروگرځېد، هغه بل ځوان د پوډرو له كڅوړې

سره بلې خواته په تياره كې ورك شو، مور هم په خپل رهنما پسې روان

شو.

مخكې لاړو، پلار مې ستړی و، تېزه تېزه سا يې وهله.

يوخاى كېناستو. د موټر بل خراغونه پر لوڅو ونو ولگېدل، بېرته مو حرکت وكړ.

تر دوو پوستو تېر شوو، ليرې وې، خورناروي يې بنسكارېدلې. د مور په خاطر مويو ساعت لاره، په دوه، دوه نيم ساعته كې ووهله. د مېړو غبراغى، گړنجوني وگړنجېدل، د سپيو غيا په تېزۍ سره نېرېدې كېدله. ورغلو، ځوان لاسي بتۍ ولگوله، دوو چيني كوچنيو سپيو منډه راواخيسته، تر ځوان راوگرځېدل، لكۍ يې وهلې. يوې كوتې ته ورننوتو، خراغ بل و، د خړې درۍ پر سرد غالى اوبدلو وپه كارگاه ولاړه وه، څنگ ته گډوډې زړې پرستې پرتې وې. ځوان خراغ ورو واخيست او د باندې ووت.

بنه شېبه ووت، پلار مې اورسۍ ته ناست و، سلگۍ يې وهلې، مور مې لا په سډنه وه راغلي، ما هم هڅه كوله چې كومه چيغه مې تر خولې راونه وځي.

ما تر ډېره د پلار سلگۍ اورېدلې، كله كله به د گړنجوني غږ هم پورته شو، وروسته خوب وړې وم.

نه پوهېږم، څه وخت و، خو مور مې چيغې وهلې. سترگې مې رنې كړې، رڼا وه، مور مې خپل لاس ته كتل، لاس يې زما د ورور پر وچو وينو سورو، له چيغو يې وار نه كېده. ورغلم، د مور پر اوږه مې لاس كېښود، راويې كتل، سترگې يې د انگار غوندې سرې وې، راړنگه شوه، سريي زما پر اوږه كېښود، د زړه له زوره يې چيغه كړه.

ټولو ژړل، كو كې مو وهلې، د ورور نوم مواخيست.

بڼه شېبه ووته، کوتيې ته دوې بڼڅې راغليې، په عمر پخې وې، د کوچيانو غونډې له رنکو (پاوليو) ډک، گرد کميسونه يې اغوستي ول. يوه يې زما مور ته ورغله او بلې يې زه په غېږ کې ونيولم. له نازه يې پوه شوم چې اصلي کيسه ورمالومه ده.

په ژبه يې نه پوهېدم، خو پوست غږ يې د غمرازی مانا ورکوله. دوې ورځې همالته و، خو کوره ول، رمې يې درلودې، سړو يې ارت پتلنونه اغوستي ول، سدریو (واسکتونو) يې راوتلي چې بڼه لرل، په خټه کردان وو.

په دوو ورځو کې مې له مور او پلار سره يوه خبره هم ونه کړه، څه به مو ويل، هيڅ.

ټول غلي وو، خو مور به مې کله کله له ځان سره غږېدله، د زوې نوم به يې واخيست، بيا به يې يو دم چيغه کړه: - راځي، راځي، ضرور راځي.

موږ به يواځې ژړل.

په درېيم سهار يو موټر راغی، په بادۍ کې يې له وطني چرگانو ډک قفسونه ايښي ول.

موټروان په قفسونو کې لار وايسته، موږ ته يې اشاره وکړه، له څه ويلو پرته ورغلو، کېناستو، مخې او دواړو غاړو ته مو له چرگو ډک قفسونه ول، يو بل قفس راغی، زموږ تر سرونو يوه لوبښت پورته ودرېد.

بوی و، سوږ بوی، ټېکه نه کېده.

مور ته مې وکتل، زما د پلار پر اوږه يې سر ايښی و، د ککړۍ پر تور ټکري يې د چرگانو سپينه چټلي ښکارېدله.

موٲر حرڪت وڪڙ، ٻٺه و، سور باد د چرگانو بوى ورسره وڍو.
موٲر پاخه ته وخت، يو پاو منزل مو وڪڙ، ٻٻرته خامي ته ولوٻد، تر غٽ
كلي تڀر شوو، ڪورونه خام ول، د لرگي ناوي تري راوتلي وي، د بامونو
پر سرونو وچ وانبه ٻٺڪار ٻڌل.

په دٻٺه ڪي مخڪي لارو، غونڊي راغلي، موٲر ودرٻد.
د دوو چرگو له مينڇه مي ور وڪتل، د خام سرڪ پر سيميٽي پلچڪ
ناستي زري ٻٺي پيسي شمپرلي.

موٲروان راغي، زموڙ پر سر د ايٺي قفس دروازه بي خلاصه ڪڙه، دوه
چرگان بي پڪي واچول.

موٲر حرڪت وڪڙ، مور ته مي وڪتل، هماغسي بي خيل سرزما د پلار پر
اوره ايٺي و.

غرمه پاخه ته وختو، د سرڪ پر غاڙه ولاڙه لوحه تڀره شوه، چرگي وي،
ومي نه شواي لوستلي، خو دوهمي لوحي ته مي مناسبه چوله پيدا ڪڙه،
د يو چرگي تر سره وزر لاندي مي ولوستل:
وان، ديرش ڪيلومتره.

موٲر خامي ته ولوٻد، جمپونه بي نه خورل، جغل و.
وخت ووت، موٲر ودرٻد، چرگو چيغي ڪڙي، د سر قفس ليري شو.

ودرٻدم، ونې وي، ٽڀر چمن رالو ٻڌلو سوروزمه پائو نيولي و.
پر يوه لويه تيره ڪٺاستم، مور ته مي وڪتل، د خيل ٽڪري پيشڪه مي تر
گوتو تاوه ڪڙه، پيشڪه مي د مور پر سپين، صاف تندي تڀره ڪڙه، د
چرگانو وچه چتلي لاندي ولوٻده.

پلار ته مې سترگې وړ واړولې، دواړه اوږې يې ککړې وې، په رسيدلې
ډېره پسې يې مړه بڼکه سرينس وه.

خپل ټکړۍ مې ليرې کړې، مازې يو ځای چټل و.
موټروان قفسونه سم کړل، په اشاره يې پوه کړو چې له ونو مه وځئ.
د چرگانو نارې تر هغه وخته راتلې چې موټر پاڅه ته وخوت.
پاو ووت، ټکسي راغله، لس دقيقې وروسته په يوه کور کې وو.
دوې ځوانې نجونې راغلې، يوې يې زه تر لاس ونيولم، بله زما مور ته
ورغله.

ارت او بنکلي سالون ته ورننوتو، نيمايي دېوال، آبينې نيولې و، لاندي
يې پر مېز د ارايش مختلف وسايل ايښي ول.
تشناب ته ورغلم، نجلی راځرېدلو جامو ته اشاره وکړه، پوه يې کړم چې
تر ځان مينځلو وروسته همدا جامې واغونده.
کله چې په سالون کې ولاړې آبينې ته ودرېدم، ځان ښه راته ونه ايسېد،
پر چسپ پطلون د يخن قاق لنډه لمنه پرته وه.
مور مې يې راوسته، پوه شوم، لمبولې يې وه. خو ارت او اوږد يخن قاق
يې ښه و، کمر بند يې نه مالومېده.

پلار مې وليد، جامې يې بدلې وې، تر خريلي ستوني لاندي يې سره
نيکتايي ورتړلې وه.

شېبه وروسته له کوره ووتو او په هماغه ټکسي کې کېناستو. مور ته مې
وکتل، غټې سترگې يې له غمه ډکې وې، د تورو اوږدو وېشتو پيچلې
څوکې يې لاندې ښکارېدې.

وان کوچينی، خو بنکلی ښار و، ډېری کورونه يې دوه يا درې پورېزه ول.

د ریل په ایستگاه کې یې یو بل سړي ته ورو سپارلو، سړی له ونې هسک و، د تگ په وخت یې د ورمیر غوښې بنور بدلې.

تر مساپر وروونکي ریل تېر شوو، تر دوو پتلیو واوښتو، بار وروونکي ریل ته وروختو، له کارتونو ډکه تیاره کوټه وه.

مخکې لاړو، د کارتن پر هوار شوي کاغذ کېناستو، سړي یوه پلاستیکی کخوړه راته ونېوله او په خپله له ډبې کښته شو.

شېبه وروسته یې نور کارتونه راوړل، زموږ له پښو سره یې تر چته ودرول، تر یوه وخته د کارتونو له چولو څخه د وره رڼا ښکارېدل، خو وروسته تپه تیاره شوه، هیڅ موهم نه لیدل.

ډېر وخت د ریل په ولاړه ډبه کې وو. یو ساعت، دوه ساعته، درې ساعته، نه پوهېږم، تردې ډېر. یو وخت څوکی ولږځېدلې، د ریل پر شاتني دېوال مې غوږ ولگاوه، ماشین چلان و، وروسته مو وړې جټکې وخوړې، ریل حرکت کړی و.

د پلاستیک کړپا شوه، پلار مې وویل:

— هه، له سهاره راهیسې مو څه نه دي خوړلي.

گوتې مې په هوا کې وټپولې، د هغه له لاسه مې یو څه راواخیستل، پزې ته مې ورنږدې کړ، د چپسو بوی یې درلود.

ټول غلي وو، یواځې د پلار د ژامې د بنورېدو غبراته.

دوه، درې چپسه مې خولې ته واچول، زړه مې نیولې و، خوندي یې رانه کړ. شاته مې ولي ولگول، اوسپنه سره وه.

ښه شېبه ووته، خوب راغی، د پلار پر ځنگانه مې سر کېښود. په وینستو کې مې پنډې گوتې تېرې شوې.

يو وخت چې مې سترگې رڼې کړې، د موټرو هارنونه ول، ريل ولاړ و،
 پلار مې خريده. مور ته مې ور غږ کړ، هغه هم وپډه وه.
 نه پوهېدم چې شپه وه که ورځ. کله چې ريل حرکت وکړ، بېرته مې سترگې
 پټې کړې.

د مريم خبرې مې ودرولې، بخارې ته مې وکتل، برهاری يې خوت، خو
 کوټه سره وه. مخ مې واړاوه، د پردې پيڅکه رپېدله. ورغلم، علت مې
 وموند، د کړکۍ پله چوله وه.

بېرته پر خپل ځای کېناستم. مريم ويلې و:

—هره خوا سرې غوښې وې، په لسگونو له پوسته شوي څاروي راڅرېدل،
 له پرې شويو غاړو څاڅکي څاڅکي وينه توپدله. سپينې کاشۍ سرې وې.
 مخکې لاړو، په سپينو چينو کې کتار خلک ولاړ ول، ساتولونه په وينو
 لړلي وو، کړپا وه، هډوکي ماتېدل.

مور مې وښوېده، درب شو، پلار مې ترمټ ونيوله، هغې خپل لاس خپلو
 سترگو ته ورنږدې کړ، لاس ته مې يې وکتل، سور و، مور مې يو دم چيغه
 کړه:

—وينه.

پلار مې په غيږ کې ونيوله.

مور مې چيغې وهلې. د خپل زوې نوم يې اخيست، په سپينو چينو کې
 ولاړ و خلکو په حيراني ورته کتل.

مخکې تللی ډنگر سرې بېرته راوگرځېد. په خشکه يې څه وويل، ټول په
 هغه پسې روان شوو.

په وینو سرې زینې وې، لاندې لارو، سرې او سپنیزه دروازه خلاصه کړه،
ورغلو، ژپړ گروپ ته ډله بنځي، ماشومان او نارینه ناست ول.
مور هم ساړه دېوال ته ډډې ووهلې، ناستو کسانو وچې سترگې راته
نیولې وې.

مور مې خپل لاس ته کتل.

د بکس ځنځیر مې کش کړ، یوه ټوټه په گوتو راغله، ټوټه مې د مور پر
لاس تېره کړه، خو هغې یو دم پر ټوټې گوتې ټینګې کړې، ورو مې کتل،
زما د ورور کمیس و.

مور مې کمیس پر خپل ټټر پورې ونیو، په چیغو چیغو یې وژړل، ناستو
کسانو په حیرانۍ ورته کتل.

وخت ووت، دوو ماشومانو په خپلو کې عربي ویله.

په دوی کې یو هم افغان نه شو راته بنکاره.

مور د ترکیبې په پایتخت انقره کې وو. بس! یو ساعت مخکې یې له ریل
څخه کښته کړو، لمر مو پر سر ولاړ و، رڼا یې بده لگېده، له شپاړس
ساعته تیارې وروسته مو سترگې برېښېدلې.

لنډ یې همدې مسلخ ته راوستو.

درې ورځې په همدې کوټه کې وو، ناست کسان له عراق او سوریې څخه
راغلي ول، زموږ غونډې غیر قانوني مهاجر ول او اروپا ته یې د تګ
نیت درلود.

په څلورم سهار یې ټول د باندې را وایستو، یو اتلس ټاېره موټر ولاړ و.
کانټینر ته ورته اوږده ډبه یې درلوده، وروختو، سرې غونډې راڅپدلې.

مخکې لارو، هوا سره وه، تر پايه پوست شوي اوږده خاروي څوړند ول، پنځلس نفره د دوو کټونو په اندازه ځای کې کېناستو.

لاس مې سوړ شو، ورو مې کتل، د يوه خاروي په حلاله شوې غاړې مې گوټې ايښې وې.

گوټې مې وسولولې، وچې وې. د خاروي ورون مې په گوټو کې ټينگ کړ، کنگل و. دېوال ته مې لاس ورووړ، پرڅه يې را ايستلی وه. ټول په يخچال کې ناست وو.

د يخچال د دروازې د تړلو غږ مې واورېد.

ټول غلی ول، ماشومانو په راوتليو رډو سترگو سرو غوښو ته کتل، پورته کوچيني سپين گروپونه بل وو.

موټر حرکت وکړ، يو-يونيم هيڅ خبره نه وه، خو وروسته مې لاسونه ساړه شول، له بکسه مې د پلار جمپر را وايست، جمپر مې د مور پر اوږو واچاوه، پلار ته مې بنيان ونيو، ما هم تور ټکری تر ځان تاو کړ، له ټکري د چرگانو سوړ بوی ته.

نورو مساپرو هم د بکسونو ځنځيرونه کش کړل، شېبه وروسته يواځې يوه نجلۍ پاتې وه، څامې يې سره لگېدلې، نه پوهېږم، د اغوستلو له پاره به يې اضافه څه نه لرل.

د ورور جاکټ مې را وايست او د نجلۍ پر اوږو مې واچاوه، د هغې تر څنگ ناستې ښځې څه وويل، دومره پوه شوم چې خپله يې ده او مننه رانه کوي.

مور ته مې وکتل، جاکټ ته يې وچې سترگې نيولې وې.

وخت تېرېده، یخني ډېرېده او د ماشومانو نارامۍ زور اخیست. شپه وروسته بکسونو وازې خولې نیولې وې، د اغوستلو وړ هر څه ترې اېستل شوي وو.

مورته مې وکتل، د جاکټ ځنځیر مې ورو تارېه. یوې بڼځې چيغه کړه، مخ مې ورو واړاوه، یو کوچینی هلک یې په غېږه کې پروت و.

یوه ږیرور سړي په بیره ماشوم ورو اخیست، په سپنه پورې یې ونيو، لاسونه یې ورو موبنل، ماشوم په سد راغی. خو یو بل تنکی ځوان پڼگ شو.

نارینه ولاړ شول، او سپنډ دیوال ته یې سوکان ونيول، یخچال چيغو په سر واخیست.

موټر ودرېد، شاتنی دروازه خلاصه شوه، د لمر ژېړه رڼا تر څرېدلو سرو غوښو راووته.

ټولو د وره خواته منډه واخیسته، یو ورون له چنگکه بېل شو، مخامخ راباندې راغی، ځان مې ځنډې ته کړ.

ډز شو، ورغلم، ټول په وره کې ولاړول، بڼځو او ماشومانو ژړل. د یوه ماشوم تر اوږې مې لاندې وکتل، یوه ځوان پر تور سرک پلټی.

وهلې وې، سړي څرېدلی و، درې تنه له توپانچو سره ولاړول.

ځوان ته مې وکتل، څر جاکټ یې د مت په برخه کې په وینو سورو.

یوه وار خطا عرب په انگریزي ژبه وویل:

د خدای له پاره، ماشومان مو له یخنی مړه شول.

یوه وسلوال چيغه کړه!

— ستاسو له پاره يو کانتینر غوښه نه شو خرابولی.
بل وسلوال رامخته شو، د پراته ځوان تشي ته يې لغته ورکړه، په غوسه
يې وويل:

— موټر ته وخېژه!

ځوان په زحمت ولاړ شو.

هماغه وسلوال وويل:

— يخچال مو تر ټولو په ټيټه درجه درولی دی، که يې بند کړو، نو پوليس
شک کوي. مخکې تلاشي ده، غږ مو وانه ورم.

ټول بېرته خپلو ځايونو ته راغلو.

مور مې له ځايه نه وه خوځېدلې.

موټر حرکت وکړ، پنځو، شپږو دقيقو خلاصې دروازې د يخچال هوا
بدله کړې وه، د بې سده تنکي ځوان سترگې لوڅې وې، يوه سپرې يې پر
اورو توليا ورسوله.

لنډ وخت وروسته موټر ودرېد، زړه مې درېده، خو د يخچال دروازه
خلاصه نه شوه.

موټر بېرته حرکت وکړ، د ټپي ځوان زگيروي خوت، سره هوا ورو ورو
تو د بدله، خو يخچال لنډ وخت بند و، کله چې دوهم ځل چالان شو، له
دېوالونو سوږ باد راته.

وخت ووت، يو ډنگر سپرې او دوه ماشومان ږنگ شول، زما له مور پرته،
نورو ټولو اوسپنيز دېوال ته سوکان ونيول، بڼځو او ماشومانو ژړل،
نارينه وو، نارې وهلې...

موټر يودم بربک ونيو، ټول پر مخامخ دېوال ورغلو، سر مې له سرې اوسپنې سره ولگېد، موټر روان شو، تېزه جټکه يې وخوړه، واړه زاړه شاته ولوېدل.

پلار ته مې وکتل، له يوې ماشومې يې د غوښې لوی ورون ليرې کاوه. مور ته مې سترگې ورواړولې، سر يې په غبرگو لاسونو کې ټينگ نيولی و.

شونډې مې تودې شوې، لاس مې ورووړ، پزه مې وينيې وه. گنگس وم، ښځو کوکې وهلې، دوه، درې ماشومان او ډنگر سرې بېسده پراته ول.

مور ته ورغلم، دهغې پر سر مې گوتې تيرې کړې، ښه راته ښکاره شوه. يو بېسده ماشوم مې له ځمکې راپورته کړ، نبض مې يې وکوت، ژوندى و.

په خپل ټکري کې مې دوه ماشومان ونغښتل، وړه نجلۍ مې راپورته کړه، غاړه يې د يخچال د دېوال غونډې سره وه.

نجلۍ مې په ټټر پورې ونيوله، سر يې يوې خواته کور شو. غبرگ لاسونه راوغځېدل، نجلۍ يې زما له ټټره واخيسته، ور مې کتل، مور يې وه، دوه درې ځله يې د نجلۍ نوم واخيست، اوس مې هم په ياد دى، زينب نومېده.

مور يې تر ډېره نجلۍ ته کتل، وروسته يې يودم کوکه کړه. چيغې ډېرې شوې، نه يخچال بند شو او نه هم موټر ودرېد. مريم ټوخي واخيسته، څو ځله يې د خبرو هڅه وکړه، خو ټوخي وار نه ورکاوه، وروسته يې په جر غږ وويل:

—نن ښه نه يم، دوه ځله مې وينه وگرځوله، د خبرو سبكه نه ده راپاتې، خو نه غواړم چې كيسه مې نيمگړې پاتې شي.

مريم وتوخل، بيا يې وويل:

—موټر جمپونه وخورل، ودرېد، د يخچال دروازه خلاصه شوه، د ماهيانو له سوږ بوى سره د خپو غبراغى.

دوه تنه راغلل، توپانچې ورسره وې، له مورځه يې وغوښتل چې له موټره كښته شو.

په زحمت ولاړه شوم، پلارته مې وكتل، زما مور يې تروليو نيولې وه. د باندي تياره وه، تود باد لگېده، يا به مور ته تود اېسېده، خو هر رنگه چې و، د يخچال تر هوا ښه و.

شېبېه وروسته له پنځلسو كسانو څخه يوولس تنه په شگلن ساحل كې ولاړوو.

دوو ښځو ژړل، په يخچال كې يې د پرتو ماشومانو د جسدونو خواته زورونه وهل، خو دوو عربو ټينگې نيولې وې. ښځو تر هغو چينغې وهلې چې د اتلس ټاېره موټر رڼا په ونو كې ورکه شوه.

پرشگو كېناستو، خپې په اوبو كې له راوتليو تيريو سره لگېدلې. د ماشين غږ مو واوړېد، له اوبو راته، نږدې شو، وره ماشيني كشتى وه. ورغلو، اوبه مو تر ځنگنو راپورته شوې. ټول په كشتى كې كېناستو. كشتى حرکت وكړ، څراغونه يې مړل ول، د اوبو ساړه څاڅكي مې پر مخ لگېدل.

مخكې لاړو، گڼو گروپونو ته ورو ورو ورنږدې كېدو. په تېز باد كې د ماهيانو سوږ بوى گډ و.

د اتم صنف جغرافيه رايه زړه شوه، ليكلي و، چې استانبول په اروپا کې پروت دی او د ترکيې له نورې خاورې څخه د اوبو په واسطه جلا شوی. فکر مې سم و خوت، ساحل ته نږدې مې د ترکيې بېرغ وليد.

مور د يوې لويې زړې کشتۍ لاندې ودرېدو، د کشتۍ دېوال سوری و، ورغلو، رهنما لاسي بټۍ بله کړه، مور د کشتۍ په ماشين کې وو. تر اوسپنيزو زنگنو لويو گرايو تېر شوو، پورته وختو، غټه کوټه وه، له سوريو دېوالونو څخه يې نری باد راووت، د بټۍ سپينه رڼا پر پلاستيکي زړو خلتو لگېدله.

د رهنما په امر همالته کېناستو، شپه مو د لرگي پر لندې تختې تېره کړه. ټوخي خوب ته نه پرېښودلم.

د سمندري مرغانو په چينغو مې سترگې رڼې کړې، شاوخوا مې وکتل، ټول ويده وو.

ولاړه شوم، کونج ته په جوړ شوي نغري کې مې ايرې پرتې وې له زړو بوټونو، ټوټو، د سگرېټوله ډبېو، چيچل شويو هډوکو... داسې رامالومه شوه چې دلته پخوا هم ډېر خلک راوستل شويدي.

د کشتۍ سر ته د لرگي زينه ختلې وه. پر زينه مې لاس کېښود، يو غږ مې واورېد، پورته مې وکتل، ولاړ سړي په اشاره پوه کړم چې مه راخيڙه.

ټوله ورځ په کشتۍ کې و، يواځې د سمندري مرغانو او د يوې نيمې تېرېدونکې کشتۍ د ماشين غږ مو اورېده.

ما بنام تياره د باندي ووتو، په وره کشتۍ کې کېناستو، تر ساحله، پنځوس، شپېته متره واټن و.

وچې ته وختو، د کثافتو موټر راغی، باډی ته ور پورته شوو، تورې ډکې خلتې وې، پرېوتو، دوو سړو له کثافتو ډکې خلتې راباندې واچولې.

موټر حرکت وکړ، دومره پوهېدم چې په ښار کې روان یو. کم اوزیات، نیم ساعت وروسته خلطې رانه لیرې شوې. په ارته چهاردېوالۍ کې د غټو موټرو زرگونه ټاپرونه پراته ول.

د باروړونکي موټر باډی ته وختو، ټاپرونه د څاه د چکونو غونډې پر یوه بل ایښودل شوي وو. ډنگر سړي په اشاره پوه کړم چې د ټاپرونو مینځ ته ورکښته شم. همداسې مې وکړل، ولاړه وم، ځای تنگ و، زنه مې د وروستي ټاپر پر ژۍ لگېدله.

نورو ته مې وکتل، ټول په ټاپرونو کې ولاړول.

شېبه وروسته یې بل ټاپر راوړ، تور ټاپرونه مې تر سر پورته وختل، د رابړې بوی ته.

په وروستي ټاپر یې د لرگي تخته کېښوده. دریا وه، د تختې پر سر یې نور ټاپرونه اېښودل.

ساعت ووت، موټر حرکت وکړ، د بدن کنټرول مې له اختیاره وتلی و، له جمپ سره به ټاپرونو مخکې، شاته ورسره ورلږم.

هیڅ مې هم نه لیدل، خو کله کله به مې له ښي اړخه د پلار غږ واورېد: —ښه یې؟

دوه ساعته وروسته له ټاپرونو څخه راوختم، زړه مې راډکېده، ټوک ټوک وم.

يوه کور ته يې بوتلو، کوټه بڼه وه، اورسۍ يې لرله، خو په اول منزل کې وو، په چمن کې له ولاړې ونې پرته نور هيڅ هم نه بنکار بدل. د شپې توخي واخيستم، سينه مې وسوځېده، خوله مې تروه شوه، تشناب ته لارم، آبينې ته ودرېدم، شونډې مې سرو وينو نيولې وې. په درېيو ورځو کې مې دوه ځله وينه خولې ته راغله، خو مور او پلار ته مې څه ونه ويل.

په څلورم ماښام يې يوه ځنگله ته بوتلو، هماغه يوولس نفره وو، قاجاق ورونيکي په دوو ټکو ټينگار وکړ.

پنځه ساعته پياده روي ده او که څوک پاتې شول، نو پاتې به وي. څه به مو ويل، په خپل اختيار نه وو.

مخکې لارو، غونډۍ وې، د ناچو په ونو پوښلې تکې شنې غونډۍ. ټول کتار روان ول، يو وسلوال مخکې ته، بل په مورې پسې و. د سپوږمۍ رڼا دومره زور درلود چې پل سم ځای کېږدم.

له يو نيم، دوه ساعته مزل وروسته مو دمه ونيوله، لويې ډبرې وې، د سپوږمۍ رڼا، ځای ځای د ونو له چولو راوتلې وه او پر ځمکه لگېدله. نږدې انگولا پورته شوه، د توپانچې د کپاق له کشولو پوه شوم چې لپوه دی.

پنځه دقيقې وروسته بېرته له ډبرو پورته شوو، د لپوانو انگولاوې شاته پاتې شوې، د غونډۍ سر ته وختو، کښته شوو، د غونډۍ په څنډه کې مخکې روان وو.

يو دم درب شو، يو څوک لاندې ورغړېد، پسې ومې کتل، ټکری د ونې په
بناخ کې بند و. ورغلو، د بنځې په گڼه کې د ونې وچ بناخ ننوتی و، وینو
دارې وهلې.

يوه عرب په بېړه د بنځې سر له ځمکې پورته کړ، بنځې دوه درې ځله خپله
خوله خلاصه کړه، سترگې يې سپينې راوختې، سر يې يوې خواته کوږ
شو.

سړي کوکه کړه، د بنځې سر يې په خپل ټټر پورې ټينگ ونيو، په چيغو
چيغو يې وژړل.

يو وسلوال ورغی، د سړي تر مټ يې گوټې تاوې کړې، خو هغه نه
ولاړېده.

لېوانو وانگولل.

هماغه وسلوال وويل:

— ځی!

روان شوو، مخکې لاړو، خو لا هم د سړي چيغې راتلې. شېبه وروسته د

لېوانو انگولا هم ورسره گڼه شوه. چيغې او انگولاوې سره نږدې وې.

په څو غونډيو وختو، بېرته کښته شوو، خو ونې نه خلاصېدې.

له پنځو ساعتونو منزل وروسته له لرگيو جوړې يوې کوټې ته ورننوتو،

کوټه په ځنگله کې وه، ور يې نه درلود، دېوالونه يې له پنډو تختو جوړ

ول، د خيرن، مات مېز پر سر د بنکاري ټوپک تش پلاستيکي کارتوس

بنکارېدل.

ساعت ووت، درې نور کسان راغلل، له امرونو يې پوه شوم چې له دې

هېسته به په دوی پسې روان يو.

اټکل مې سم و خوت، شپبه وروسته نوي راغلي کسان راته غږېدل، ويل يې چې د يونان په خاوره کې ياست، د باندې به نه وځئ! سهار اته بجې به سره گورو.

پرېوتو، بيا مې له پښې سره يو څه ولگېدل، سرمې پورته کړې، د يوه عرب لاس و، پښه مې راټوله کړه، لاس پسې را اوږد شو، چونډۍ يې راوړلگوله. کېناستم، پلار ته مې وکتل، وېده و، پاتې شپه مې په رڼو سترگو تيره کړه.

سهار مې د چونډۍ وال له برگ لستونې وپيژاند، له عمره پوخ چاغ عرب و، سترگې يې مړې وې، نه يې راته کتل.

د لنډې خاورې بوی راغی، په وره کې ودرېدم، باران و. اته بجې يو ډنگر سور ځوان راغی، پراشوتې خولۍ لرونکی جاکت يې اغوستی و، ويې ويل چې تر ما بنامه به همدلته ياست، وروسته يې ټولو ته يو يو ډبۍ بيسکيټ ورکړ او له کوټې ووت.

سرمې د پلار پر ځنگانه ولگاوه، خوب راته، ويده شوم. کله چې مې سترگې رڼې کړې، سرمې د مور پر ځنگانه ايښی و.

وره ته ورغلم، د ونو له تېرو، لنډو پاڼو د مازديگرني لمر ژېړې وړانگې راوتلې وې.

ما بنام هماغه درې تنه راغلل، روان شوو، له نيم ساعت مزل وروسته مې د موټر غږ واورېد، تر غونډۍ راتاو شوو، سل، يونيم سل متره مخکې پوخ سپرک و.

د ونو په مينځ کې کېناستو، يوه قاچاقبر رايا ده کړه چې ساراگشت ته تير شى. پوه شوم، اوږد مزل مو په مخکې و.

ماڻھام لھ سڀڪھ يو اتلس ٽاڀرھ موٽر راوگرڇڻڍ، ڀھ گڻو ونو ڪڀ نٺوت.
 ورغلو، ڀھ موٽر ڪڀ ڊ جامو مينڃلو لوي ماشينونھ بار ول. وروختو، يوھ
 ماشين تھ مڀ ڀڻڀي وروغڃولي.
 چيغڀ شوڀي، ورو مڀ ڪتل، برگ لستوني چاغ عرب ڀھ ماشين ڪڀ نه
 خايدھ، نورو دوو ڪسانو ڀي ڀر اوڀو زور راوستي و.
 ڪڻناستم، ڊ جامو مينڃلو خاي بد نه و، خو زنگونھ ڀي نيولل.
 خنگ تھ مڀ ڀام شو، ماشين سوري و، هوا راتلھ، داسي راتھ واپسڀڊھ
 چي خاص ڊ غير قانوني مساپرو ڊ وڙلو لھ ڀارھ جوڙ شويدڀ.
 ڊ ڀڻو دربا مڀ واورڀڊھ، ڀورته مڀ وڪتل، يوھ سڀي ڊ اورلگيت ڀھ
 اندازھ ڪوچيني قوطي راتھ نيولي وھ.
 شڀڀه وروسته ڀي زما ڀر سر بل ماشين ڪڻنود، تيارھ وھ، يو اڃي ڀھ
 ماشين ڪڀ لھ ڀري شوي سوري خخه ڇڀه رڻا راتلھ.
 وخت ووت، قوطي مڀ خلاصھ ڪڙھ، ڙاولي راتھ ڻسڪارھ شوڀي. يوھ مڀ
 خولي تھ و اچولھ، جوهر دارھ خونڊ ڀي درلود. شڀڀه وروسته مڀ سترگي
 درني شوڀي، خوب مڀ ڀورھ و، خو ڊ بيهونڀي ڇڀه رابانڊي راتلھ خبرھ ڀھ
 ڙاولو ڪڀ راتھ واپسڀڊھ.
 مريم همدومره غڙڀڊلي وھ.



سهار په دفتر کې وم چې تېلفون راغی، ورور مې و، ویل یې چې د پلار صحت ښه نه دی.

اندېښنه راولوېده، رخصت مې واخیست، سرک کنګل و، موټر بې چاینه نه شوای تلای، د درېیو ساعتونو لاره مو په دوه چنده وخت کې ووهله. پلار مې د زړه حمله تېره کړې وه، اوس ښه و، خدای ته مې شکرونه وایستل.

درې ورځې په کلي کې پاتې شوم، ماشومان راته خوشاله ول، نیمایي ورځ به مو د واورو په ویشتلو تېره کړه، کله چې په څلورم سهار له کوره راوتم، واوره په شدت اورېدله.

یوه بجه د وردگو سید اباد ته راوړسېدم، د امریکایانو د اکمالاتي کاروان دوه موټره ښوېدلې وو، لاره بنده وه.

ما ښام قضا کورته راغلم، خلته مې خلاصه کړه، مور مې د لاندي پخه غوښه په پاسټي کې راته پيچلې وه.

سهار دفتر ته لاړم، د مریم یو ایمېل راغلی و.

ما خستن کمپیوټر ته کېناستم.

مریم ویلي و:

وخت نه و راملوم، یو ساعت، دوه ساعته، یوه ورځ، دوې ورځې، نه پوهېدم، خو کله چې په هوبن راغلم، رڼا وه.

په سر کې مې څړیکه شوه، کېناستم، گنګس وم. شاوخوا مې وکتل، زنگ وهلې اوسپنې وې.

د پلار غږ مې واورېد:

—بڼه يې؟

مخ مې ور واپراوه، د موټر پر اشترنگ يې ډډه لگولې وه. ولاړه شوم، په زاړه، زنگ وهلي بس کې وم. مور ته مې وکتل، د څو کيو تر مينځ بېسده پرته وه.

پلار مې وويل:

—وخت غواړي، زه خپله يو ساعت مخکې په سد راغلم. د ماشوم ژړا مې واورېده. د بس بڼينې ته پلاستيک نيول شوی و، چوله مې کړې، يوه ډنگره بڼځه پر ټاېر ناسته وه، ماشوم ته يې په چوشک کې شيدې ورکولې.

د باندي ووتم، په سلگونو زاړه موټريو پر بل پراته ول. تر بس راتاوه شوم، وره ميداني وه، شاوخوا يې له زړو موټرو جوړ هسک د بوالونه راگرځيدلي وو.

له يوه ولاړه موټره خړهاری راته، ورو مې کتل، د موټر په شاتني يې پوښه سيټ کې چاغه بڼځه ویده وه.

کړنگ شو، پښو ته مې وره اوسپنه ولوېده، پورته مې وکتل، د زاړه بيلدووز په بيل کې يو څوک ناست و، ډکې ويښته يې پر سر نه و پر بڼينې، خوله راوتلي ټټير څخه يې پوه شوم چې نجلی ده.

نجلی پښې وځړولې، پر وړانډه يې د بڼامار انځور کښل شوی و. د تنگ زاړه کاوبای نيکر له کمر بنده يې توپانچه بېله کړه، پوه يې کړم چې بېرته شاته وگرځم.

بس ته وختم، مور مې په سد راغلي وه، خو لا يې غټې سترگې مې
بنکار بدلې.

پر بې پوښه زنگ وهلي څوکۍ کپناستم، له ماتې بنسبې مې د باندي
وکتل، هره خوا زاړه، لوی او واړه موټرول.

سر مې د مخامخ څوکۍ پر اوسپنه ولگاوه، د خپل وطن یادونه مې په زړه
را وورېدل، ورور مې خندل، ما چرخه ورته نیولې وه، کاغذ پران يې د بل
کاغذ پران په تار کې بند و.

وحید مې سترگو ته ودرېد، په صنف کې يې ماته کتل.

وخت ووت، د اوسپنې ټکا راغله، د بس تر ماتې بنسبې مې وروکتل،
سر خریلې نجلۍ د یوه زاړه موټر بایټ ټکاوه.

د نورو موټرو دروازې خلاصې شوې، واړه زاړه، بسڅې او نارینه ترې
راووتل، په لاسونو کې يې نکلي کاسې وې.

مور هم ورغلو، په کتار کې ودرېدو. کله چې نوبت راوړسېد، یوه بوډا
نکلي زړه کاسه راته ونيوله، په اوبو کې جوش کړی کچالو پروت و.

بېرته بس ته راغلم، سور کچالو مې ترستوني نه تېرېده.

د باندي مې وکتل، خلک پر اوسپنو ناست وو، کچالو يې خوړل، له
بیرو وېښتو او خیرنو جامو يې پوه شوم چې ډېر وخت يې اوبه نه دي
لیدلې.

ټول زموږ غوندي غیر قانوني مهاجر وو، هره کورنۍ په یوه موټر کې
اوسېدله.

مازديگر مې یوه سندره واورېدله، د فرهاد دریا غږ و. په بیړه د باندي
ووتم، سندره د یوه امبولانس له زړې ډبې څخه راتله. ورغلم، دروازه مې

وټكوله، د لسو- يولسو كالونو په عمر وړې نجلۍ ور راته خلاص كړې،
په بېړه مې وويل:
_افغانان ياست؟

د دروازي خېړنه پرده ليرې شوه، سلامتته كورنۍ وه.
يوې په عمر پخې بنځې په غېږ كې ونيولم، بلې پيغلې د كارتن كاغذ
راته هوار كړې، كېناستم، شپږتنه وو. انا، مور، پلار او درې اولادونه.
شاوخوا مې وكتل. د سيروم د څړولو پر زنگنه پايه، خيرنې جامې
راڅوړندې وې، د موټر د ټايب په راوتليو كولمو پسې بيټرۍ تړلې وه. د
انا زگيروي خوت، وضع يې ښه نه شوه راته ښكاره.
د دوى له خبرو پوه شوم چې دلته نور افغانان هم شته.
نيم ساعت ووت، د باندي راووتم، پيغلې ته مې د خپلې كورنۍ د
اوسېدو ځاى وروښود.

مور مې خبره كړه، سترگې يې وځلېدې. خو څه يې ونه ويل.
ماښام ژپړه رڼا شوه، ورومې كتل، د يوه زاړه تراكتور گروپ بل و.
ماخستن يې وچي وريجې په كاسو كې راواچولې، خو وږې وم، له
غرمي پاتې شوي كچالو سره مې وخوړې.
پريوه ټاپر كېناستم، افغانه پيغله راغله، مينه ناكه نجلۍ راته وايښېده،
مژگان نومېده، ويل يې چې تر استانبوله يې په طياره كې راوړو، يونان
ته په پښو راواوښتو او تر دې ځايه يې د جامو مينځلو په ماشينونو كې
راورسولو.

مڙگان وويل چي يو ڄل بي په کشتي کي کپنولو، خو سمندر طوفاني شو، بپرتو راوگرځېدو، له دوو اونيو راهيسي دلته يو. له قاچاقبر سره مو تر دنمارکه ويل کړي دي، هلته مو د تره کور دی.

د دوو اونيو ټکي مې زړه وخور، خو مڙگان په خاوره کي ناستو ماشومانو ته گوته ونيوله، ويې ويل چي عراقيان دي، موريې وايي چي له يو ويشتو ورځو راهېسته، دلته يو.

مڙگان غلي شوه، ورومې کتل، دا زما په خپگان پوهېدلې وه، په خدا بي وويل چي بخت او طالع هم مهمې دي.

مور تر ډېره پر ټاېر ناست وو، سر خربيلې نجلۍ د يوه سره سړي په غيږ کي پرته وه، يوه تور پوستي ځوان په خاورو کي پلټۍ وهلې وې، سندرې بي ويله، په مانا بي نه پوهېدم، خو په غږ کي بي غم گډ و. د موټرو تر دېوال پورته گڼ ستوري ځلېدل

سهار د مڙگان په غږ له خوبه راپورته شوم، بس ته بي توره چايجوشه راوړې وه. د چاي سورولو په وخت مې د موټر غږ واورېد، ورومې کتل، له تورو بښېنو لرونکي بڼکلي موټر څخه يوه دنگه نجلۍ کښته شوه. نجلۍ پاکه او بڼاېسته بڼکارېده، تورې، غټې عينکې بي په سترگو وې. لارې او پر ټاېر څرېدلې سر غلې کښاسته.

له مڙگان څخه مې وپوښتل:

ـ قاچاق وړونکې ده؟

ويې خندل:

ـ نه، زموږ غونډې غير قانوني مهاجره.

حيرانه شوم.

مڙگان وويل:

—ايراني ده، كيسه يي راته وکړه، ورور يي په لاره کې يوناني پوليسو وويشت، قاچاقبر تردې ځايه درارسېدو پيسې ورنه غواړي، خو دا يوه روپۍ هم نه لري، هره شپه په زور مختلفو هوټلونو ته وړل کيږي، دا بايد له دېرشو نارينه وو سره پرېوځي چې د قاچاقبر درې زره ډالره پوره کړي.

بدن مې زير شو.

مڙگان وويل:

—هاغه هلک وينې؟

د هغې په غځېدلې گوتې پسې مې وکتل، پر لويه اوسپنه، بېر سرى تنکى ځوان ناست و.

ومي ويل:

—هو

—افغان دى، له دې ځايه سم نه بنکاري، خو که ور نږدې شي يوه سترگه يې پوچه ده، بس، زموږ د لارې ملگرى و، تندې واخيست، له قاچاقبر سره يې خوله ووهله، اوبه يې غوښتې، چاقويې وخوړ.

د مڙگان له خبرو پوه شوم چې دلته د انسانانو پر سر سمې سوداوي کېدې، د بې سرپرسته ماشومانو د اخيستلو بازار تود و، بډوډي ترې ايستل کېدل او يا هم فحشا ته اړ کېدل.

يو غږ مې واورېد، د مڙگان ورپه خور و، ويل يې چې د انا وضع ښه نه ده.

په بېرته ورغلو، د مڙگان پلار د زړې ښځې زنه ورتړله.

مڙگان کوکه کړه، پر خپله انا ورتړېد.

بېرته بس ته راغلم، پلار او مور مې خبر کړل. ساعت وروسته مې پلار راغی، لاس يې وینې و، ویل يې چې د موټرو په مینځ کې يې قبر کېنده، بیل نه و، زړې اوسپنې يې لاس ژوبل کړې.

بخت یارې راسره وکړه، اتم ماښام په یوه تېز رفتار کشتۍ کې کېناستو، کشتۍ ډکه وه، خلک نه شمېرل کېدل، د اټکل له مخې پنځوسو ته نږدې ول.

مژگان مې تر څنګ ناسته وه، وارخطا بنکارېدل، د تېر ځل کیسه يې راته وکړه، ویل يې چې سمندر طوفاني شو، یوه هسکه خپه راغله، پر کشتۍ راواوښته، بېرته شاته لاړه، دوه تنه نه ول.

د مژگان خبرو لپاره راباندې راوسته، اوبو ته مې وکتل، ارامې وې، پورته د ورېځو په لویه سپینه ټوټه لاد لوېدلې لمر سرخي پرته وه. مریم لنډې خبرې کړې وې، بس همدومره.



دوې ورځې ووتې، د مريم درک مالوم نه شو، نه يې ايمپل راغی او نه هم
ټلېفون.

د مريم د ټلېفون نومره مې ووهله، بند و.

اوونۍ پوره شوه، احوال رانه غی.

يکشنبه، دوشنبه، نه پوهېږم، هېر مې دي، د لوسي په نوم يو ايمپل
راغی. دومره يې ليکلي و چې د مريم خبرې.

خبرې مې راواخيستي، ټپکه نه راتله، په دفتر کې مې روښانه کړې، د
کمپيوټر له لاور سپيکره د مريم ټوخی راووت، يوه همکار مې راته
وکتل، خبرې مې بېرته بندي کړې.

مانډام کورته راغلم، د بخاری له بلولو مخکې کمپيوټر ته کښاستم، مريم
ټوخل، ساه يې لنډه لنډه کېده، په زحمت يې وويل:

— خو ځله مې ټلېفون درته وکړ، نه وي.

بېرته ټوخي واخيسته.

پوه شوم، دا خبرې هغه وخت ثبت شوې وې، چې زه په کلي کې وم.

د اوبو غورږ مې واورېد. غږ يو څه ښه شو، مريم ويلي ول: د ادرياتيک بحيره د غير قانوني مهاجرينو هديره وه، ددې بحيرې شنو اوبو سلگونه، نه پوهېږم، شايد تردې ډير غير قانوني مهاجر ډوب کړي وو، خو موږ پوره پنځه ساعته مزل پکې وکړ، نه سمندر طوفاني شو او نه هم د ايتالياوي پوليسو بيړې په مخه راغلې، بس، ساحل ته نږدې هسکې تورې ډبرې ولاړې وې، همالته ور وختو، ارت غار و، کمرنگه گروپ پکې بلېده.

مخکې لاړو، ميداني وه، له ډبرو جوړو وړو کوټو پنجرې درلودې، تور او سپين لاسونه ترې راوتلي وو.

تېرو ته کېناستو، چيغې وې، د دوو ډبرو تر مينځ د انسان سپينه جمجمه او مات هډوکي پراته ول. له لنډو ډبرو څاڅکي څاڅکي اوبه راتويېدلې. په قفسونو کې د مفلسو خلکو زگيروي ختل.

د مژگان دوی کورنۍ يې په هماغه سهار د باندي وايسته، خو موږ ته درېيمه ورځ نوبت راغی.

شنو غونډيو ته لنډه لار ختلې وه، د ناجو ونې لنډې وې. له نري باد سره د نمجن بوی گډو.

لنډه لاره وه، بس، يواځې يوه غونډۍ ور هاخوا لاندې پر تک تور سپرک د ناجو دو نو شني، تېرې، پرېولې پانې راغلې وې.

سپرک ته ورکښته شوو، يو تېرېل ودرېد، د سیت تر شا چپرکت ته ور تېر شوو، همالته کېناستو.

موټر حرکت وکړ، دوه ساعته لار مو ووېله، موټروان سپرک ته نږدې د يوه گوبني کور مخې ته پرېښودو.

څلوښت، پنځه څلوښت کلن سړي دروازه راته خلاصه کړه، ورپه کوټه
 وه، له دېوال سره درې څوکۍ اېښې وې، څنگ ته دوه منزله کټ
 ښکارېده، د یخچال دروازه نیمه لوڅو عکسونو نیولې وه.
 ورغلو، پر څوکیو کېناستو، د څنگ له کوټې خندا راتله.
 پاو ووت، یوه خبره مو هم ونه کړه، پلار مې خوله وازه وازه کوله، دوی
 شپې یې د تې له لاسه سترگې نه وې سره وروستې.
 چېرته تلو، له چا سره تلو، څنگه تلو، په اروا کې مې هم نه راتلل.
 ورې کړکۍ ته ودرېدم، خاوره نه ښکارېده، د ایټالیا په مني کې لا دومره
 زورو، چې ونې او بوټي شنه وساتي.
 کړپ شو، ورومې کتل، مور مې د یخچال ور پرانیستی و. ورغلم، یو
 بوتل مې راواخیست، پزې ته مې ورووړ، د الکولو بوی ترې ته.
 د یخچال لاندینیځې خانې ته مې پام شو، دوه له اوبو ډک بوتلونه مې
 راوايستل، بېرته کړکۍ ته وروگرځېدم.
 د اوبوله غورپ سره ټوخي واخیستم، خوله مې تروه شوه، مور او پلارته
 مې وکتل، د یوه سترگې پټې وې، بلې غولې ته وچې سترگې نیولې وې،
 د جاکټ استرمې پر شونډو تېر کړ، ورومې کتل، څې استرپه وینو سور
 و.

ټوله ورځ مو په کوټه کې تېره کړه، ماښام دوه تنه راغلل، یوه یې اوږده
 سره وینسته درلودل، دوهم یې له ورینځو پرته پر خپل سر او مخ هېڅ هم نه
 وپریښی. پوه یې کړو چې اوږد، پیاده مزل مو په مخکې دی.

خنگل و، خود ونو له چولو د موټرو رڼاوې راوتلې، تر ډېره له سپک سره روان وو. وروسته مولاره چپه کړه، غره ته وختو، د موټرو رڼاوې د وړو ستورو غونډې بنکار بدلې.

باران شو، دوو رهنماوو د پراشوتې جمپرونو ځنځيرونه کش کړل، خو زما تر ټکري اوبه راووتې، مخ، وېنسته او اوږې مې لنډې شوې، په زېرپیرانۍ کې گندلو ډالرو ته مې زړه ورختلې و.

باران تېز شو، له پورته نړۍ اوبه راماتې شوې، نیم ساعت، یو ساعت، نه پوهېدم، خو مخکې تلو، وروسته پر ځمکه د باران د څاڅکو د لگېدو له غږ سره پشهاری هم گډ شو، تر غوټه ونو ووتو، لاندې څپانده سیند روان و، په تیاره کې یې سپین ځگونه له ورايه بنکار بدل.

یوه غار ته وروگرځېدو، ارت وچ ځای و، همالته کېناستو. څنډور رهنما د ملا له بکسه وړه بجلي راوايسته، خو رڼا یې تېزه وه، ان د غار له پورتنیو تپرو راڅوړند نري واښه هم مالومېدل. وخت ووت، خو باران ونه درېد.

پلار ته مې وکتل، په ناستو یې سترگې پټې وې. د الکولو بوی راغی، مخ مې ورواړاوه، سر خریلي چاغ رهنما یو لوی بوتل خولې ته نیولی و، څنډور یې زما مور ته کتل. پلار ته ورنږدې شوم.

رهنماوو په نوبت له بوتل څخه غورپ کاوه، خندل یې، خبرې یې کولې، په ژبه یې نه پوهېدم، خو زړه ته مې لویدلې وه چې زما د مور په اړه غږېږي.

مور ته مې وکتل، سر يې پر ځنگنو ايښی و، پر سپينه غاړه يې لاندې
پيچلي وينته سرينس ول.

ما هم د خپل پلار پر اوږه سر ولگاوه. يو وخت مې د بکس د ځنځير د
کشېدو غږ واورېد، ورومې کتل، مور مې د تشناب کاغذ وراخيست.
رهنماوو وچې سترگې ورته نيولې وې، بيا يې وخنډل، مخ مې ورنه
واړاوه، له مور سره د باندي ووتم.

اسمان برگ و، د ورېځو غټې ټوټې باد په مخه کړې وې، ما تر دې دمه
دومره سپينه، تېزه سپوږمۍ نه وه ليدلې.

مخکې لارو، بوټی ونبورېد، زړه مې خولې ته راغی، سويه وه، منډه يې
واخيسته، ان سيوری يې هم ښکارېده.

مور مې گڼو نيا لگيو ته ور وگرځېده، زه پر يوه هواره تېره کېناستم، د
اوبو له شنهارې سره د شغالانو کوکې هم گډې وې.

يودم يو سيوری راباندې راغی، زړه مې ولږځېد، ځنځير رهنما مې مخې
ته ودرېد، لاس يې راوغځاوه، پورې مې واځه، غوټه يې کړه، په غيږ کې
يې ونيولم، لنډې شونډې يې زما پر بغور کېښودې، له خولې يې د
الکولو بوی ته.

ساه مې بنده شوه، سرې مې تر ځنډو ونيو، نه ليرې کېده. چيغه مې خولې
ته راغله، ومې ټوخل، وينو داره وکړه.

سرې يودم شاته شو، لاس يې پر خپله غاړه تېر کړ، گوتې يې وسولولې،
وينه وه.

په کرکه يې وويل:

—ايق!

ماتہ یی وکتل، ہماغسی می توخل، خولہ می د وینو خوند نیولی وہ۔
سری دوہ گامہ شاتہ شو، لہ توخی سرہ گلہ نارہ می تر خولی راوتہ!
_ابا!!!

سری منڈہ کرہ!

چیغہ شوہ، پانی و خوخبدی، مور می لہ گنو نیالگیو راوتہ، منڈہ یی
کرہ، د چاغ، سر خریلی رهنما لنہ لاس یی خلاصو وپنتو تہ ور ورسبد،
دوارہ پرخمکہ ولوبدل۔

ورپی دبرپی ورغربدی، ور ومی کتل، پلار می منڈی وھلی... مخ می
اوارا، مور می نہ وہ، خو چیغی یی د سیند لہ خواراتلی۔

منڈہ می ور واخیستہ، لہ گنو ونو تہرہ شوم، پلار می د سر خریلی سری
سر تہ سوکان نیولی وو۔ بیا یی یو دم لہ خمکی یوہ لویہ دبرہ ور پور تہ
کرہ، سترگی می پتہی کرپی، پر مخ اولسونو می تاودہ خاخی ولگبدل،
ورومی کتل، د سری د سر وینی او د غونبی سرپنناکہ ورپی توتپی وپی۔

پہ مور پسپی می سترگی ور غرولی، زرہ می خولی تہ راغی، مور می د
پان پرژی ولارہ وہ، خگنو اوبو تہ یی کتل، د سپین گربوانہ شکبدلی
تراپی او تور خلاص وپنتہ یی باد یوی، بلی خواتہ سرہ ارول۔

پلار می تر مت و نیو، جتکہ می ورکرہ، ور ویی کتل، یوہ تہرہ چیغہ یی
تر خولی راوتہ:

_نہ!

مریم توخی واخیستہ، تر دبرو یی وتوخل، بیا لہ توخی سرہ ژرا گلہ
شوہ، پہ زحمت یی وویل:

—پلار مي ور ورسېد، خو يواځې زما د مور د کميس سپينه تراډه په گوتو ورغله.

مور د وارو له اوبو سره منډې وهلې، مور مي په سپينو ځگونو کې ورکه وه، اوبه له لويو ډبرو سره لگېدلې، شنهارې يې خوت.

د مريم ژړا زور واخيست، ژړا او توخي خبرو ته نه پرېښودله، بيا يې ساه بنده شوه، يو دم يې خوړ وهل، يوه شېبه هيڅ هم نه و، وروسته خرهاری راغی، بنځينه وارخطا چيغې پکې گلې شوې، پر کاشيو د بوټونو کرپا، په ايتالوي ژبه نارينه او بنځينه وارخطا غږونه او د تذکري د ټاپرونو کرښنده اواز. بس! همدومره، پاتې لس دقيقې سپينې وې.

په سهار مي لوسي ته ايمبل ولېږه او د مريم د صحت پوښتنه مي ترې وکړه، يوه بجه يې لنډ ځواب راغی:

—بنښنه غواړم. مريم تېره اوونۍ مړه شوه.

ولاړ شوم، په دهليز کې مي يو همکار په مخه راغی، په حيرانۍ يې وپوښتل:

—سترگې دې له اوبو ډکې دي!

مخ مي واړاوه، لاندې د دفتر حويلۍ ته کښته شوم.

لمرو، د ستوډيو د بام په ناوه پسې يوه لوښت کنگل راڅرېده.

بېرته شعبي ته راغلم، لوسي ته مي خپله نومره ور ولېږله او هبله مي ترې وکړه چې ټلېفون راته وکړي.

څلروويشت ساعته تېر شول، خو درک يې مالوم نه شو.

په دوهم ايمبل کې مي يو بل ټکی هم اضافه کړ:

—د مريم له پاره.

په سبا يې يو اوږد ايمپل راته ليکلی و. ايمپل مې پر نټه کړ، ماخستن بخاری ته نږدې کېناستم، لوسي ليکلي وو:

—وبښه، تر تېلفونه مې ليکلي مالومات غوره وگڼل، پوهېږم، مريم راته ويلې وو، چې يو څوک يې د ژوند كيسه ليکي.

مريم دوه ورځې په کوما کې وه، بس، يواځې يوه دقيقه په هوبښ راغله، خبرې يې واضح نه وې، خو دومره يې پوه کړم چې په ټايپ کې ثبت شوي وروستی خبرې تاسو ته ايمپل کړم.

مريم يې څلوېښت، پنځوس ورځې مخکې دلته راوړه، پوليس ورسره ول، ويل يې چې د تحقيق په وخت کې يې وينه وگرځوله.

معایناتو دوه ساعته وخت ونيو، نجلی د سږو سرطان درلود، دې بايد د ژوند وروستی ورځې په روغتون کې تېرې کړې وای.

مريم غلې نجلی وه، ډېرې خبرې يې نه کولې، خو پټه، پټه به يې ژړل. مجبوره مې کړه، په ژوند يې پوه شوم.

يوه ورځ يې راته وويل:

—عمه لوسي! مرگ ته مې څو ورځې پاتې دي؟

غلی وم.

ويې ويل:

—داسې څه نشته چې دا څو ورځې نورې هم رالڼدې کړي؟

خو په سبا يې مرگ ته زړه نه کېده. علت مې وپوښت، کمپيوټر ته يې ودرولم، د فيسبوک پاڼه يې خلاصه کړې وه، د يوه ځوان عکس و،

بنکلي غټې سترگې يې درلودې.

مريم په خوند وويل:

—وچيد مې وليکه، خو خيرې راغلي، خو خپله مينه مې په اسانۍ پکې
ومونده.

يودم بې وخنډل:

—ته ورته وگوره! له ځانه بې څه جوړ کړې دي، ږيره او برېت بې نشته
ولاړه شوه، ټينگه بې په غېږ کې ونيولم، زنه بې زما پر اوږه راکېښوده،
يودم غريو واخيسته:

—اه! عمه لوسي! مرگ ته مې زړه نه کيږي.

خو په سهار بې بيا ژړل، له خبرې بې پوه شوم چې د خبرو له پاره مناسب
وخت نه دی.

غرمه مې د روغتون په حويلۍ کې ولېده، پر اوږده سيميتي څوکۍ
يو اڅې ناسته وه، ورغلم، پر اوږه مې لاس ور کېښود، راويې کتل،
سترگې بې لاسرې وې.

يوه شپبه دواړه غلي وو، مريم ځمکې ته کتل، د نبي بوت په څوکه بې
ژېرې پانې راټولولې.

ورو مې وويل:

—باد سوړ دی، نه څو؟

هماغسې بې ځمکې ته کتل. يودم غريو واخيسته د هغې سر مې پر خپل
ټټر پورې ونيو. وخت ووت، ويې ويل:

—وچيد ته مې ټلېفون وکړ، د خدا غبر راغی، ومې پوښت، نامزادې بې
په واوړه ويشت.

مريم په سبا بل سيمکارت رانه وغوښت، ويل بې چې وچيد څو ځله زنگ
ورته وهلی، ايمپلونه بې رالېږلي، خو دا نه غواړي چې ځواب ورکړي.

بله شپه نوکړي وم، په دهلېز کې مې د مريم غږ واورېد، څه يې ويل، فکر کوم چې سندره وه، په مانا يې نه پوهېدم، خو درد پکې نغبتی و. دروازه مې خلاصه کړه، مريم پر کت ناسته وه، سپينه روجايي سرو وينو نيولې وه.

په بېړه ورغلم، د مريم خوله، غاړه او ټټرپه وينو سره ول.

مخ يې راواړاوه، ورو يې وويل:

— وحيده مې خوشاله وليد، کوم بل ارمان نه لرم.

مريم بيا هيڅکله د فيس بوک مخ ونه ليد، بانه يې دا وه چې وخت ضايع کوي، دې به پښتو سايتونه کتل.

يوه ورځ يې راته وويل:

— اه! عمه لوسي! ته مې ډېره په تکليف کړې، خو يوه وروستۍ خبره مې

هم ومنه! زما تر بالښت لاندې د افغانستان نقشه او د وحيده عکس دی،

هيله لرم چې دواړه په تابوت کې راسره کېږدې.

لوسي همدومره ليکلي وو.

په سبا مې ايمپل ور وليږه او د مريم د عکس غوښتنه مې ترې وکړه. په

هماغه ورځ يې ځواب راغی، ليکلي يې وو، چې مريم په تا باور درلود،

خو نه يې غوښتل چې عکس يې په کتاب کې راشي.

په بل ايمپل کې مې ډاډ ورکړ، عکس يې راولېږه. عکس ته مې وکتل،

په تېلفون کې د مريم خبرې راپه زړه شوې:

— نه، دومره بدرنگه هم نه يم، خوله مې وره ده، سترگې غټې، وېښته مې

گڼ او پيچلي، ږمنځ پکې بندېږي، بس، له رنگه يو څه توره يم.

ټول سم ول، يواځې په غټو تورو سترگو کې ډنډه اوبښکې ترې هېرې وې.

(پای)
۱۳۹۱ ل کال
د عقرب شلمه